

eul_wid: qmm-dy

Γαληνὸς ὁ Περγαμηνός · Galen of Pergamon

On Antidotes

Περὶ ἀντιδότων

Period: Ῥωμαϊκή [Roman](#)
Dialect: Ἀττικίζουσα τεχνική [Atticizing Technical](#)
Domain: Ἱατρική [Medicine](#)
Format: Πραγματεία [Treatise](#)

- 14 1 (t1) ΓΑΛΗΝΟΥ ΠΕΡΙ ΑΝΤΙΔΟΤΩΝ ΒΙΒΛΙΑ ΔΥΟ. ΒΙΒΛΙΟΝ Α. [Τί ἐστὶν ἡ ἀντίδοτος καὶ πόθεν τὴν γένεσιν ἔχει ἡ θηριακὴ.] Τὰς ἰωμένας τὰ πάθη δυνάμεις οὐκ ἔξωθεν ἐπιτιθεμένας, ἀλλ' εἴσω τοῦ σώματος λαμβανομένας ἀντιδότους ὀνομάζουσιν οἱ ἰατροί. τρεῖς δ' αὐτῶν εἰσιν αἱ πᾶσαι διαφοραί. τινὲς μὲν γὰρ ἕνεκα τῶν θανασίμων προσφέρονται φαρμάκων, τινὲς δὲ τῶν ἰοβόλων ὀνομαζομένων θηρίων, τινὲς δὲ τοῖς ἐκ φαύλης διαίτης γιγνομένοις πάθεσιν ἀρήγουσιν. ἔνιαι δὲ τὰς τρεῖς ἐπαγγέλλονται χρεῖας, ὥσπερ καὶ ἡ θηριακὴ καλουμένη, συντεθεῖσα μὲν ὑπὸ Ἀνδρομάχου τοῦ ἱατροῦ, παρωσαμένη δὲ τὴν Μιθριδάτειον ὀνομαζομένην, καὶ αὐτὴν ἀπὸ τοῦ συνθέντος αὐτὴν οὕτω κληθεῖσαν.
- 14 2 ὁ γὰρ τοι Μιθριδάτης οὗτος, ὥσπερ καὶ ὁ καθ' ἡμᾶς Ἀτταλος, ἔσπευσεν ἐμπειρίαν ἔχειν ἀπάντων σχεδὸν τῶν ἀπλῶν φαρμάκων, ὅσα τοῖς ὀλεθρίοις ἀντιτέτακται, πειράζων αὐτῶν τὰς δυνάμεις ἐπὶ πονηρῶν ἀνθρώπων, ὧν θάνατος κατέγνωστο. τινὰ μὲν οὖν αὐτῶν ἀνεῦρεν ἐπὶ φαλαγγίων ἰδίως ἀρμόζοντα, τινὰ δὲ ἐπὶ σκορπίων, ὥσπερ ἐπὶ τῶν ἐχιδνῶν ἄλλα. καὶ ἐπὶ τῶν ἀναιρουντῶν φαρμάκων τὰ μὲν ἐπὶ ἀκονίτου, τὰ δὲ ἐπὶ λαγωῦ τοῦ θαλαττίου, τὰ δ' ἐπ' ἄλλου τινὸς ἢ ἄλλου. πάντα δ' οὖν αὐτὰ μίξας ὁ Μιθριδάτης ἐν ἐποίησε φάρμακον, ἐλπίσας ἔξειν ἄρωγόν ἐπὶ πᾶσι τοῖς ὀλεθρίοις. ὕστερον δὲ Ἀνδρόμαχος ὁ Νέρωνος ἀρχιατρός, ἔνια μὲν προσθεῖς, ἔνια δὲ ἀφελὼν, ἐποίησε τὴν θηριακὴν ὀνομαζομένην ἀντίδοτον, οὐκ ὀλίγην ἐχιδνῶν σάρκα μίξας τοῖς ἄλλοις, ἦν οὐκ εἶχεν ἡ Μιθριδάτειος. καὶ διὰ τοῦτο πρὸς μὲν τὰ τῶν ἐχιδνῶν δῆγματα καλλίων ἐστὶν ἡ θηριακὴ τῆς Μιθριδάτειος ὀνομαζομένης πρὸς τὰ ἄλλα δὲ οὐδὲν ἥττων ἢ Μιθριδάτειος, ἀλλ' ἔστιν ἐφ' ὧν καὶ βελτίων.
- 14 3 οὐ τὴν αὐτὴν δὲ δύναμιν ἔχουσιν ἐπιλαμβανόμεναι καὶ προλαμβανόμεναι τῶν ἀναιρουντῶν φαρμάκων. ὁ γὰρ αὐτάρκες αὐτῶν ἐστὶ μέγεθος εἰς τὸ μηδὲν παθεῖν προληφθέντων, τοῦτο αὐξηθὲν εἰς τετραπλάσιον ἢ πενταπλάσιον ἐπιδιδόμενον ὀνίνησι, καὶ οὐχ ἅπαξ γε τῆς ἡμέρας, ἀλλὰ δῖς. εἰ δὲ τις ἦτοι καθ' ἐκάστην τὴν ἡμέραν, ὡς ὁ καθ' ἡμᾶς γενόμενος αὐτοκράτωρ Αὐρήλιος Ἀντωνῖνος ἢ ὡς αὐτὸς ὁ Μιθριδάτης, λαμβάνοι τοῦ φαρμάκου, παντάπασιν ἀβλαβὴς ὑπὸ τῶν θανασίμων τε καὶ δηλητηρίων φαρμάκων ὀνομαζομένων ἔσται, ὥσπερ φασὶ καὶ τὸν Μιθριδάτην αὐτὸν, ἠνίκα προείλετο δι' ὀλεθρίου φαρμάκου μᾶλλον ἀποθανεῖν, ἢ ὑπὸ Ῥωμαίοις γενέσθαι, μηδὲν εὐρεῖν ἀνελεῖν αὐτὸν δυνάμενον. τὰ μὲν οὖν κατὰ Μιθριδάτην ἀκούομεν· αὐτοὶ δ' ἡμεῖς ἴσμεν κατὰ τὸν Ἀντωνῖνον, ὃς τὸ μὲν πρῶτον εἰς ἀσφάλειαν ἑαυτοῦ

κατασκευάζων ἐκάστης ἡμέρας, ὅσον Αἰγυπτίου κυάμου μέγεθος ἐλάμβανεν, ἢ καταπίνων ἄνευ μίξεως ὕδατος ἢ οἴνου ἢ τοιούτου μιγνύς.

14 4 ἐπεὶ δὲ συνέβαινεν αὐτῷ νυστάζειν καρῶδες ἐν ταῖς ὁσημέραι πράξεσιν, ἀφεῖλε τὸν ὀπὸν τῆς μήκωνος. πάλιν οὖν αὐτὸν συνέβη διὰ τὸ πρόσθεν ἔθος, ὥς ἂν αὐτῷ τε φύσει ξηροτέρας ὄντι κράσεως, καὶ ξηραῖνον φάρμακον ἐκ πολλοῦ προσφερόμενον, τό γε πλεῖστον μέρος τῆς νυκτὸς ἄγρυπνον διατελεῖν, καὶ διὰ τοῦτο ἠναγκάσθη προσφέρεισθαι, καὶ τοῦ τὸν ὀπὸν ἔχοντος ἤδη πως κεχρονικότος. εἴρηται γάρ μοι πολλάκις ἤδη τὰ τοιαῦτα φάρμακα χρονίζοντα πρῶτον ἴσχειν αὐτόν. ἦν δὲ τηνικαῦτα διὰ τὸν Γερμανικὸν πόλεμον ἐν τοῖς περὶ τὸν Ἴστρον χωρίοις, ἐμοῦ παραιτησαμένου τὴν ἀποδημίαν ἐκείνην. ἐπεὶ δὲ τὴν ὑπὸ Δημητρίου τοῦ ἀρχιατροῦ σκευαζομένην ἀντίδοτον ἐπήνει, μετὰ θάνατον αὐτοῦ γράψας Εὐφράτει τῷ καθολικῷ, παρ' οὗ τὰ πρὸς τὴν σύνθεσιν ἐλάμβανεν ἀπλᾶ φάρμακα, δηλῶσαι τίς αὐτῷ παρὴν τῶν λαμβανόντων σύνταξιν αὐτοκρατορικὴν, καὶ πυθόμενος ἐμὲ διὰ παντὸς αὐτῷ κατὰ πάσας τὰς συνθέσεις παραγεγονέναι, σκευάζεσθαι μὲν ἐκέλευσεν ὑπὸ ἐμοῦ τὴν ἀντίδοτον.

14 5 ἀρεσθεῖς δὲ αὐτῇ μόνῃ, παραγενόμενος εἰς Ῥώμην, ἐπυνθάνετο κατὰ τίνα συμμετρίαν τῶν ἀπλῶν φαρμάκων σκευάζοιμι, καὶ γὰρ τάληθες αὐτῷ διήλθον, ὥς οὐδὲν οὐδὲ τοῦλάχιστον, οὐτ' ἐνέλιπον, οὔτε προσέθηκα τῶν ἐμβαλλομένων ἐξ ἔθους παλαιοῦ τοῖς κατὰ τὴν αὐλὴν ἰατροῖς, ἐδήλωσά τε τὴν αἰτίαν, δι' ἣν ἀρέσκει μάλιστα αὐτῷ ἐμοὶ σκευασία, περὶ ἧς εἰπεῖν καὶ νῦν προθέμενος, ἐμνημόνευσα τῶν τότε πραχθέντων. ἅτε γὰρ ἐκάστης ἡμέρας λαμβάνων ὁ Ἀντωνῖνος ἅμα πολλῷ μέλιτι τοῦ φαρμάκου, ἀκριβέστατα διεγίνωσκε τὴν τε κακίαν αὐτοῦ καὶ τὴν ἀρετὴν. [Πῶς ἂν καλλίστῃ σκευάζεται ἡ θηριακὴ.] Γίνεται δὲ κάλλιστον τοῦτο, καὶ τὰ ἄλλα σχεδὸν ἅπαντα φάρμακα, διὰ τὴν τῶν ἐμβαλλομένων ἀρετὴν τε καὶ ἀναλογίαν τῆς πρὸς ἄλληλα δυνάμεως. οἱ πολλοὶ δ' οὐδὲ τὴν ἀρχὴν ἴσασι δοκιμάζειν ἕκαστον αὐτῶν καταμόνας, εἰς ὅσον ἥκει κακίας ἢ ἀρετῆς, ὥστ' οὐδὲ τὴν ἀναλογίαν τῆς πρὸς ἄλληλα δυνάμεως ἐπίστανται. καὶ διὰ τοῦτο βάλλοντες ἐνίοτε τὰ πλεῖστα τῶν φαρμάκων ἀσθενῇ, ἢ διὰ χρόνον, ἢ διὰ γένος, ἔμιζαν αὐτοῖς τῶν ἰσχυροτάτων.

14 6 ἐμβαλὼν γοῦν τίς ποτε ἐκ τῶν Θηβῶν τῶν Αἰγυπτίων ὀπὸν ἰσχυρότατον ὄντα, παραπλήσιον Φιλωνεῖω φαρμάκῳ καὶ τῇ γεύσει καὶ τῇ δυνάμει τὴν ἀντίδοτον εἰργάσατο. σμύρναν δὲ αὐθις ἐμβαλὼν, ἰσχυρότατον ἅμα τοῖς πλείστοις ἀσθενέσιν, ἐπικρατηθῆναι τὴν ἀντίδοτον ὑπ' ἐκείνης ἐποίησε, καὶ τις ἄλλος ὅμως ἐν κρόκῳ ταῦτόν ἤμαρτεν, ὁ δὲ ἐν σαγαπηνῷ, καθάπερ γε πάλιν ἄλλος ἐν ἀσφάλτῳ καὶ χαλβάνῃ. τινὲς δὲ καὶ δύο καὶ τρία τῶν οὕτως ἰσχυρῶν ἀσθενέσι τοῖς ἄλλοις μίξαντες ὑπ' ἐκείνων ἐπικρατουμένην τὴν ἀντίδοτον εἰργάσαντο. τὴν σκευασίαν μὲν οὖν αὐτὴν καὶ ἅπαξ τις ἤδη δριμύς ἄνθρωπος εὐκόλως μαθήσεται· τῶν δ' ἐμβαλλομένων φαρμάκων τὴν διάγνωσιν οὐχ ἅπαξ ἢ δις ἢ τρίς, ἀλλὰ πάνυ πολλάκις ἐωρᾶσθαι δεῖται, καὶ ἀκριβῶς ὑπὸ τινος δεικνύντος τε ἅμα καὶ λόγου διδάσκοντος, ὁποῖόν ἐστι τὸ ἄριστον ἐκμάθοι, τῷ δὲ χωρὶς τοῦ δείξαντος ἐξ ἀναγνώσεως βιβλίου τινὸς, ὅποια τὰ θ' Ἡρακλείδου τοῦ Ταραντίνου θηριακὰ καὶ Κρατεῦα καὶ Διοσκορίδου καὶ Νίγρου καὶ Ἰόλλα καὶ Ρούφου τοῦ Ἐφεσίου καὶ ἄλλων τινῶν ἐπὶ τὴν διάγνωσιν αὐτῶν ἤκοντι, πολὺ πλείονος αὐτοψίας δεῖ πρὸς τὸ διαγινώσκειν ἀκριβῶς ἐκάστου φαρμάκου τὴν τε ἀρετὴν καὶ τὴν κακίαν.

14 7 ἔνια μὲν γὰρ παραποιοῦσιν οἱ καπηλεύοντες οὕτω σαφῶς, ὥς καὶ τοὺς τριβακωτάτους ἐν αὐτοῖς λανθάνειν, ἐφ' ὧν κάλλιστόν ἐστιν αὐτῶν ἐκ πολλοῦ παρεσκευάσθαι διὰ φίλον ἀνόθευτον ἐκ τοῦ χωρίου, καθ' ὃ κάλλιστον γεννᾶται, πορίζεσθαι τὸ φάρμακον, ἢ ἅπαξ πορευθέντα παρασκευάσασθαι τὰ διαμεῖναι δυνάμενα πρὸς ὅλον τὸν βίον, ὅποια σχεδὸν ἅπαντὰ ἐστὶ τὰ μεταλλικὰ καλούμενα. Κύπρον γοῦν ἱστορῆσαι βουλευθεὶς ἐγὼ διὰ ταῦτα, φίλον τε ἔχων τὸν ἐν αὐτῇ πολὺ δυνάμενον, ἐταῖρον ὄντα τοῦ προεστῶτος τῶν μετάλλων ἐπιτρόπου Καίσαρος, καδμεῖαν τε πολλὴν ἐκείθεν ἐκόμισα καὶ διφρυγὲς καὶ σπόδιον καὶ πομφόλυγα

χαλκίτιν τε καὶ μίσυ καὶ σῶρυ καὶ χάλκανθον, ὥσπερ γε πάλιν ἐκ τῆς Παλαιστίνης Συρίας ὀποβάλαμον ἀκριβές. ἄσφαλτος μὲν γὰρ οὐδὲ δολωθῆναι δύναται πανούργως, ὥσπερ οὐδὲ ὁ τοῦ ὀποβαλάμου καρπὸς ἢ τὸ ξυλοβάλαμον.

14 8 ἔπλευσα δὲ καὶ εἰς Λήμνον, ἴσασι δὲ οἱ θεοὶ, δι' οὐδὲν ἄλλο ἢ διὰ τὴν Λημνίαν, εἴτε γῆν ἐθέλει τις ὀνομάζειν, εἴτε σφραγίδα, λέλεκται δὲ περὶ αὐτῆς αὐτάρκως ἐν τῷ περὶ τῶν ἀπλῶν φαρμάκων δυνάμεως ἐνάτῳ. ταύτην οὖν εἴτε Λημνίαν γῆν, εἴτε σφραγίδα καλεῖν ἐθέλεις, παραποιῶσιν, ὡς μηδένα δύνασθαι διαγνῶναι τὴν ἀληθινὴν ἀπὸ τῆς παραπεποιημένης. καθάπερ γε τὸ καλούμενον Ἰνδικὸν Λύκιον, ἕτερά τε πολλὰ δυσκολωτάτην ἔχοντα διάγνωσιν ἀπὸ τῶν νενοθευμένων, ἃ χρὴ παρὰ τῶν εἰς τὰ χωρία πορευομένων, ἐπιτρόπων τε καὶ συγκλητικῶν ἀρξάντων τῆς χώρας ἀθροίζειν, ἢ καὶ τῶν κατοικούντων ἐν αὐτοῖς φίλων, ὥσπερ ἐμὲ ποιοῦντα τεθέασθε. κομίζεται γάρ μοι τὰ μὲν ἐκ τῆς μεγάλης Συρίας, τὰ δ' ἐκ τῆς Παλαιστίνης, τὰ δὲ ἐξ Αἰγύπτου, τὰ δὲ ἐκ Καππαδοκίας, ἐκ Πόντου δ' ἄλλα, καθάπερ γε καὶ Μακεδονίας τε καὶ τῶν πρὸς τὴν δύσιν χωρίων, ἔνθα Κελτοὶ καὶ Ἰβηρες, οἳ τε κατὰ τὴν ἀντικειμένην χώραν οἰκοῦντες Μαυρούσιοι.

14 9 τίνα μὲν οὖν ἐν ἐκάστη χώρᾳ γίνεται κάλλιστα φάρμακα, Διοσκουρίδης τε καὶ οἱ ἄλλοι γεγράφασιν ἀληθῶς. ἡμᾶς δ', ὡς ἔφην, χρὴ παρασκευάσασθαι καθ' ὃν εἴρηκα τρόπον αὐτὰ, καὶ μάλιστα ἐὰν ἐν Ῥώμῃ κατοικῶμεν, εἰς ἣν ἐξ ἀπάντων τῶν ἐθνῶν καθ' ἕκαστον ἐνιαυτὸν ἐξικνοῦνται ἀάμπολλα. τίνα δὲ καὶ κατ' αὐτὴν τὴν Ἰταλίαν τὰ μὲν αὐτοφυῶς γεννᾶται, τὰ δὲ κατασκευάζεται, καθάπερ ἐν Δικαιαρχίᾳ τῇ νῦν καλουμένῃ Ποτιόλοις, ἰὸς καὶ ψιμύθιον καὶ χαλκὸς καὶ λεπίς χαλκοῦ καὶ ἄλλα τινὰ, κατὰ δὲ τὴν Ῥώμην αὐτὴν ἢ λιθάργυρος. ἔνια δὲ μόνον οὐχὶ καθ' ἐκάστην ἡμέραν κομίζεται, καθάπερ τὰ τ' ἐκ τῆς Σικελίας καὶ τῆς μεγάλης Λιβύης καθ' ἕκαστον ἐνιαυτὸν ὥρᾳ θέρους ἀπὸ τε Κρήτης πολλὰ, τῶν ἐκεῖ βοτανικῶν ἀνδρῶν ὑπὸ Καίσαρος τρεφομένων, οὐκ αὐτῷ Καίσαρι μόνῳ, ἀλλὰ καὶ πάσῃ τῇ Ῥωμαίων πόλει, πλήρη πεμπόντων ἀγγεῖα ταυτὶ τὰ πλεκτὰ καλούμενα, διὰ τὸ τῶν λυγῶν εἶναι πλέγματα. φέρεται δὲ ἀπὸ Κρήτης τὰ τοιαῦτα καὶ εἰς ἄλλα πολλὰ τῶν ἐθνῶν, ὡς μηδὲν τῶν ἀπ' αὐτῆς ἐνδεῖν, μήτε βοτανῶν, μήτε καρπῶν, μήτε σπερμάτων, μήτε ῥιζῶν, μήτε χυλῶν.

14 10 τὰ μὲν οὖν ἄλλα πάντα εἰλικρινῇ νοθεύονται δὲ ἔνιοι τῶν χυλῶν, ἀλλὰ καὶ τοῦτο σπανίως γίνεται. διὰ γὰρ τὸ πλῆθος τῶν γενομένων βοτανῶν ἐν τῇ νήσῳ οὐ πάνυ τι πανουργεῖν ἐπιχειροῦσιν οἱ κατ' αὐτὴν βοτανικοὶ, οὐ μὴν οὐδ' ἡ καινουργία μεγάλη, καθάπερ ἐπ' ἄλλων, ἀλλ' ἀντὶ τοῦ χυλὸν ἀψινθίου μόνου ποιήσασθαι πρασίον μιγνύουσιν, ἢ τι τοιοῦτον παραποιῶσι μικρὸν, ὥστε τοὺς ἐν Ῥώμῃ μυροπώλας ὠνουμένους καθ' ἕκαστον ἔτος τὰ πλήρη τῶν φαρμάκων ἀγγεῖα τὰ πλεκτὰ, πρῶτον μὲν ἕκαστον αὐτὸν διδάσκεσθαι γνωρίζειν, εἰ καὶ μὴ πρότερον ἑορακῶς τις εἴη. πρὸς τούτῳ δὲ καὶ τὸ κάλλιστον ἐκ τῆς συνεχοῦς θεάς, ὁποῖόν ἐστι διδάσκεσθαι. μεμνημένοι γὰρ ὧν ὠνήσαντο πέρυσιν, ὅταν ἴδωσιν ἕτερον, ἄμεινον αὐτοῦ γνωρίζουσιν· ἐν μὲν ταῖς βοτάναις, ὅσαι μετὰ τοῦ καρποῦ προσκειμένου τοῖς ἀκρέμοσι κομίζονται, πολυκαρπότερον· εὐθαλέστερόν τε καὶ ἀδρότερον, ἐσφιγμένον τε κατὰ τὴν οἰκίαν οὐσίαν, ἔν τε τῷ χρόνῳ μὴ διαφθειρόμενον, ἐννοοῦντες εἶναι κρεῖττον τῶν ἀτροφωτέρων τε καὶ ἀκαρποτέρων, ἀραιῶν τε καὶ κούφων καὶ διαφθειρομένων ταχέως.

14 11 ὄνος γὰρ ἂν εἴη σαφῶς ὁ μηδὲν τούτων ἐννοῆσαι δυνάμενος. ὥσπερ γε καὶ κατὰ τὴν γεῦσιν τε καὶ ὄσφρησιν οὐδὲν χαλεπὸν ἐννοῆσαι τὸ ἄριστον, ἑορακότας πολλάκις ταυτόν. ἐν ᾧ γὰρ τῶν ἄλλων διαφέρει κατ' ὁσμὴν ἢ γεῦσιν ἕκαστον τῶν φαρμάκων, ἐν ἐκείνῳ σφοδρυνόμενον πρωτεύει τῶν ὁμοειδῶν. οὕτω γοῦν καὶ τὸ μέλι λέγομεν ἄριστον εἶναι τὸ γλυκύτατόν τε καὶ δριμύτατον τῶν ἄλλων ἀπάντων, ἐπειδὴ τὸ γένος αὐτοῦ τὴν ἐν γλυκύτητι τοιαύτην ὑπεροχὴν ἔχειν φαίνεται. ὅταν οὖν ἐκ γλυκειῶν φύσει σταφυλῶν τὸ γλεῦκος εἰς ἡμισυ μέρος ἢ καὶ τρίτον ἐψηθείη, γλυκύτητι μὲν οὐδὲν ἀποδεῖ μέλιτος, ἀμβλὺ δ' ἐστὶ καὶ ἄδηκτον, ὥσπερ τὸ ὕδωρ· ἀλλ'

οὐ τό γε μέλι τοιοῦτον· ἔχει γάρ τινα δριμύτητα μετὰ τῆς γλυκύτητος, ὥστε ἄριστόν ἐστι τὸ πρωτεύον ἐν τούτοις, καὶ πρῶτά γε αὐτῶν τὰ γνωρίσματα τῆς οἰκείας ἀρετῆς ἐκ τούτων ἔσται. κατὰ συμβεβηκὸς δέ τι καὶ παρεπόμενον αὐτῇ κατὰ χροιάν καὶ σύστασιν καὶ ὁσμὴν καὶ τὴν οἶον ἀλληλουχίαν τῶν μορίων.

14 12 ὥχρον μὲν οὖν ἐστι τῇ χροιά, τῇ συστάσει δὲ οὔτε παχὺ καὶ θρομβῶδες οὔτε λίαν ὑγρὸν ἠνωμένον τε δι' ὅλου καὶ γλίσχρον, ὡς ἐάν γε βαστάσας ἀπ' αὐτοῦ τῷ δακτύλῳ ῥεῖν ἐπιτρέψῃς, κατατείνεσθαι συνεχὲς αὐτὸ, καθάπερ ἰζόν, οὐ διασπώμενον, οὐδὲ ἀπορῥηγνύμενον, ἀλλ' οὐ διὰ ταῦτ' ἔστιν ἄριστον, ἀλλ' ὅτι τὸ κατὰ τὴν οἰκείαν φύσιν ἄριστον μέλι ταῦτ' ἔχει συμβεβηκότα διὰ παντὸς ἑαυτῷ, καὶ διὰ τοῦτο γνωρίσματα γίνεται τοῦ βελτίστου. διὸ καὶ πολλάκις ἐωρᾶσθαι φημι δεῖν ἕκαστον τῶν ἀπλῶν φαρμάκων, ἵνα διὰ μνήμης ἔχωμεν εἰς ὅσον ἦκει δριμύτητος, ἢ γλυκύτητος, ἢ τινος τῶν ἄλλων αἰσθητῶν ποιότητων, ὧν τὸ ποσὸν ἀδύνατον λόγῳ δηλωθῆναι. προσέρχεται δέ τις καὶ ἄλλη κρίσις τῆς ἐκάστου φαρμάκου δυνάμεως ἐξ ἐμπειρίας πολυχρονίου, μηδὲν ὑπὸ τοῦ λόγου βοηθουμένη. τὸ γοῦν ἀπὸ Κνίδου κάλλιστον μέλι φαινόμενον οἷς εἶπον ἄρτι γνωρίσασιν, ὡς ἐγγὺς εἶναι τῷ θασίῳ τε καὶ Ὑμηττίῳ, κακίαν οὐ μικρὰν ἐνδείκνυται χρονίζον, εἰς οἰνώδη μεταβάλλον ποιότητα. παραπλήσιον δέ τι πέπονθεν αὐτῷ καὶ τὸ Ῥόδιον.

14 13 ὥστε τις ἐμβαλὼν τούτου τοῦ μέλιτος εἰς τὴν θηριακὴν εἴτα μετὰ γ' ἐνιαυτὸν εὐρών αὐτὴν οἰνίζουσαν, οὐ κατὰ τὴν γεῦσιν μόνον, ἀλλὰ καὶ κατὰ τὴν ὁσμὴν ἔδειξέ μοι, κἀγὼ θεασάμενος εἶπον τὸ γεγονὸς αὐτῷ παρὰ τοῦ βεβλημένου μέλιτος, ὥστε θαυμάσαι τὸν ἄνθρωπον. ἔτι δὲ προσεπυθόμην, εἴ γε ἐπὶ πλεόν ἡψησέ τε καὶ ἀπήφρισεν αὐτό. προσωμολόγει δὲ καὶ ταῦτα, καὶ διὰ τοῦτο ἐθαύμαζε μὲν ὡς τι σοφὸν ἀκηκοὼς παρ' ἐμοῦ, κατέγνω δὲ τῆς ἑαυτοῦ προπετείας, ἐπιχειρήσαντος σκευάζειν φάρμακον ἐκ μόνης τῆς γραφῆς. ἄλλως δ' ὀξώδη γενομένην, ἣν ἐσκεύασε θηριακὴν ἔδειξέ μοι, πυνθανόμενος τὴν αἰτίαν. ἀκούσας οὖν παρ' ἐμοῦ πλείονα τοῦ δέοντος ἐμβεβλησθαι οἶνον, καὶ τοῦτον οὐκ ἄριστον οὐδὲ παλαιὸν, ἴσως δὲ καὶ ἄρτου μὴ καλῶς κατεσκευασμένου, πλεόν μεμίχθαι τῇ σαρκὶ τῶν ἐχιδνῶν, ὁμολογήσας οὕτως ἔχειν, ἑαυτοῦ κατέγνω τῆς προπετείας. [Ὅποιον δεῖ τὸν οἶνον ἐμβαλεῖν ταῖς ἀντιδόταις.

14 14] Διὸ καὶ προνοητέον ἐστὶν οἶνον ἐμβαλεῖν τῷ γένει τοιοῦτον, ὁποῖος μὲν ἐκ τῆς ἐμπειρίας ἔγνωσται μονιμώτατος ὑπάρχειν, ἔπειτα δ' ἰσχυρὸν, ἔτεσι πλείοσιν ἤδη δεδωκότα βάσανον, ὡς οὐκ ἔτι μεταβληθήσοιτο. καὶ γάρ τοι καὶ ἀσθενέστατοί γε καὶ ὡς ἂν εἴποι τις ὑδατωδέστατοι τῶν οἴνων ἢ σφόδρα αὐστηροί, καὶ μάλιστα πάντων οἴνων ὀξυνόμενοι, φθάσαντες ἐν τοῖς πρώτοις ἔτεσιν ὀξυνθῆναι, διαμένουσι τοῦ λοιποῦ. χρόνος δὲ τῆς τοιαύτης κρίσεως ἄλλος ἄλλῳ οἴνων ἐστὶν, οὐ πολλῶν μὲν ἐτῶν τοῖς ὑδατώδεσιν· οὕτω δ' ὀνομάζουσι τοὺς λευκοὺς τῇ χροῇ καὶ λεπτοῦς τῇ συστάσει, καὶ μὴ πολλοῦ δεομένους ὕδατος ἐν τῷ κεράννυσθαι. πάντως δ' αὐτοῖς ὑπάρχει τοιούτοις οὔσιν, ὥσπερ οὐδ' ὅλως πλήττουσι τὴν κεφαλὴν, οὕτω μηδὲ θερμαίνειν σαφῶς τὸ σῶμα, μηδὲ πέψει τῇ κατὰ γαστέρα, καὶ φλέβας ἐναργῶς συντελεῖν τι, μηδὲ εὐτροφίᾳ συναίρεσθαι. τάχιστα πάντων οἴνων οὔτοι παλαιοῦνται. καλοῦσι δὲ οἱ περὶ ταῦτα δεινοὶ παλαιοῦσθαι τὸ μεταβάλλειν ἐτοίμως εἰς τὴν τοιαύτην ποιότητα τῶν παλαιουμένων. δριμύτης δ' ἐστὶν αὕτη μετὰ τοῦ θερμαίνειν σαφῶς, ὕστερον δὲ καὶ πικρότης, εἰς ἣν μετέστη.

14 15 ἐνίστε δὲ καὶ τοὺς ὑδατώδεις οἶνους ἀφικνουμένους ἐστὶν ἰδεῖν, ὅταν γε μὴ φθάσωσιν ἐν τοῖς πρώτοις, ἢ τρισὶν, ἢ τέτρασιν ἔτεσιν ὀξυνθῆναι· τοῖς δ' ἰσχυροῖς τε ἅμα καὶ αὐστηροῖς καὶ λευκοῖς μετὰ πάχους οἶνοις καὶ μετὰ δεκαετίαν ἐνίστε συνέπεσε μὴ καλῶς ἀποκειμένοις ὀξυνθῆναι. συνέβαινε δ' αὐτοῖς καὶ παλαιοῦσθαι χρόνῳ παμπόλλῳ· τοιοῦτοι κατὰ τὴν Ἱταλίαν εἰσὶν, ὃ τε Τιβουρτίνος καὶ Σιγνίνος καὶ Μάρσος καὶ Σουρῤῥεντίνος. ὁ μὲντοι Τιβουρτίνος καὶ Μάρσος αὐστηροί τε, καὶ ῥαδίως ὀξυνόμενοι κατὰ τὴν ἀπρονόητον ἀπόθεσιν. ὁ δὲ Σιγνίνος

ἰσχυρότερός τε τούτων ὑπάρχει, καὶ ἥττον ὀξύνεται καὶ παλαιωθείς κάλλιστος γίνεται. περὶ δὲ τοῦ Σουρρέντινου τί δεῖ καὶ λέγειν; ἅπαντες γὰρ τοῦτ' ἤδη γινώσκουσιν ὡς σχεδὸν πρὸ κ' ἐτῶν ἔτι ἐστὶν ἄπεπτος. ἀκμάζει δὲ τοσούτων ἐτῶν γιγνόμενος, ἐπὶ πολὺ τε παραμένει πότιμος, οὐκ εὐκόλως ἐκπικρούμενος, συνάμιλλος κατ' ἀρετὴν ὑπάρχων τῷ Φαλερίνῳ. ἐναντία δὲ τούτοις τοῖς οἴνοις οἱ ὕδατῶδεις πάσχουσιν, ὃ τε Σαβῖνος καὶ ὁ Ἀλβανὸς καὶ ὁ Γαυριανὸς ἐν τῷ Ποτιόλῳ λόφῳ γενόμενος, ὃ τε ἐν Νεαπόλει κατὰ τοὺς ὑποκειμένους αὐτῇ λόφους, Ἀμιναῖος μὲν ὀνομαζόμενος, ἀλλὰ λεπτὸς μὲν ὑπάρχων, οὐχ ὥσπερ οἱ κατὰ τὴν Σικελίαν τε καὶ Βιθυνίαν Ἀμιναῖοι, καίτοι καὶ τούτοις τοῖς ἔθνεσιν ὀλίγος μὲν ὁ ὕδατῶδης καὶ λεπτὸς οἶνος γεννᾶται, οὐ μὴν ἀποδεῖ γε οὔτε τοῦ Σαβίνου κατὰ τὴν Ἰταλίαν οὔτε κατὰ τὴν Ἀσίαν Ἀρσινίου τε καὶ Τιτακαζηνοῦ καὶ τοῦ παρ' ἡμῖν ὀνομαζομένου Τιβηνοῦ διὰ τὸ χωρίον ἐν ᾧ γεωργεῖται Τίβας ὀνομαζόμενον.

- 14 16 οὗτοι πάντες ῥαδίως μεταβάλλονται πρὸς τὰς ἐναντίας ποιότητος, ἥτοι τὴν ὀξεῖαν ἢ τὴν πικράν, ἐν μὲν ἀρχῇ τὴν ὀξεῖαν, ἐὰν δὲ διαμένωσι, τὴν πικράν. πολὺ δὲ εἰς ἑκάτερα τὴν ἀλλοίωσιν αὐτοῖς συμβάλλεται τὸ χωρίον ἐν ᾧ κεῖνται. καταρχὰς μὲν ἄριστόν ἐστι τὸ ψυχρὸν, ὕστερον δὲ τὸ θερμὸν, ἢ πάλιν ἱκανῶς θερμὸν ἐξ ἀρχῆς, ὡς τό γε χλιαρὸν ὀξύνει ῥαδίως αὐτούς. ἐὰν δὲ ἐν τῷ ψυχρῷ κείμενοι διαμένωσιν ἔτεσι β' καὶ γ', τοῦντεῦθεν ἱκανῶς θερμαίνεσθαι δέονται, τοῦ χλιαροῦ δὲ χωρίου καὶ τοῦ μέσου, κατὰ τὴν κρᾶσιν οὐδέποτε δέονται.
- 14 17 τινές γε μὴν οὕτως ἀσθενεῖς εἰσι καὶ ὕδατῶδεις, ὡς μὴδ' ἐξ ἀρχῆς φέρειν τὸ ψυχρὸν, ἐφ' ὧν ὁ πατήρ μου πείρας ἔνεκεν εἰς θερμότατον οἶκον ἐμβαλὼν στοιβὴν πολλὴν καὶ θερμὴν ἐνέκρυψεν αὐτῇ πληρώσας κεράμια, καὶ τυχὼν τῆς ἐλπίδος οὐδέποτε ἔσχεν οἶνον ὀξυνόμενον, ἀλλὰ πάντας τάχιστα παλαιούμενους. ὅπως δ' ἂν τις οἴκημα παρασκευάσειε θερμὸν, ὡς ἐκεῖνος παρεσκευάσεν, καὶ δὴ φράσω. κατὰ τοὺς ἀγροὺς ἅπαντας παρ' ἡμῖν οἴκοι γίνονται μεγάλοι, τὴν μὲν ἐστίαν, ἐφ' ἧς καίουσιν τὸ πῦρ, ἐν μέσοις ἑαυτῶν ἔχοντες, οὐ πολὺ δὲ αὐτῆς ἀπέχουσιν αἱ τῶν ὑποζυγίων στάσεις, ἥτοι κατ' ἀμφοτέρωθεν τὰ μέρη, δεξιὸν τε καὶ ἀριστερόν, ἢ πάντως γε κατὰ θάτερον. εἰσὶ δὲ κρίβανοι συνεζευγμένοι ταῖς ἐστίαις κατὰ τὸ πρόσω μέρος ἑαυτῶν, ὃ πρὸς τὴν θύραν βλέπει τοῦ παντὸς οἴκου. τοιοῦτοι μὲν οὖν ἅπαντες οἱ κατὰ τοὺς ἀγροὺς οἴκοι κατασκευάζονται, καὶ εὐτελεῖς ὦσιν. οἱ δ' ἐπιμελέστερον αὐτῶν κατασκευαζόμενοι κατὰ τὸν ἔνδον τοῖχον ἔχουσι τὴν κατ' ἀντικρυ τῇ θύρᾳ τεταγμένην ἐξέδραν. ἐκατέρωθεν δ' αὐτῆς κοιτῶνα, καθ' ὃν ἄνωθέν ἐστιν ὑπερῶα οἰκήματα, καθάπερ καὶ κατὰ πολλὰ τῶν πανδοχείων ἐν κύκλῳ κατὰ τρεῖς τοίχους τοῦ οἴκου τοῦ μεγάλου, πολλάκις δὲ καὶ κατὰ τέτταρας.
- 14 18 ἐκ τούτων οὖν τῶν οἰκημάτων τὸ μάλιστα σκεπόμενον ἐκατέρωθεν ἐστὶ, τὸ κατὰ τῆς ἐξέδρας ἐπικείμενον, ἐν ᾧ τὸν οἶνον ὁ πατήρ μου κατετίθετο, μετὰ τὸ κατὰ τοὺς πίθους ζεσαι. τὸ δὲ μονιμώτερον ἐπὶ τῶν κεραμίων ἀποτίθεται πρότερον, ὥσπερ καὶ τοὺς ἄλλους ἐστὶ παρ' ἡμῖν δι' ἔτους θερμαίνειν διόλου. ἀμείνων δὲ τῶν οἴκων ὁ πρὸς μεσημβρίαν μὲν ἐστραμμένος, ἀπεστραμμένος δὲ τὰς ἄρκτους. ἐστὶ δὲ τις παρ' ἡμῖν γενομένη βοτάνη θαμνώδης, πάνυ θερμὴ καὶ δριμεῖα, καὶ ἀρωματίζον ἔχουσα τι, καλοῦσι δ' αὐτὴν οἱ ἐπιχώριοι κολουβάδα, ἔνιοι δὲ στοιβὴν, ἐπιτηδειοτάτην οὔσαν εἰς φυλακὴν οἴνου. συντίθεται οὖν ἐν ταύτῃ τῇ βοτάνῃ τὰ κεράμια, καὶ τῶν οἴκων τῶν ὑπερώων τοῦ μέρους τὸν ἕνα τοῖχον διετίτρα τρήμασιν ἀξιολόγοις, ἐστραμμένοις εἰς τὸν μέγαν οἶκον, ἐν ᾧ τὸν τε κρίβανον ἔφην εἶναι καὶ τὴν ἐστίαν, προμηθούμενος, διὰ τῶν τρημάτων εἰσεῖναι θερμασίαν εἰς τὸν οἶκον, ἐν ᾧ τὰ κεράμια κατετίθετο.
- 14 19 ἔκ τε οὖν τῆς κατὰ τὸν μέγαν οἶκον θερμασίας ἡ ἀποθήκη θερμαινομένη, καὶ τῆς στοιβῆς θαλπομένη, διεφύλαττε πάντα τὸν οἶνον, ὡς μὴδέποτε ὀξυνθῆναι. πρὸς δὲ τὸ μάλλον ἐπιτυχάνειν, καὶ μὴδέποτε ἀμαρτεῖν τοῦ σκοποῦ, τοῖς κεραμίοις ἐνέχει τὸν οἶνον οὐ καινοῖς,

ἀλλ' ἐξ ὧν ἐκεκένωτό τις τῶν πεπαλαιωμένων. παραπλήσιον δ' οἷς εἴρηκα καὶ κατὰ τὴν Ἰταλίαν εἶδον ἐν τοῖς περὶ Νεάπολιν, καὶ τὸν γειτνιῶντα λόφον αὐτῇ τῇ χώρᾳ γενόμενον, ὃν ὀνομάζουσι Τριφύλλινον. ἐπυθόμην δὲ καὶ κατ' ἄλλα πολλὰ χωρία τῆς Ἰταλίας οὕτω θερμαίνεσθαι τὸν οἶνον, ἀλλ' ὃ γε τοιοῦτος, ὥσπερ μόνιμος, οὕτω καὶ κεφαλαλγῆς γίνεται, διὰ τὴν ἐκ τοῦ καπνοῦ προσερχομένην αὐτῷ ποιότητα. φευκτέον οὖν σοι τοὺς τοιούτους ἅπαντας οἶνους ἐν τοῖς συντιθεμένοις φαρμάκοις, ἃ μέλλομεν εἶσω τοῦ σώματος λήψεσθαι. κατὰ δὲ τὰς ἐμπλάστρους καὶ τὰ ἄλλα τὰ ἔξωθεν ἐπιτιθέμενα φάρμακα, καὶ τοῖς τοιούτοις, οὐδὲν κωλύει χρῆσθαι, μὴ παρόντων ἀρίστων. αἰρετέον οὖν εἰς τὰς ἀντιδότους οἶνους φύσει μονίμους, ὧν πρῶτος οὐκ εἰς τοῦτο μόνον, ἀλλὰ καὶ τὴν ἄλλην ἅπασαν ἀρετὴν, ὃ Φαλερινός ἐστιν.

14 20 αἰρετέον δὲ καὶ τούτου τὸν μήπω πικρὸν ὑπὸ παλαιότητος, ὡς ἔνιοι καὶ κατὰ τοῦτο σφάλλονται τῶν τὴν θηριακὴν σκευαζόντων. ἀκηκοότες γὰρ αἰεὶ τὸν περιφερόμενον λόγον τοῦτον, ὡς τᾶλλα πάντα γηρᾷ τῷ χρόνῳ πλήν οἶνου, τὸν παλαιότατον ἐμβάλλουσιν, οὐδὲ τῆς ποσότητος ἔνιοι στοχαζόμενοι, διὰ τὸ μηδὲ γεγράφθαι τὴν συμμετρίαν αὐτοῦ κατὰ τὰς φαρμακίτιδας βίβλους, δυοῖν δ' ὄντοιν εἰδῶν αὐτοῦ, μηδὲν ἀλλήλων διαφερόντων ἀρετῇ, ἡδίονα τὴν ἀντίδοτον ὃ γλυκύτερος ἐργάζεται, καὶ καλοῦσιν αὐτὸν ἰδίως Φαυστιανόν. καθάπερ οὖν οἱ τὸν μεταβάλλοντα καὶ ὀξυνόμενον οἶνον ἐμβάλλοντες ἀμαρτάνουσιν, εἰ γὰρ καὶ μηδὲν ἔχον ἔγκλημα καθ' ἑαυτὸν ἀναμιχθεῖη τοῖς τῆς ἀντιδότου φαρμάκοις, ὀξύνεται πολλάκις, οὕτως ὃ παλαιότατος Φαλερινός, καὶ μάλισθ' ὅταν βραχὺ πλείων ληφθῇ, πικρὸν ἐργάζεται τὸ φάρμακον. [Περὶ μέλιτος ταῖς ἀντιδότοις ἐμβληθῆναι δεομένου.] Εἰς δὲ τις ἰατρὸς καὶ τὸ μέλι πάνυ παλαιὸν ἐνέβαλεν ὁμοίως τῷ Φαλερινῷ, κατὰ τοῖόνδε τινὰ λογισμόν.

14 21 οἰνώδης ποτε μέλι τι γέγονε τὸ κεκραμένον, ἔμπροσθεν ἄριστον αὐτὸ φαινόμενον. ἀσφαλέστερον οὖν ἔδοξε, καθάπερ ἐπ' οἶνου τοῦ τῷ μήκει τοῦ χρόνου κεκριμένου ὡς οὐ φθείροιτο, μῖξαι τῷ φαρμάκῳ. τὸ δὲ ἦν ἄρα διὰ τὸν χρόνον ὑπόπικρον, εἴτα καὶ τὴν ἔψησιν προσλαβὼν ἐπὶ πλεόν γενομένην, ἔτι μᾶλλον ἐδείχθη πικρὸν, ὅπερ ἅπαντι μέλιτι τῷ παλαιότερῳ συμβαίνει κατὰ τὴν ἔψησιν. καὶ θαυμαστὸν οὐδὲν, ὅπου γε καὶ χωρὶς τῆς ἐψήσεως ἐν τῷ χρόνῳ πικρότερον ἀντὶ τοῦ γλυκυτέρου γίνεται. καὶ παρὰ γε τῷ ἐμῷ πατρὶ μέλι τι πικρὸν οὕτως ἦν, οἶον ἐν τῷ Πόντῳ γίνεται κατὰ τινὰ τῶν χωρίων, ἐν οἷς αἱ μέλιτται συνάγουσιν ἀπὸ τῶν ἀψινθίων. αὐτὸ τοῦτο δ' ἔφασκε τὸ μέλι τὸ παρὰ Ἀθηναίοις ἄριστον χρόνῳ παμπόλλῳ παλαιωθὲν γεγονέναι πικρὸν. ἐπεὶ δ' ἄχρηστον ἐφάνη μοι, καὶ μετὰ τὴν τελευτὴν τοῦ πατρὸς ἄχρι νῦν φυλάττω, πικρότερον μὲν ἔτι καὶ μᾶλλον, ἢ τότε ἦν γεγονὸς, ὥσπερ γε καὶ μελάντερον, οὐ μὴν παχύτερόν γε πολλῷ. καὶ τοῦτ' ἔοικεν ἐξαίρετον ὑπάρχον τῷ καλλίστῳ μέλιτι.

14 22 καὶ γὰρ τοι καὶ τὸ ἐν Ἐλεοῦντι τῆς Χερρόνησου κατὰ τὴν χώραν ἐκείνην ἔνθα τὸ ἡρώδης ἐστὶ τοῦ Πρωτεσιλάου γενόμενον μέλι, πάντ' ἔχον Ὑμηττίου μέλιτος, μέχρι πολλοῦ τὰ αὐτὰ, τῷ χρόνῳ προϊόντι, πρὸς τὸ παχύτερον γίνεσθαι, καὶ θρομβοῦται πολλάκις. μέλι μὲν οὖν πάντως ἐμβλητέον ἐστὶ τὸ κάλλιστον ταῖς ἀντιδότοις Ὑμηττίον ἢ Θάσιον ἢ πάντως γε Ἀττικόν· εἰ δὲ ἀποροῖμέν ποτε αὐτοῦ, τοῦ ἐν ταῖς Κυκλάσι νήσοις γινομένου, ὃ τί περ ἂν ὁμοιότατον ἦ τούτῳ. γίνεται δὲ κατὰ τὸν Ἰσθμὸν μέλι ἀγαθὸν, καὶ καλεῖται γε τοῦτο Ἰσθμιακὸν ἰδίως ἀπὸ τοῦ χωρίου, καθάπερ καὶ Τούβρεον καὶ αὐτὸ τὴν ἐπωνυμίαν ἔχον. ἔνδοξα μὲν οὖν ταῦτα. γίνεται δὲ καὶ κατ' ἄλλα χωρία κάλλιστον μέλι, διὰ βραχύτητα δ' ἅπαν δαπανώμενον ὑπὸ τῶν ἐγχωρίων, ὡς μὴ περιττεύειν εἰς ἄλλην χώραν ἐξάγεσθαι, καὶ διὰ τοῦτ' ἀγνοεῖσθαι. καὶ γὰρ οὖν ἐν τῇ παρ' ἡμῖν χώρᾳ τῇ μεταξὺ Περγάμου τε καὶ τῆς ἐπὶ θαλάττῃ πόλεως Ἐλαίας ἔστι τις λόφος θύμων μεστός, ἐν ᾧ κάλλιστον αἱ μέλιτται συντιθέασιν μέλι, δαπανώμενον αὐτόθι.

14 23 κεῖται δὲ ὁ λόφος οὗτος ἀπὸ Περγάμου πορευομένην εἰς Ἐλαίαν ἐν τοῖς ἀριστεροῖς μέρεσιν, οὐ μὴν ἐγγὺς τῆς ὁδοῦ, καὶ κατὰ τὴν ὑπερκειμένην δὲ τῆς ἡμετέρας χώρας Μυσίαν, ἣν

ὀνομάζουσι Βριττον, ἐθαύμασα θεασάμενος μέλι παραπλήσιον ἀκριβῶς Ἀττικῶ, καίτοι τοῦ ἄλλου μέλιτος ἀκριβῶς ἐν αὐτῷ φαυλοτάτου γενομένου. ἀλλὰ γὰρ κἀκεῖ λόφος τις ἦν οὐ μέγας, πετρώδης ὅλως, θύμων τε καὶ ὀριγάνων μεστός. ἄλλοθι δὲ κυτίσου μὲν ἦν τὸ χωρίον μεστόν. ἐγεώργει δ' ὁ δεσπότης αὐτοῦ μέλι γλυκύτατον, ὡς ὑπερβάλλειν ἐν τούτῳ τὸ Ἀττικόν, οὐ μὴν δριμύ γε, καὶ διὰ τοῦτο ταχέως μὲν ἀποστρέφον τοὺς χρησαμένους αὐτῷ, ταχέως δὲ ναυτίαν κινοῦν, εἰ καὶ βραχὺ πλέον ληφθείη. καὶ γὰρ οὖν καὶ τοῖς γράψασι περὶ τῆς κυτίσου ταῦθ' ὁμολογεῖται πᾶσιν, ὡς πλεῖστον μέλιτος ἐκ τῶν ἀνθέων αὐτῆς αἱ μέλιτται δρέπονται. θαμνῶδες δ' ἐστὶ φυτὸν ἢ κύτισος, εἰς ὕψος ἀνῆκον ὅσον αἱ μυρρίναι. εἴρηται δέ μοι ταῦτα χρησιμώτατα τοῖς μὴ μόνον ἐν Ῥώμῃ κατοικοῦσιν ἰατροῖς, εἰς ἣν τὰ πανταχόθεν ἥκει καλὰ διὰ παντὸς ἔτους, ἀλλὰ καὶ τοῖς ἐν ἅπαντι μέρει τῆς οἰκουμένης, ὅπως εἰδότες τὰ γνωρίσματα τῶν ἀρίστων ἐκλέγοντ' ἂν τῶν παρ' ἑαυτοῖς ἢ πάντως γε τῶν ἀστυγειτόνων ἢ ὁμοεθνῶν τὰ κάλλιστα.

14 24 Φιλῶνειον μὲν οὖν τις ἀντίδοτον ἢ τινα ἄλλην τῶν εὐτελῶν συντιθεῖς, οὐ πάνυ τι δεῖται τῶν εἰς ἄκρον ἀρίστων φαρμάκων. εἰ δὲ τὴν Μιθριδάτειον ἢ τὴν θηριακὴν ἢ τινα ἄλλην τῶν πολυμιγμάτων τε καὶ κιννάμωμον ἔχουσιν συντιθείη, πάντων τῶν ἀρίστων δεῖται φαρμάκων. καὶ οὐκ ἂν εὐπορήσειεν ἐν ἄλλῳ χωρίῳ, καὶ διὰ τοῦτο ἐν Ῥώμῃ σκευάζουσι τὰς τοιαύτας ἀντιδότους οὐχ οἱ ἄριστοι μόνοι τῶν ἰατρῶν, ἀλλὰ καὶ οἱ μυροπῶλαι, πάντες μέντοι τῶν ἐν αὐταῖς ἀμαρτάνοντες ἔλαττον ἢ μεῖζον, ὅμως μὴ συντιθέντες ἄχρηστον φάρμακον. Ἀντωνίνου μὲν οὖν βασιλεύοντος τῶν πλουσίων ἢ θηριακὴ ἐσκευάζετο πολλοῖς, καὶ διὰ τοῦτο ἐνίστε τῶν δυσπορίστων ἀπέλιπέ τινα θαυμαστὸν γὰρ ὅπως οἱ πλούσιοι τὰ τῶν αὐτοκρατόρων ζηλοῦσιν, ἢ βούλονται γε φαίνεσθαι ζηλοῦντες. ἐπεὶ δ' ἐκεῖνος ἐξ ἀνθρώπων ἀπῆλθεν, ὀλίγιστοι κατασκευάζουσι τὴν ἀντίδοτον ταύτην, ὥσπερ γε καὶ τὴν Μιθριδάτειον.

14 25 ὡς οὖν ἐν Ῥώμῃ τῶν ἀρίστων φαρμάκων ἀπάντων εὐπορῆσαι μᾶλλον ἐστίν, ἢ κατ' ἄλλο χωρίον, οὕτως ἐν αὐτῇ τῇ Ῥώμῃ Καίσαρι σκευάζων τις, ἔτι μᾶλλον εὐπορεῖ πάντων τῶν εἰς ἄκρον ἀρετῆς ἡκόντων, οἴνου μὲν τοῦ Φαλερίνου καὶ μέλιτος Ὑμηττίου, ὀποβαλασάμου τε τοῦ Συριακοῦ καλουμένου. διὰ δὲ τὸν τόπον ἐν ᾧ γεννᾶται πλεῖστόν τε καὶ κάλλιστον, ἕτερον ὄνομα δεύτερον ἔχον, τὸ Ἐγγαδηνὸν γὰρ ὀνομάζεται, κρεῖττον ὃν τῶν ἐν ἄλλοις χωρίοις τῆς Παλαιστίνης γινομένων. ὅσῳ δ' ὁ οἶνος ὁ Φαλερῖνος ἀμείνων ἐστὶ τοῦ κατὰ τὰ καπηλεῖα, τοσούτῳ τοῦ κατ' Αἴγυπτον γενομένου. τῷ τοίνυν ἐπισταμένῳ γνωρίζειν ἀκριβῶς ἐκάστου τῶν φαρμάκων τὴν ἀρετὴν ἐὰν ὑπάρξῃ Καίσαρι σκευάζειν ὡς ὑπῆρξεν ἐμοί, τὸ κάλλιστον σκευασθήσεται. κομιζομένων γὰρ τοῖς βασιλεῦσι τῶν ἀρίστων ἀπανταχόθεν, ἐξ αὐτῶν πάλιν τούτων τὸ κάλλιστον αἰρήσεται, ἔγωγέ τοι τῶν οἴνων τῶν Φαλερίνων ἐκάστου τὴν ἡλικίαν ἀναγινώσκων ἐπιγεγραμμένην τοῖς κεραμίοις, εἰχόμεν τῆς γεύσεως, ὅσοι πλειόνων ἐτῶν ἦσαν εἴκοσι, προερχόμενος ἀπ' αὐτῶν ἄχρι τῶν οὐδὲν ὑπόπικρον ἐχόντων.

14 26 ὁ γὰρ παλαιὸς τῶν οὐδέπω πικρότητα προσειληφότων ἄριστός ἐστιν, ὡς ἐφ' ἡλικίᾳ. τοῦ δ' Ὑμηττίου μέλιτος ἐν ταῖς αὐτοκρατορικαῖς ἀποθήκαις ὄντος πολλοῦ, τοῦ διετοῦς γενομένου, ἐκλέγων ἐξ αὐτοῦ πάλιν τὸ γλυκύτατον καὶ δριμύτατον. ἄμεινον γὰρ τοῦτο τοῦ προσφάτου καὶ παλαιότερου. ἐπεὶ δ' οὐ μόνοις τοῖς βασιλικῇ ἀφθονίᾳ ἔχουσι τῆς τοιαύτης παρασκευῆς, ἀλλὰ καὶ τοῖς ἄλλοις ἅπασιν ἰατροῖς ὠφέλιμον εἶναι χρὴ τὴν γραφὴν, ὁ λόγος μοι γίνεται μακρότερος. αὐτίκα γέ τοι πολλὰ τῶν Ἀθήνησι πιπρασκομένων, ἔχει μόρια πολλὰ κατακεκρυμμένα μὲν ἐν τῷ βάθει, καὶ διὰ τοῦτο μὴ βλεπόμενα, δριμύτητα δὲ τῷ μέλιτι παρέχοντα, τῷ χρόνῳ δὲ ἐπιπολῆς γίνεται τὰ θύμα, καθάπερ καὶ τᾶλλα ὅσα τῶν ἑτερογενῶν ἐμφέρεται τῷ μέλιτι, καὶ πολλὰ τῶν πιπρασκομένων ἐν Ῥώμῃ τοιαῦτα φαίνεται, πλὴν εἰ τρίβωνες ὄντες οἱ κομίζοντες αὐτὰ φθάσειαν ἀφελεῖν ὅσα τῶν θύμων ἐπεπόλασεν, ὡς τοὺς

πολλοὺς ἐξαπατᾶσθαι γευομένους τοῦ μέλιτος, ἐπικρατοῦσαν ἔχοντος τὴν τῶν θύμων ποιότητα.

14 27 τοῦτο δ' οὐ γίνεται κατὰ τὸ μὴ δολωθέν. ἐάν ποτ' οὖν αἴσθη θύμου ὄζον τὸ μέλι, τὴν εἰρημένην ἄρτι πανουργίαν τεκμαίρου. τὸ γὰρ ἄριστον μέλι τὴν μὲν δριμύτητα τῶν θύμων ἐπισπᾶται, τὴν ὁσμήν δ' οὐκ ἐκμάττεται, καθάπερ οὐδὲ τὸ τῆς γεύσεως σφοδρόν. περὶ μὲν οὖν τῆς μέλιτος ἀρετῆς αὐτάρκως εἴρηται. μέχρι γὰρ πόσου χρή ἔψειν αὐτὰ, ἐν τῷ τῆς σκευασίας εἰρήσεται λόγῳ. περὶ δὲ τῶν οἴνων λεκτέον ἐφεξῆς, ὅσα μικρῷ πρόσθεν ἀπελίπομεν. [Ὅτι κατὰ πάσας τὰς χώρας ζητεῖν χρή τό τε μέλι καὶ τὸν οἶνον καὶ τὰς ἀπλᾶς δυνάμεις.] Ἐὰν γὰρ ἐν Ἀσίᾳ σκευάζων ἢ τινι τῶν ἐθνῶν τῶν ἄλλων δεηθῆς οἴνου χρησίμου τῷ φαρμάκῳ, τὴν μὲν χροιάν ζητεῖν τὸν κιρρόν. οὐδεὶς γὰρ οὔτε τῶν μελάνων οὔτε τῶν λευκῶν, ἀλλ' οὐδὲ τῶν ἐρυθρῶν ἐπιτήδειος εἰς τὰς τοιαύτας ἀντιδότους ἐστὶ, τῇ συστάσει δὲ τὸν λεπτόν, ὡς διαυγεῖσθαι, τῇ γεύσει δ', ὡς ἐπὶ τοῦ Φαλερίνου προεῖρηται, τὸν μηδέπω μὲν πικρόν, οὐ μὴν ἄπεπτον ἔτι διὰ τὴν νεότητα.

14 28 γράψω δέ σοι καὶ παράδειγμα τῶν τοιούτων οἴνων ὀνομαστί, τῶν γε κατὰ τὴν ἡμετέραν Ἀσίαν γενομένων, καὶ πρὶν αὐξηθῆναι τὴν Ῥωμαίων δύναμιν, ἔνδοξον γεγενῆσθαι τὸν Φαλερίνον, οἱ παλαιοὶ τῶν ἱατρῶν ἔγραψαν τὰς προσηγορίας. εἰσὶ δ' οὗτοι τρεῖς ἐν Ἀσίᾳ. γεννᾶται δὲ ὁ μὲν ἐπηνημένος ὑπ' αὐτῶν Ἀριούσιος ἐν Χίῳ, τὴν προσηγορίαν ἀπὸ τοῦ χωρίου κτησάμενος ἐν ᾧ γίνεται. καθάπερ καὶ ὁ Λέσβιος ἀπὸ τοῦ τῆς νήσου πάσης ὀνόματος. ὁ δὲ Τμωλίτης ἀπὸ τοῦ λόφου καθ' ὃν γίνεται. Τμῶλος γὰρ αὐτῷ τοῦνομα. δῆλον δ' ὅτι τὸν ἄριστον αὐτῶν τούτων ἐκλέγεσθαι σε χρή κατὰ τὰ προειρημένα γνωρίσματα, καθάπερ ἐπὶ τοῦ μέλιτος εἶπον. ὄντος γὰρ ἅπαντος σχεδὸν τοῦ κατὰ τὴν Ἀττικὴν καλοῦ, τούτου πάλιν αὐτοῦ τὸ Ὑμήττιόν ἐστι κάλλιστον, εἴτ' ἐπ' αὐτῷ τὸ Θάσιον. οὕτως οὖν καὶ τῶν οἴνων πολλῶν ὄντων τῶν ἐν Λέσβῳ γενομένων, ὁ κιρρός καὶ μὴ παχύς, εὐώδης δὲ καὶ στύφων μὲν ἥκιστα, βραχυτάτην δὲ γλυκύτητα ἔχων, οὐ μὴν ἀσαφὲς τοῦτο, καλεῖται μὲν ἰδίως Λέσβιος. ἄριστος δὲ ἐστὶν ἐν Ἐρεσῷ γεννώμενος τοιοῦτος, εἴτα δεύτερος ὁ ἐν Μηθύμνῃ, καὶ τρίτος ὁ ἐν Μιτυλήνῃ.

14 29 τὸν ἄριστον οὖν ἐν τούτοις ἐκλέξῃ, τοῖς εἰρημένοις γνωρίσμασι κρίνων. ὅς γὰρ ἂν ἐν τοῖς εὐώδεστέροις ἢ τοῦ παραλαμβανομένου, καὶ γλυκύτερος, καὶ κατὰ τὴν σύστασιν λεπτότερος, οὗτός ἐστιν ἄριστος. τοῦ μὲν οὖν Λεσβίου τοιοῦτο τὸ εἶδος ἐστίν, ὥσπερ γε καὶ τοῦ Ἀριουσίου, βραχεῖαν διαφορὰν ἐν τῷ μᾶλλον τε καὶ ἥττον ἐχόντων. οὐ μὴν τοῦτο γε Τμωλίτου, οὐδὲ τοῦ Φαλερίνου. δύο γὰρ αὐτῶν εἶδη, γλυκὺς μὲν ὁ ἕτερος, ὁ δὲ ἕτερος ὥσπερ οὐ γλυκὺς, οὕτως οὐδ' αὐστηρὸς, ἀλλ' ἐν τῷ μέσῳ κατὰ γε ταῦτα τῶν τε αὐστηρῶν καὶ τῶν γλυκέων οἴνων. ἐμβάλοις οὖν τῇ θηριακῇ τὸν γλυκὺν, οὐχ ὡς εἰς τὴν ὅλην τοῦ φαρμάκου δύναμιν ὄντα βελτίονα προαιρούμενος, ἀλλ' ἔνεκα τῆς ἐν τῷ γεύεσθαι χάριτος, ἥς χρή φροντίζειν ἐν τοῖς καταπινομένοις φαρμάκοις, ὅταν ἐν αὐτοῖς ἔχη ἀμπολλα πικρὰ, καθάπερ ἡ Μιθριδάτειός τε καὶ ἡ θηριακή. καὶ τὰ ἄλλα δὲ πάντα φάρμακα διὰ πολλῆς πείρας κεκριμένα τοῖς ἰοβόλοις θηρίοις ἀντιτετάχθαι πικρὰ ταῖς ποιότησιν ἐστίν, ὡς καὶ τῷ περὶ αὐτῶν λόγῳ φανεῖται.

14 30 Ὅμηρος δ', ὡς ἔοικεν, οἶται καὶ τὰς ὀδύνας ἰώμενα τοιαῦτ' εἶναι πάντα. λέγει γοῦν οὕτως· Ἐπὶ δὲ ρίζαν βάλε πικρὴν Χερσὶ, διατρίψας ὀδυνήφατον, ἢ οἱ ἀπάσας Ἔσχ' ὀδύνας. ἔμπειρον εἶναι συμβουλεύω τὸν ἱατρὸν, εἰ οἷόν τε πάντων φυτῶν. εἰ δὲ μὴ, ἀλλὰ τῶν πλείστων γε, καὶ ὧν ἡ χρεια πολλή. γένη δ' αὐτῶν, εἰ δὲ βούλει διαφορὰς ὀνομάζειν, αἶδε εἰσὶν, δένδρα καὶ θάμνοι καὶ πόαι καὶ ἄκανθαι καὶ φρύγανα. δυνάμενος γὰρ αὐτὰ γνωρίζειν ἀπ' ἀρχῆς εἰς τέλος, ἐν πολλοῖς τῆς γῆς εὐρήσεις τόποις, ὥσπερ καὶ γὰρ κατὰ τὴν Ἰταλίαν εὖρον ἐν πολλοῖς χωρίοις, ὅσα μήτε φυόμενα μήτε αὐξανόμενα γνωρίζουσιν οἱ τὰ ξηρανθέντα μόνον διαγινώσκουσιν. οὐδεὶς γοῦν ἐστὶ τῶν μυροπωλῶν, ὅς οὐκ οἶδεν τὰς ἐκ Κρήτης κομιζόμενας βοτάνας, ὥσπερ καὶ τοὺς καρποὺς αὐτῶν, ἀλλ' ἐν τοῖς προαστείοις Ῥώμης ἐξ αὐτῶν οὐκ ὀλίγας φυομένας παντάπασιν

ἀγνοοῦσι, καὶ διὰ τοῦτο κατὰ τὸν καιρὸν, ἐν ᾧ τοὺς καρποὺς αὐτῶν ἐκφέρουσιν, οὐκ ἐπιτηροῦσιν.

14 31 ἐγὼ δ' εἶδον καὶ χαμαιπίτυν καὶ χαμαίδρυν καὶ θλάσπι καὶ κενταύριον, ὑπερικόν τε καὶ πόλιον, ἄλλα τε τοιαῦτα κατὰ τὸν καιρὸν ἐπιτηρῶν, ἀκμαῖα λαμβάνων, μὴθ' ὑπερξηρανθέντα κατὰ τὸν θερινὸν ἥλιον, ἀλλὰ μηδὲ θάττον ἢ προσήκει ληφθέντα, τῶν καρπῶν ἀπέπτων ἔτι καὶ ἀτελῶν ὑπαρχόντων. ἢ γάρ τοι τῶν συνθέτων φαρμάκων ἀρετὴ ταῖς τῶν ἀπλῶν ἀρεταῖς ἔπεται, βραχεΐας τινὸς τῆς ἐν αὐτῇ τῇ σκευασίᾳ γιγνομένης διαφορᾶς, ἐφ' ἣν ἤδη μεταβήσομαι, προσγράψας τὴν συμμετρίαν τῶν μινυμένων ἀλλήλοις ἀπλῶν φαρμάκων. ἐπεὶ δ' ἔνιαι κακῶς εἰσι γεγραμμένοι, τινῶν μὲν ἐν τῷ τοῖς αἰτήσασι διδόναι τὰς γραφὰς ἔκοντι ψευδομένων, ἐνίων δὲ καὶ διαστρεφόντων ἃ παρὰ τινων ἔλαβον ἀντίγραφα. τὰ δὲ δὴ βιβλία τὰ κατὰ τὰς βιβλιοθήκας ἀποκείμενα, τὰ τῶν ἀριθμῶν ἔχοντα σημεία, ῥαδίως διαστρέφεται, τὸ μὲν πέντε ποιοῦντων ἐννέα, καθάπερ καὶ τὸ ο, τὸ δὲ ιγ, προσθέσει μιᾶς γραμμῆς, ὥσπερ γε καὶ ἀφαιρέσει μιᾶς ἐτέρας, διὰ τοῦτο ἐγώ, καθάπερ ὁ Μενεκράτης ἔγραψε βιβλίον, ἐπιγράψας ὀλογράμματα αὐτοκράτορος, καθότι τὰ μὲν ζ, διὰ δυοῖν γέγραπται συλλαβῶν, οὐ διὰ τοῦ ζ μόνον, τὰ δὲ κ διὰ τριῶν, οὐ διὰ τοῦ κ μόνον, τὰ δὲ τριάκοντα διὰ τεττάρων, οὐ διὰ τοῦ λ μόνον, καὶ τᾶλλα ὁμοίως, οὕτω ποιήσω καὶ αὐτός.

14 32 ἐπαινῶ δὲ καὶ τὸν Ἀνδρόμαχον ἐμμέτρως γράψαντα τὴν θηριακὴν αὐτὴν, ὥσπερ καὶ ἄλλοι τινές. ὁ δὲ Δαμοκράτης καὶ τᾶλλα πάντα διὰ μέτρων ἔγραψεν ὀρθῶς ποιήσας. ἥκιστα γὰρ οἱ πανοῦργοι δύνανται διαστρέφειν αὐτά. καὶ πρῶτόν γε σοὶ τὴν ἐκείνου γραφὴν ἔμμετρον ἐναυῖθα παραθησόμεθα. [Ἀνδρομάχου πρεσβυτέρου θηριακὴ δι' ἐχιδνῶν, ἢ καλουμένη Γαλήνη.] Κλῦθι πολυθρονίου βριαρὸν σθένος ἀντιδότοιο, Καῖσαρ, ἀδειμάντου δῶτορ ἐλευθερίας. Κλῦθι Νέρων, ἰλαρὴν μιν ἐπικλείουσι, Γαλήνην, Εὐδίων, ἢ κυανῶν οὐκ ὄθεται λιμένων. Οὐδ' εἴ τις μήκωνος ἀπεχθέα δράγματα θλίψας, Χανδὸν ὑπὲρ στυγνῆς χεῖλος ἔχοι κύλικος.

14 33 Οὐδ' εἰ κωνεῖου πλήσοι γένυν, οὐκ ἀκονίτου, Μέμψατο δ' οὐ ψυχροῦ χυλὸν ὑοσκυάμου. Οὐ θερμὴν θάψον τε καὶ ὠκύμορον πόμα Μήδης, Οὐδὲ μὲν αἰμηρῶν ἔλκεα κανθαρίδων. Οὐ ζοφερῆς ἐχιός τε καὶ ἀλγεινοῖο κεράστου Τύμματα, καὶ ξηρῆς διψάδος οὐκ ἀλέγοι. Σκορπίος οὐκ ἐπὶ τήνδε κορύσσεται, οὐδὲ μὲν αὐτὴ Ἀσπίς, ἀδηρίτων ἰὸν ἔχουσα γόων. Οὐ μὲν ἀπεχθόμενος καὶ δρύας ἀντιάσειε, Καὶ κατὰ φωλειὸν θερμὸς ἔνερθε μένοι. Οὐκ ἀλέγοι δρύϊνα ἂν ἀναίμακτον δ' ἔχει ἰὸν Αἰμόρρους, τοιῷ δαμναμένη πόματι. Οὐ μὲν ἀπεχθήεντα φαλάγγια σίνεται οὕτως Ἀνέρα, φρικαλέον δ' ἄχθος ἔθηκε πόνων, Οὐχ ὕδρος, οὐκ ἐπὶ χέρσον, ὅθ' ὕδατα καρκίνος αἶθει Βοσκόμενος, θερμῆς ἥρξατο πρῶτον ἄλης, Χέρσυδρος, θανάτῳ πεπαλαγμένα χεῖλεα σύρων, Ἀντόμενος, γλυκεροῦ τέρμα φέροι βιότου.

14 34 Τῇ πίσυνος λειμῶσι θέρους ἐπιτέρπεο Καῖσαρ, Καὶ Λιβυκὴν στείων οὐκ ἀλέγοις ψάμαθον. Οὐδὲ μὲν ἀμφίσβαινα φέρει μόρον, οὐδέ τις ἤδη Φρύνος ἐνὶ ξηροῖς βοσκόμενος πεδίσις. Ῥεῖα δὲ καὶ στομάχοιο φέροις ἄκος οἰδῆναντος, Καὶ θοὸν ἰήσας ἄσθμα κυλινδόμενον. Ἡ ὁπότεν περὶ γαστρὶ κυκώμενον ἔνδοθι πνεῦμα Κυμαίνει, κωφὸν κῦμα βιαζόμενον. Ἡ ὅτ' ἐνὶ στροφάλιγγι ἀπηνεῖ κυμήνειεν Ἔντερον, ἢ ταναοῦ σφυγμὸν ἔχῃσι κόλου, Ἡ ὁπότεν χολόεντες ὅλον δέμας, ἔξοχα δ' ὄσσε, Καὶ μερόπων χροίην ἀμπαν ἀνηνάμενοι, Ἴκτερον ἰλάσκωνται ἀπηνέα, μηδ' ἐπὶ θοίνας, Εἰ καὶ σφιν μακρὸν Ζεὺς πετάσειε πέρας Νεῦοιεν, μοῦνον δὲ κατηφέα θυμὸν ἔχοντες, Φεύγωσι σφετέρων ἥθεα κηδομένων. Εἰ δέ που ἢ κακόεργον ἴδοις ἐπὶ σώμασιν ὥχρον, Ῥύσαις ὕδρηλὴν νοῦσον ἐπεσσυμένην, Καὶ φαέων ἀμβλεῖαν ἄφαρ λάμψειεν ὅπωπὴν Τῷ, καὶ ἀρχομένης οὐκ ἀλέγοις φθίσιος.

14 35

Οἷη καὶ τετάνοιο καὶ ἀρχομένοιο τενόντων Σπάσματος ἦρε βυθοῦ ἄχθος ὀπισθοτόνου, Ἦτ' ἄρα καὶ θώρακος, ὅσῃν ὠτρύνατο χώραν, Λοξὸς ἀναθλίβων πνεύμονα κοῦφον ὑμήν. Ἦ ὅτε φρικαλέην τις ἔχοι περὶ κύστιν ἀνίην Ἐλκεος, ἥ καὶ που δαμναμένοιο πόρου Οὔρον ἐπιφράσσοιτο, ὅτ' ἔσχετο πολλάκι καυλὸς Ὀρμήν, ἥ κενεὴν σεύμενος ἐς Κυθήρην. Νεφρῶν δ' ἡνίκα φῶτα κατ' ἰξύος ἄλγος ἐπείγοι, Θαρρῶν τοιαύτην ἐξελάσεις ὁδύνην, Καὶ μογερῶν στέρνων ἀπολύσεται ἔμπυον ἰλὺν, Πινομένη πολλοὺς μέχρις ἐπ' ἡλείους. Ἀλθαίνει, καὶ λοιμὸν ἀηδέα, πᾶσαν ἐπ' ἡὼ Δύσπνοον, ἐκ τοίης παρθέμενος πόσιος, Καὶ κυνὸς ὑδροφόβην γενύων λυσσῶσαν ἐρινὺν Φεύζεται εὐόδμῳ γαῦρος ἐπ' ἀντιδότῳ.

14 36 Τῆς δὴ τοι κυάμοιο, τὸν ἔτρεφεν εὖσκιον ὕδωρ, Τέλμασι, καὶ πολλοῖς κρυπτόμενον πετάλοις Νειλῶου κυάμοιο, διὰ βάρος ἄμμιγα χεύας, Θερμὸν ὕδωρ τρισσῶν κερνάμενος κυάθων. Πίνοιεν δ' ὅτε κοῖτον ἄγοι κνέφας, ἄλλοτε δ' ἠοῦς, Ἄλλοτε καὶ διπλὴν ἐς πόσιν ὀρνύμενοι. Ἦοῦς μὲν κεράσαio παρηγορέων κακοῦ ὀρμήν, Ὅσοις ἀλγεινὸς λάμπεται ἡἷλιος. Νυκτὶ δ' ὁμῶς ὅσοις περ ἐπῶδυνος ἔσπεται ὄρφνη, Εὐνάστειραν ἔχοις τειρομένων πρόποσιν. Ἰοβόλων δ' εἰ καὶ τις ὑπὸ γναμπτήρι δαμείῃ, Ἦ μογερὸν κυανοῦ πῶμα λάβοι θανάτου, Ἰσην δ' ἐντύναιο κατ' ὀρφναίην τε καὶ ἡὼ, Δαμναμένοις ἰλαρὴν παρθέμενος κύλικα. Καὶ κεν αἰεὶ πνείνοντας ἄγοις ἐπὶ κοῖτον ἐτοίμως Γηθαλέους ταύτη Καῖσαρ ἀνωδυνίη. Πρῶτα μὲν ἀγρεύσαιτο κακὴθεας ἐμπέραμος φῶς, Τολμηρῇ μάρπτων χειρὶ θοοὺς ὄφιας.

14 37 Τοὺς ἦδη κρυεροῦ ἀπὸ χείματος, οὐκέτι γαίης Κρύπτουσι στεινοὶ πάμπαν ἔνερθε μυχοί, Εἰαρινὴν ἐφ' ἄλῳα, χυτὸν βόσκονται ἂν ἄλσος Διζόμενοι χλωροῦ σπέρμα λαβεῖν μαράθρου. Ὁξυτέρην τὸ τίθῃσιν ἐφ' ἐρπυστήρσιν ὀπωπὴν, Πιαῖνον δειλοῖς ἄλγεα βουπελάταις. Τῶν δ' αὐτῶν οὐράς τε καὶ ἰοβόλους ἀπὸ κόρσας Τάμνοις, καὶ κενεὰς γαστέρας ἐξερύοις. Οὐλα γὰρ ἀμφοτέρῳ φερέει ἐπὶ τύμμασι ἄχθη, Λυγρὸν ὑπ' οὐραίνην ἰὸν ἔχων φολίδα. Τοῦνεκα οἱ τμήσαio κατ' αὐχένα, ἥδ' ἐκατ' ἄκρα, Ὅσον πυγμαίης χειρὸς ἔνερθε βάθος. Λοίγια δὲ σταλάουσι σὺν αἵματι, τῶν ἀπὸ πέζαν Ἐκτὸς ἔχων, ἰλαρὴν δέρζεται ἀντολίην. Ὅππότε δὴ τὰ γένοιτο, τότ' ἐν κεραμηῖδι χύτρῃ Κατθέμενος πυρσοῦ σάρκας ἐπιφλεγέτω, Ὑδατι ἐγχεύσας ὅσον ἄρκιον, καὶ ἀνήθου Κλῶνας ἐχιδναίῃ σαρκὶ συνεψομένας.

14 38 Ἦνίκα δὲ σκολιαί γε ἀπορρέωσιν ἄκανθαι, Καὶ κακὸν οἰδήνη νῶτον ὑπερθεν ἔχῃς Ἐκτὸς ἔλοι, ζεῖοντα καταψύχων κυκεῶνα, Ὅφρ' ἐκάς ἐντύναις σάρκας ἀπεχθομένας Ἐρπυστῶν τ' ἰόντας ἀπορρίψειεν ἀκάνθας Πάμπαν ὑπ' εὐδίφρου χειρὸς ἐλεγχομένας. Αὐαλέου δ' ἐπὶ ταῖσι βάλοις εὐεργέος ἄρτου, Ὅσον τερσύναι σάρκα, δύναιτο τροχοὺς Πλάσασθαι δ' ὅτε μίγδα κύτει περιαγέος ὄλμου Θλασθείη, σκιεροῦ κάτθες ὑπὲρ δαπέδου. Αὐτίκα δὲ σκίλλην τριχῶδεσιν ἄμμιγα φλοιοῖς, Σταιτὶ περιπλάσας, θάλπε κατὰ φλογιῆς Ὅφρα κεν ὀπταλέην τε καὶ οὐ σκληρὴν περὶ κόρσῃν Ἐντείναις σποδιῆς ἡρέμα δαιομένης, Καὶ ῥ' ὅτε θαλπομένη ῥῆξαι σέλας ἔκτοθι πυρσοῦ Κάτθεο, καὶ τρισσὴν σαρκὸς ἔχεις μερίδα, Ὀλμοις, καὶ στρυφνοῖο βάλοις δυοῖν ὀρόβοιο, Ἐν δ' ὑπέρῳ μίξας συνδονέων μυχόθεν Αἶνυσο, καὶ δινήεντας ἀνάπλασσε τροχίσκους, Τοὺς δ' ἐκάς ἡελίου ψύχεο τερσομένους.

14 39 Τῶν δ' ἦτοι δραχμὰς μὲν ὑπὸ πλάστιγγος ἀφέλκοις Δοιάς, τὴν πέμπτην παρθέμενος δεκάδα, Ἦμισυ θηρείοιο βαλὼν τροχοειδέος ἄρτου, Καὶ δολιχὸν σταθμῷ τόσσον ἔχοι πέπερι. Ἰσα δ' ὁποῦ μήκωνος ἔχοι, καὶ μάγματος αὐτῶς, Μάγματος ἡδυχρόου τόσσον ἐφελκομένου. Δώδεκα δὲ ξηροῖο ρόδου δραχμαῖσιν ἰσάζοις Φύλλα, καὶ Ἰλλυρίην ἱριδα κατθέμενος, Κυανέης μίξαιο μελιπτόρθου γλυκυρίζης Τόσσον, καὶ γλυκερῆς σπέρματα βουνιάδος. Σκόρδιον καὶ κείνον ὁπὸν μίσγοιο θυώδη, Βαλσάμου Ἀσσυρίης ἔνδοθεν αἰνύμενος. Τοῖς δ' ἐπὶ κιννάμωμον ἰσάζεο, μηδέ σε λήθῃ Ἀγαρικὸν τούτοις ἰσοβαρὲς θέμεναι, Ἦ ἔτι καὶ σμύρνης καὶ εὐόδμου κόστοιο Καὶ κρόκου, ὃν ἄντρον θρέψατο Κωρύκιον, Καὶ κασίην, Ἰνδὴν τε βάλοις εὐώδεα νάρδον, Καὶ

σχοῖνον νομάδων θαῦμα φέροις Ἀράβων, Καὶ λίβανον μίσγοιο, καὶ ἀγλαίην στήσαιο Ἄμμιγα
κυανέῳ κατθέμενος πεπέρει, Δικτάμνου τε κλώνας, ἡδὲ χλοεροῦ πρασίοιο, Καὶ ῥῆον.

14 40 στοιχὰς δ' οὐκ ἀπάνευθε μένοι, Οὐδέ νυ πετροσέλινον. ἡδ' εὐώδης καλαμίνθη, Δριμύ τε
τερμίνθου δάκρυ λιβυστιάδος, Ζιγγίβερι θερμόν, κ' εὐκλωνον πενταπέτηλον, Τὰς δοιάς
δραχμῶν πάντα φέροι τριάδας Αὐτίκα, καὶ πολίου πίσυρας ὀλκὰς βαρυέσσας. Ἦδὲ χαμαιζήλου
πτόρθους ἄγοις πίτυος, Καὶ στύρακος, μήου τε καὶ βοτρυόεντος ἀμώμου, Καὶ νάρδου, Γαλάτης
ἦν ἐκόμισσεν ἀνὴρ, Λημνιάδος μίλτοιο, καὶ ἐκ Πόντοιο βάλοιο Φοῦ, καὶ Κρηταίης σπέρμα
χαμαιδρυάδος, Μαλαβάθρου καλὰ φύλλα, καὶ ὀπταλέην χαλκίτιν, Μίσγεσθαι ῥίζης οὐ δίχα
γεντιάδος Ἄνισον, χυλόν θ' ὑποκιστίδος, ἡδὲ νυ καρπὸν Βαλσάμου, λιπαρὸν κόμμι διηνάμενος,
Καὶ μαράθρου σπέρμα, καὶ Ἰδαῖον καρδάμωμον, Καὶ ψαφαρὸν στήσεις παρθέμενος σέσελι.

14 41 Δάκρυον εὖ μίσγοιο βαλὼν κυανωπὸν ἀκάνθης, Θλάσπι σὺν τούτοις ἰσοβαρὲς τελέθει. Τόσσον
δ' ὑπερικοῦ, τόσσον δ' ἐπιμίσγεται ἄμμι, Καὶ σαγαπηνὸν ἄγοις τετράδα τοσσατίν, Δοιάς δ'
εἰσάξεις, τὰ περ Ἰστριος ἔκβαλε κάστρω Μήδεα, καὶ λεπτήν ῥίζαν ἀριστολόχου, Δαύκου τε
σπέρμα, καὶ αὐαλέην ἄσφαλτον Ἰοβόλων κοίταις ἀντία δαιομένην. Ἰσα δ' ὁποῦ πάνακος
συμμίσγεο κενταυρίῳ, Χαλβανίδος λιπαρῆς ἰσόμορον θέμενος. Καὶ τὰ μὲν ἐν θυίῃ πολλῶ
μαλθάσσοο οἴνω, Ὅσσα περ ὑγροτέροις δάκρυσιν ἐμφέρεται. Κόψαι δ' εὖ λεπτῶς, τὰ δὲ κεν
ξυλοειδέα πάντα Ἀκταίῳ μίσγοις συγκεράσας μέλιτι.

14 42 Ἰλήκοις ὃς τήνδε μάκαρ τεκτήναο Παίων, Εἴτε σὲ Τρικκαῖοι δαῖμον ἔχουσι λόφοι, Ἦ Ῥόδος ἢ
Βουρίννα καὶ ἀγχιάλῃ Ἐπίδαυρος. Ἰλήκοις, ἰλαρὴν δ' αἰὲν ἄνακτι δίδου Παῖδα τετὴν
Πανάκειαν. ὁ δ' εὐαγέεσσι θυηλαῖς Ἰλάσσεται τὴν σὴν αἰὲν ἀνωδυνίην. [Ἀνδρομάχου νέου
θηριακῆ δι' ἐχιδνῶν, ἢ καλουμένη Γαλήνη.] Ταῦτα μὲν ὁ πρεσβύτερος Ἀνδρόμαχος ἔγραψεν· ὁ
δὲ υἱὸς αὐτοῦ κατὰ τὴν φαρμακίτιν βίβλον, ἦν τῶν ἐντὸς ἐπιγράφει, ταύτην ἐποιήσατο τὴν
γραφὴν, λέξει πεζῇ χρησάμενος. ἀντίδοτος ἢ καλουμένη Γαλήνη, πρὸς πᾶν πάθος ἐντοσθίδιον,
μάλιστα πρὸς τὰ τοῦ στομάχου πάθη καὶ πρὸς τὰ θανάσιμα καὶ περιόδους. 2 Ἀρτίσκων
σκιλλητικῶν < μῆ'. ἀρτίσκων θηριακῶν < κδ'. μάγματος ἡδυχρόου, πεπέρεως μέλανος, ἀνὰ <
κδ'. ὀπίου < κδ'. ῥόδων ξηρῶν, σκορδίου Κρητικοῦ, βουνιάδος σπέρματος, ἱρεως Ἰλλυρικῆς,
ἀγαρικοῦ ποντικοῦ, κινναμώμου, γλυκυρρίζης χυλοῦ, ὀποβαλσάμου ἀνὰ < ιβ'.

14 43 σμύρνης, κρόκου, ζιγγιβέρεως, ῥήου Ποντικοῦ, πενταφύλλου ῥίζης, νεπέτου, οὕτως οἱ Ῥωμαῖοι
τὴν καλαμίνθην ὀνομάζουσι, πρασίου, πετροσελίνου, στοιχάδος, κόστου, πεπέρεως λευκοῦ, καὶ
μακροῦ, δικτάμνου Κρητικοῦ, σχοίνου ἄνθους, λιβάνου, τερμινθίνης, κασσίας σύριγγος, νάρδου
Ἰνδικῆς, ἀνὰ < στ'. πολίου Κρητικοῦ, σεσέλεως, στύρακος, θλάσπεως, ἄμμεως, χαμαῖδρους,
χαμαιπίτυος, ὑποκιστίδος, χυλοῦ μαλαβάθρου, νάρδου Κελτικῆς, γεντιανῆς ῥίζης, ἀνίσου,
μείου ἀθαμαντικοῦ, μαράθρου σπέρματος, Λημνίας μίλτου, χαλκίτεως ὀπτῆς, ἀμώμου, ἀκόρου,
φοῦ Ποντικοῦ, βαλσάμου καρποῦ, ὑπερικοῦ, ἀκακίας, κόμμεως, καρδαμώμου, ἐκάστου < δ'.
δαύκου σπέρματος, χαλβάνης, σαγαπηνοῦ, ὀποπάνακος, ἀσφάλτου, καστορίου, κενταυρίου
λεπτοῦ, ἀριστολοχίας λεπτῆς, ἐκάστου < β'. μέλιτος Ἀττικοῦ < ρν'. τοῦ δὲ ὀρόβου < π'. ταῦτα
γράψαντος Ἀνδρομάχου τοῦ νεωτέρου πεζῇ, πάρεστι τῷ μὴ νοοῦντι τῶν εἰρημένων ὅτι οὖν ἐν
τοῖς ἐλεγείοις τοῦ πρεσβυτέρου, τὴν εὐρεσιν ἐντεῦθεν ποιεῖσθαι.

14 44 διὸ κἀγὼ τῶν δοκούντων ἀσαφέστερον ἐν αὐτῷ λελέχθαι τὴν ἐξήγησιν οὐ προσέθηκα τὸ
μῆκος τῆς γραφῆς εὐλαβούμενος. ἐθαύμασα δὲ ἐν μόνον τοῦ νεωτέρου Ἀνδρομάχου,
γράψαντος ἐν τῷ καταλόγῳ τῶν ἀπλῶν φαρμάκων, ἐξ ὧν συντίθησι τὴν ἀντίδοτον ἀντὶ
καλαμίνθης τὸν νέπετον, Ῥωμαῖοι γὰρ οὕτω ὀνομάζουσι τὴν καλαμίνθην. οὐκ ἐχρῆν δ' αὐτὸν
ἐλληνιστὶ πάντα γράψαντα, τοῦτο μόνον ἐνθεῖναι Ῥωμαϊκὸν ὄνομα τοῖς Ἑλληνικοῖς. ἐν ἐνὶ
μέντοι διαφωνεῖ πρὸς τὴν ἔμμετρον γραφὴν τῷ τὴν ἔμμετρον < κδ'. ἔχειν τοῦ μακροῦ

πεπέρεως, τὴν δὲ πεζῇ γεγραμμένην στ'. ἐπεὶ δ', ὡς ἔφην, πολλὰ τῶν ἀντιγράφων
ἡμαρτημένας ἔχει τὰς ποσότητας τῶν φαρμάκων, διὰ τοῦτο α'. μὲν ὀλογραμμάτως αὐτὰς
ἔγραψα, μιμησάμενος τὸν Μενεκράτην· δεύτερον δὲ ἐπὶ τῷδε καὶ διὰ τῶν ἐμμέτρως
γεγραμμένων. ἀσαφέστερον δὲ συγκειμένων τῶν τοῦ Ἀνδρομάχου ἐλεγείων ἄμεινον ἔδοξέ μοι
τὰ Δαμοκράτους προσθεῖναι πάννυ σαφῶς ἡρμηνευμένα. ἀλλὰ τοῦτο μὲν ὀλίγον ὕστερον ἔσται.

14 45 νυνὶ δὲ ἐπειδὴ τῶν ἐμβαλλομένων εἰς τὴν ἀντίδοτον φαρμάκων ἀπλῶν εἴρηται μοι πολλὰ,
προσθεῖναι βέλτιον αὐτοῖς τὰ λείποντα. [Ἀρτίσκων θηριακῶν σκευασία.] Τὰς ἐχίδνας οὐχ
ὥσπερ ἔνιοι μέσου θέρους, οὐ μὴν οὐδ' ἄρτι τῆς φωλεᾶς παυσαμένας θηρεύειν προσήκεν. ἐν
μὲν γὰρ τῷ θέρει διψώδης ἡ σὰρξ αὐτῶν ἐστίν, ἐπὶ δὲ τῇ φωλεᾷ ξηρὰ καὶ ψυχρὰ καὶ ἄτροφος.
κάλλιστος οὖν ἐστὶ καιρὸς ὁ μεταξὺ τούτων, ὃν καὶ αὐτὸς ὁ Ἀνδρόμαχος ἐδήλωσεν, ἥνίκα καὶ
οἱ τῷ Διονύσῳ βακχεύοντες εἰώθασιν διασπᾶν τὰς ἐχίδνας, παυομένου μὲν τοῦ ἥρος, οὐπω δ'
ἡργμένου θέρους, ἢ εἰ χειμέριον ἐπὶ πολὺ τὸ ἔαρ γίγνοιτο, κατὰ τὴν ἀρχὴν τοῦ θέρους, οὐ κατὰ
πολὺ τῆς τῶν πλειάδων ἐπιτολῆς. ὅσα δὲ ἐγκύμονές εἰσι τῶν ἐχιδνῶν, παραιτεῖσθαι ταύτας.
ἀποτέμνεται δὲ τὰς τε κεφαλὰς καὶ τὰς οὐράς αὐτῶν. πρὸς γὰρ τῷ δοκεῖν ἰωδέστερα ταῦτ' εἶναι
τὰ μόρια καὶ τὸ σκληροῖς, καὶ ὀλιγοσάρκοις ὑπάρχειν αὐτοῖς πρόσεστιν. αὐτάρκες δ' ἐπὶ τῶν
μεγάλων ἐχιδνῶν τὸ ἀφαιρεθῆσόμενον ἐκατέρωθεν, εἶναι δακτύλων δ'.

14 46 ὅλον δὲ τὸ λοιπὸν σῶμα, τῶν μὲν ἐντέρων ἐξαιρεθέντων, ἀποδαρέντος δὲ τοῦ δέρματος, ὕδατι
περιπλύναντα, ἐμβάλλειν κακάβη προσήκει καθαρὸν ὕδωρ, καὶ ἄνηθον χλωρὸν, ἀκμάζει γὰρ
τηνικαῦτα, καὶ ἔψειν ἐπ' ἀνθράκων διακεκαυμένων, ἢ ξύλων ξηρῶν, ἃ καλοῦσιν ἄκαπνα.
βέλτιον δ' αὐτὰ τὰ τῶν ἀμπέλων εἶναι κλήματα. προσεπεμβάλλειν δ' ἁλῶν, ἐὰν μὲν ἐν τῷ
προσῆκοντι καιρῷ λάβῃς τὰς ἐχίδνας, ἐλάχιστον, ἐὰν δὲ θέρους, μηδέν. φυλάττεσθαι δὲ τὰς ἐκ
παραθαλαττίων χωρίων λαμβάνειν, ἢ τινος ἀλμυρᾶς ὑδάτων συστάσεως. διψώδης γὰρ ἡ
ἀντίδοτος ἢ ἐκ τῶν τοιούτων ἐχιδνῶν γίνεται. καλῶς δὲ ἐψηθειῶν αὐτῶν, ὥσπερ εἰ καὶ τις
ἐσθίειν ἔμελλεν, ἐξαίρειν μὲν χρὴ τοῦ ὕδατος, ἀφαιρεῖν δὲ τὰς σάρκας, ἄνευ τοῦ συναφαιρεῖν τι
τῶν ἀκανθῶν, καὶ ταύτας ἀκριβῶς λειώσαντα, μινύειν ἄρτου καθαρωτάτου, καλῶς
ἐξηρασμένου βραχύ τι. πρὸ πάντων δ' εὐζυμὸς τε καὶ καλῶς ὠπτημένος ὁ ἄρτος ἔσται
κριβανίτης, οὐκ ἱπνίτης. ἔνιοι μὲν οὖν ἡμισυ μέρος σταθμοῦ βάλλουσι τοῦ ἄρτου, τινὲς δὲ τὸ
τρίτον μέρος.

14 47 ἐγὼ δὲ καὶ τέταρτον καὶ πέμπτον ἐνίοτε ἔβαλλον. εἰ μὴ γὰρ καλῶς ὠπτημένος εἴη, κίνδυνος
ὀξύτης τι προστρίψασθαι τῷ φαρμάκῳ. κάλλιον δὲ καὶ προεξηράνθαι τισὶν ἡμέραις ἐν οἴκῳ
ξηρῷ τὸν οὕτως ὠπτημένον. μιχθέντων δὲ αὐτῶν καὶ λειωθέντων ἀκριβῶς, ὡς μηδεμίαν τῆς
σαρκὸς τῶν ἐχιδνῶν ἀλείψοντες ὑπολείπεσθαι, κυκλίσκους ἀναπλάττειν λεπτούς. οἱ γὰρ παχεῖς
δυσζήранτοι γενόμενοι τὰς μὲν τῆς ἐχίδνης σάρκας σήπεσθαι συγχωροῦσι, τὸν δ' ἄρτον
ὀξύνεσθαι. διὸ καὶ ξηρὸν λειοῦν τὸν ἄρτον ἄμεινόν ἐστιν, οὐχ ὡς οἱ πρὸ ἐμοῦ σκευάζοντες τῷ
Καίσαρι συνετίθεσαν, ἐμβρέχοντες αὐτὸν τῷ τῶν ἐχιδνῶν ἀφεψήματι, καὶ γὰρ μέχρι πολλοῦ
τοῦτ' ἐποίουν, ἀλλ' ὕστερόν μοι βέλτιον ἔδοξεν εἶναι λειώσαντι τὸν ἄρτον οὕτως ἀναμινγύναι
τῇ σαρκὶ τῶν ἐχιδνῶν ἀκριβῶς προλελειωμένη, θᾶττον γὰρ οὕτως οἱ κυκλίσκοι ξηραίνονται,
τὸν ξηρὸν ἄρτον, οὐ τὸν ὑγρὸν ἀναμιξάντων ἡμῶν. ἔστω δὲ καὶ ὁ οἶκος ἐν ᾧ ξηραίνεσθαι
μέλλουσι, πάντως μὲν ὑπερώς, ἐστραμμένος δὲ πρὸς μεσημβρίαν, ἢ πάντως γε μὴ πρὸς
ἄρκτον, ὅπως δέχεται τὰς ἡλιακὰς ἀκτῖνας ἐν πολλῷ χρόνῳ τῆς ἡμέρας, ἐν τοιούτῳ γὰρ
ἀλύπως ξηρανθήσονται.

14 48 μετὰ τὴν ἀνάπλασιν εὐθέως ἐν ἐκείνῳ τῷ μέρει τιθέντες, ἔνθα μὴ προσβάλλουσιν αἱ ἀκτῖνες
τοῦ ἡλίου. στρέφεσθαι δὲ αὐτοὺς χρὴ συνεχῶς, ὅπως ὁμαλῶς ξηραίνωνται καθ' ἑκάτερον
μέρος. εἰ μὴ γὰρ τοῦτο πράττοι τις, τὸ μὲν ἕτερον μέρος ὑπερξηρανθήσεται, τὸ δὲ ἕτερον, ὑγρὸν
ἔως πολλοῦ διαμένον, σηπεδόνι περιπεσεῖν κινδυνεύσει, καὶ μετὰ τὸ ξηρανθῆναι δὲ κείσθωσαν

ἄλλαις ἡμέραις πλείοσι κατὰ τὸν αὐτὸν οἶκον, ἔξω τῶν ἡλιακῶν ἀκτίνων στρεφόμενοι συνεχῶς. ἀρκεῖ δ' ὁ χρόνος οὗτος ὁ πλεῖστος ἡμερῶν ἰε'. μεθ' ἧς ἀποτίθεσθαί σοι καιρός ἐστιν, ἕως ἂν μέλλης σκευάζειν τὸ φάρμακον. ἡ δ' ἀπόθεσις ἐν ἀγγεῖῳ καττιτερινῶ ἢ ὑαλίνῳ ἢ χρυσῶ γινέσθω. τὸ μὲν οὖν ὑάλινον καὶ τὸ χρυσοῦν οὐδεμίαν ἔχει τὴν δόλωσιν, ὁ δὲ καττιτερινὸς μίξει μολύβδου δολοῦται. τὸν τοιοῦτον οὖν φεύγειν προσήκει, οὐ μόνον ἐπὶ ταύτης, ἀλλὰ καὶ τῶν ἄλλων ἀντιδότων ἀπασῶν, ὥσπερ γε καὶ τὸν ἐξ ἀργύρου μὴ κεκαθαρμένου, τάχιστα γὰρ καὶ οὗτος ἰὸν ἐπιτρεφόμενον ἔχει.

14 49 καλοῦσι δ' οἱ Ῥωμαῖοι τὸν κεκαθαρμένον ἄργυρον κἀνδιδόν. ἄμεινον δὲ μὴ μετὰ πολὺν χρόνον χρῆσθαι τοῖς ἀρτίσκοις, οὐ μὴν πολὺ γέ τοι βλάπτονται, κἄν μετ' ἐνιαυτὸν ἐμβληθῶσι, κἄν μετὰ πλείονα χρόνον ἔτι τοῦδε. καλῶς γὰρ ξηρανθέντες ἐν ἀρχῇ καὶ τριῶν ἑτῶν καὶ τεττάρων ἀκμαῖοι παραμένουσιν, ἐάν γε καλῶς ὤσιν ἀποκείμενοι, καὶ καθαροῖς ὀθονίοις δι' ἡμερῶν τινῶν ἀπομάττοιο τὸ ἐπιτρεφόμενον αὐτοῖς κονιορτῶδες. ἐάν γὰρ προσμείνῃ τοῦτο χρόνῳ πλέονι, διατίτρησιν αὐτούς. εὐδηλον δ' ὅτι τοῦτο παθόντες ἄχρηστοι γίνονται, ὡς πρὶν γε τοῦτο παθεῖν αὐτούς, κἄν χρονίσωσιν ἱκανῶς διαμένουσι χρήσιμοι. [Ἀρτίσκων σκιλλητικῶν σκευασία.] Εἴτε σκιλλητικούς, εἴτε σκιλλίνους ἐθέλοι τις ὀνομάζειν τοὺς διὰ σκίλλης σκευαζομένους ἀρτίσκους, ἢ κυκλίσκους, ἢ τροχίσκους, διαφέρει οὐδέν. οὐδὲν γὰρ βλάβεις τὸ φάρμακον, ὅπως ἂν ὀνομάζῃς, ἐάν γε ἐν τῇ συνθέσει μηδὲν ἀμάρτης. ἐγὼ δέ σοι φράσω καὶ ταύτην σαφῶς.

14 50 σκίλλαν εὐτροφὸν ἀναιρήσῃ μὲν ἐκ τῆς γῆς, ὁπότεν ἀκριβῶς αὐτῆς ξηρανθῇ τὰ τε φύλλα καὶ ὁ καυλός. περιελὼν δὲ τὸ φλοιῶδες, εἴτα περιπλάσας τὴν πυρῶν νέων καλλίστων ὡς ὅτι μάλιστα, μετὰ ταῦτα ὀπτῇσιν ἐν θερμῇ τέφρᾳ πολλῇ, μέχρις ἂν ἀκριβῶς ὀστρακωθῇ τὸ περιπλασθὲν σταίς. εἰ δὲ καὶ κατὰ τὸ χωρίον ἐν ᾧ σκευάζεις, ἵπνος εἴη τις, ἐν ἐκείνῳ καταθέμενος ἅμα τοῖς ἄρτοις, ὅταν ξηρανθῇ τὸ σταίς, ἀφελὼν αὐτὸ, λείψωσιν τὴν σκίλλαν. αὐτάρκως δ' ὠπτῆσθαι γνώσῃ, καὶ διὰ καταθέσεως κάρφους. ἐτοίμως γὰρ αὐτὸ καταδέχεται τὸ σῶμα τῆς σκίλλης, ἐπειδὴν καλῶς ὀπτῇ. λειωθείσης δὲ ἀκριβῶς αὐτῆς μίγνυε τὸ τῶν λευκῶν ὀρόβων ἄλευρον, ἰσχυρῶς γὰρ ἐστὶ τὸ τῶν μὴ λευκῶν πικρόν. εὐδηλον δ' ὅτι σεσῆσθαι τοῦτο χρή λεπτῶ κοσκίνῳ, καὶ μετὰ ταῦτα ἀκριβῶς λελειῶσθαι, τῷ σταθμῷ δὲ ἡμιολίαν εἶναι χρή τὴν σκίλλαν. λέγω δὲ ἡμιολίαν, ὡς δύο μὲν ἀλεύρου μοίρας εἶναι, τρεῖς δὲ τῆς σκίλλης. ὡς δὲ ταῦτόν λέγων ὁ νεώτερος Ἀνδρόμαχος, οὐκ οἶδεν ὅπως π'. μὲν εἶναι δραχμὰς βούλεται τοῦ ὀροβίνου ἀλεύρου, τῆς σκίλλης δὲ ρκ'.

14 51 ἥρκει γὰρ εἰπεῖν ἡμιόλιον. εἴτα λεπτοὺς κυκλίσκους ἐκ τῆς μίξεως ταύτης ἀναπλάσας ἐν οἴκῳ τίθει πρὸς μεσημβρίαν ἐστραμμένῳ, καθότι προεῖπομεν, οὐ μὴν ἐν αὐταῖς γε ταῖς αὐγαῖς τοῦ ἡλίου ξήραινε. καὶ τὰ ἄλλα τὰ προειρημένα περὶ τῶν θηριακῶν κἀπὶ τούτων πρᾶττε. [Ἡδυχρόου σκευασία.] Ἐν τῇ προγεγραμμένῃ συνθέσει τῆς θηριακῆς δυνάμεως ὁ Ἀνδρόμαχος, ὅπως μὲν χρή σκευάζειν τοὺς τε θηριακοὺς καὶ τοὺς σκιλλητικούς κυκλίσκους, δεδήλωκεν· ὅπως δὲ τὸ ἡδύχροον, οὐδὲν εἶπεν. καὶ ἄλλοι δὲ πολλοὶ τῶν γεγραφότων σύνθετα φάρμακα παρέλιπον εἰπεῖν τὴν σκευασίαν τοῦ ἡδυχρόου κατὰ τὴν περὶ τῆς θηριακῆς διήγησιν, ὥστε τις ἰατρὸς ἐν Ῥώμῃ τῶν μὴ τεθεαμένων σκευαζόμενον τὸ φάρμακον, ἐκ τῆς γραφῆς ἐπ' αὐτὸ παραγίνεσθαι τολμῶν, ἐζήτει παρὰ τοῖς μυροπώλαις ἡδύχροον, οἰόμενος εἶναι βοτάνην, ἢ τι τοιοῦτο τῶν ἀπλῶν φαρμάκων. ἐγὼ δὲ καὶ τοῦτο δηλώσω κατὰ τὴν Ἀνδρομάχου διαδοχὴν τῶν Καίσαρι σκευαζόντων αὐτὸ μέχρι νῦν, ὅπως συντιθέασιν.

14 52 ἵνα δὲ καὶ αὐτὴ δυσπαραποίητος ᾖ, διὰ λέξεως ἐμμέτρου δηλωθήσεται τοῖς ὑπογεγραμμένοις. Ἡδυχρόου δὲ τι μάγμα, μάρου μὲν ἔχει δύο δραχμὰς, Ἰσας δ' αὖ ἄσάρου τε, καὶ ἀμαράκου, ἀσπαλάθου τε καὶ σχοίνου, καλάμου τ' εὐώδεος, ἐκ πόντου τε Φοῦ, ξυλοβαλσάμου τ', ὀποβαλσάμου τε δραχμὰς τρεῖς, καὶ κινάμωμου εἰσὶν ἴσαι, καὶ κόστου ἐπ' αὐτῷ. Σμύρνης θ' ἔξ

δραχμὰς, καὶ φύλλου μαλαβάθροιο, Ἴσον δ' αὖ Ἴνδῃς νάρδου ξανθοῦ τε κρόκοιο. Καὶ μὴν καὶ κασίης ἴσαι, διπλαῖ δέ τ' ἀμώμου. Λοιπὴ δ' ἐκ κραναῆς Χίου δραχμῆς βάρος εἴη, Μαστίχη, οἶνω δ' αὖ Φαλερίνω φυρήσασθαι. ὅταν ταῦτα मिχθῇ, κυκλίσκοι δηλονότι γίνονται παραπλήσιοι τοῖς θηριακοῖς τε καὶ σκιλλητικοῖς, καὶ ξηραίνονται κατὰ τὸν αὐτὸν τρόπον.

14 53 αὕτη μὲν ἐκ διαδοχῆς, ὡς ἔφην, εἰς ἡμᾶς ἦλθεν ἀπ' Ἀνδρομάχου σύνθεσις τοῦ ἡδυχρόου. διαφέρουσαι δ' ἄλλαι γεγραμμέναι πρὸς τινῶν εἰσιν, ὑπὸ μὲν τῶν ἐπιμεληθέντων ἐμπειρίας φαρμάκων ἐν τῷ σταθμῷ τῶν βαλλομένων διαλλάττουσαι. τινὲς δ' οὐδ' ὅλως ἔχουσι τὸ ἀμάρακον καὶ τὸ μάρον, ἔνιαι δὲ τὸ ἕτερον αὐτῶν ἔχουσαι μόνον. οὐδὲ γὰρ οἱ μυροπῶλαι πάντες αὐτὰ γινώσκουσι, διὰ τὸ μόνας ὠνεῖσθαι τὰς ἀπὸ Κρήτης κομιζομένας βοτάνας ἅμα τοῖς σπέρμασί τε καὶ χυλοῖς. ἐγὼ δὲ καὶ τὰς βοτάνας αὐτὰς ἠπιστάμην ἐν Ἀσίᾳ γεννωμένας, ἐν ἄλλοις μὲν χωρίοις ὀλίγας, ἐν Κυζίκῳ δὲ πλείστας, καὶ κατὰ γε τὴν Ἰταλίαν ὥσπερ ἄλλας τινὰς, οὕτω καὶ τὸ ἀμάρακον εἶδον γεννώμενον. ἀπολείπεται δὲ τὸ φυτὸν τοῦτο τοῦ μάρου πάμπολυ κατὰ τὴν εὐωδίαν. ἱκανῶς γὰρ εὐῶδες τὸ μάρον, καὶ τό γε καλούμενον ἀμαράκινον μύρον ἐν Κυζίκῳ σκευαζόμενον, ὅσον μὲν ἐπὶ τῇ προσηγορίᾳ, δόξειεν ἂν τις ἀμαράκου ἔχειν πλεῖστον, καὶ ἴσως οὕτως ὑπὸ τῶν παλαιῶν ἐσκευάζετο, νυνὶ δὲ τὸ μάρον ἐμβάλλουσι μόνον. ἐγὼ μέντοι γευσάμενος τῆς πόας, εὐρών τε πικρότητα μὲν ἐν αὐτῇ παμπόλλην, δριμύτητα δὲ οὐ πολλήν, παρεκάλεσά τινα τῶν συνήθως ἀμαράκινον σκευαζόντων, ἐπεμβάλλειν ἀμαράκου τῇ σκευασίᾳ τοσοῦτον ὅσον καὶ τοῦ μάρου.

14 54 καὶ μοι τὸ σκευασθὲν οὕτως ἦττον μὲν εὐῶδες ἐφάνη, χεῖρω δ' οὐδὲν ἐνήργει. ταῦτα μὲν οὖν κατὰ τὸ πάρεργον εἰρήσθω. [Περὶ βασάνου τῆς ὠντινῶν δυνάμεων εἰλικρινείας.] Μεταβῶμεν δ' ἤδη πρὸς τὴν σκευασίαν ταύτης τῆς ἀντιδότου, κατὰ τὴν αὐτὴν τάξιν, ἐκάστου τῶν ἐμβαλλομένων αὐτῇ μνημονεύοντες, ἦν διὰ τῶν προγεγραμμένων ἐπῶν τῆς ἐλεγεῖας ὁ Ἀνδρόμαχος ἐποιήσατο, πεντήκοντα μὲν ἀξίῳ δραχμὰς δυοῖν δεούσας ἐμβάλλειν τῶν σκιλλητικῶν ἀρτίσκων, ὅπερ ταυτόν ἐστι τῷ φάναι μή. τούτων δ' ἡμισείας, ὅπερ ἐστὶ κδ'. δραχμὰς τῶν θηριακῶν, ὁπίου τε καὶ ἡδυχρόου καὶ μακροῦ πεπέρεως. περὶ μὲν οὖν τῶν γ'. εἴρηται. τὸ δὲ μακρὸν πέπερι πανούργως κατασκευαζόμενον ἐλέγξεις διαβρέχων ὕδατι. λύεται γὰρ τὸ σκευασθὲν, ἄλυτον δὲ μένει τὸ αὐτοφυές, ἔστι δὲ αὐτὸ βοτάνη τις ξανθὴ ἀπὸ τῆς Ξένης κομιζομένη παραπλησία ἰδεῖν, οὐ μὴν τῇ γεύσει γε ἔοικυῖα, διὸ καὶ ῥᾶστόν ἐστιν αὐτὴν διακρίναι μακροῦ πεπέρεως.

14 55 ἐλέγξεται δὲ καὶ τὸ σαγαπηνὸν καλούμενον ὕδατι βρεχόμενον, ἢ οἶνω. διαλύεται γὰρ εὐθύς τὸ ἀληθινόν, ἀτήκτου μένοντος τοῦ μὴ τοιούτου. εἴτε δ', ὡς οὐδέτερον ὄνομα τὸ σαγαπηνὸν ἐθέλεις λέγειν, εἴτε δ', ὡς ἀρσενικόν, ὅλον τοῦτο καλῶν σαγαπηνὸν ὀπὸν, ἔστι γὰρ ὄντως ὀπὸς νάρθηκός τινος ὁμοίου τῷ πάνακι, διήνεγκεν οὐδέν. ἀλλ' ὁ μὲν τοῦ πάνακος ὀπὸς οὐδὲν ἔχει παραπλήσιον τῷ ἐν τῇ χαλβάνῃ λευκοτέρῳ. ἔστι δ' αὐτῆς τὸ μὲν ὄντως εἰς σαγαπηνὸν μεταπίπτον, ὅσον ἀφρῶδές τε καὶ κοῦφόν ἐστι, τὸ δὲ τῇ καλλίστῃ χαλβάνῃ σαγαπηνιζούσῃ. πυκνὸν δ' ἐστὶ τοῦτο, καὶ πολὺ μᾶλλον ἐσφιγμένον τῆς ἄλλης χαλβάνης. κεχρῆσθαι δ' αὐτῷ προσῆκεν, ὡς ἀρίστῳ μορίῳ χαλβάνης. ἐπεὶ δὲ μεταπίπτειν εἶπον ἐκ χαλβάνης εἰς σαγαπηνὸν, ὅσον ἂν ἀφρῶδες ἐν αὐτῷ, συστὰν καὶ λευκόν, ἐτοιμῶς ἐν ὑγρῷ λύεται. προσθεῖναι μέντοι χρὴ τῷ λόγῳ καὶ μάλιστα διὰ τὴν ὁμοιότητα τῆς μεταπτώσεως ἐκ τῆς ἀρίστης κασσίας εἰς κιννάμωμον.

14 56 ἐθεασάμην γὰρ ἥδη πολλάκις ὑψηλῆς καὶ εὐθαλοῦς κασσίας ὡς εἰς θάμνου μέγεθος ἀνήκειν ἀκρέμονάς τινας ἀκριβῶς ὁμοίους κινναμώμῳ κατὰ τε τὴν ὄψιν καὶ τοῦ φλοιοῦ τὴν λεπτότητα, καὶ πρὸς τούτοις ἔτι τὰ βεβαιότατα γνωρίσματα κινναμώμου διὰ τῆς γεύσεώς τε καὶ ὁσφρήσεως γινόμενα. οὕτω δὲ καὶ κατὰ τὴν ἀρίστην σμύρναν ὀποκάλπασον εὐρίσκεται, διαφέρον σμύρνης, καὶ κατὰ γε τὰ τρία ταῦτα, λέγω δὲ τό τε σαγαπηνὸν καὶ τὸ ὀποκάλπασον

καὶ τὴν κασσίαν, ἐν μὲν τῷ μεταξύ γίνεται τινα μηκέτι μένοντα, μήτε χαλβάνη, μήτε κασσία, μήτε σμύρνη, μηδέπω ἀκριβῆ τὴν ἰδέαν ἔχοντα σαγαπηνοῦ καὶ κινναμώμου καὶ ὀποκαλάσου. διὸ καὶ πολλάκις χρή τεθεῖσθαι τὸν μέλλοντα διαγιγνώσκειν καὶ διακρίνειν ἀλλήλων τὰ παραπλήσια· καθάπερ γε ἐπὶ τῶν ὁμοίων ἀλλήλοις παιδαρίων διδύμων οἱ μὲν ἀήθεις ὄντες οὐ δύνανται διακρίνειν τὸ ἕτερον ἀπὸ τοῦ ἑτέρου, ῥάστη δὲ ἡ διάγνωσις γίνεται τοῖς ὁμοδιαίτοις, οὕτως ἔχει καὶ τῶν φαρμάκων ἀπάντων.

14 57 ὁ γὰρ ἐντεθραμμένος αὐτοῖς καὶ πολλάκις ἑορακῶς εὐρίσκει τε καὶ γνωρίζει ῥαδίως τὰς παρὰ μικρὸν διαφοράς· ὁ δ' ἅπαξ ἢ δις ἑορακῶς ὡς ἀπαράλλακτον τεθέαται τῷ ἑτέρῳ τὸ ἕτερον, ἔχον ἐνίοτε σαφεστάτην διάκρισιν, ἐναργῶς φαινομένην τῷ πολλάκις ἑορακότι, ὥστε καὶ δι' ἐνὸς τῶν συμβεβηκότων αὐτοῖς γνωρίζεσθαι ῥαδίως. τὸ γοῦν ἐκ χαλβάνης σαγαπηνὸν οὐκ ἔχει τὴν ὁσμὴν τῆς ἰδιότητος τὴν αὐτὴν τῷ κυρίως ὀνομαζομένῳ σαγαπηνῷ. τὸ γὰρ ὑπὸ τῶν περὶ τὰ τοιαῦτα δεινῶν ὀνομαζόμενον ὁσμῆς εἶδος τραγίζον οὐκ ἀποτίθεται τὸ ἐκ τῆς χαλβάνης σαγαπηνόν. ἀλλὰ ἐπὶ μὲν τοῦ τοιοῦτου σαγαπηνοῦ καὶ τῆς χαλβάνης ταύτης οὐ μεγάλη τίς ἐστὶν ἡ διαφορὰ πρὸς τὴν τοῦ φαρμάκου σύνθεσιν. ἄμφω γὰρ ἀρμόττει καὶ ἀντιτέτακται τοῖς ἰοβόλοις τε καὶ δηλητηρίοις, ἀλλ' ἦττον ἡ χαλβάνη τοῦ σαγαπηνοῦ. τὸ δὲ ὀποκάλασον ἀναιρετικόν ἐστι, καὶ πολλοὺς κατὰ τινα τύχην ἐν τοῖς τῆς ἡμετέρας ζωῆς χρόνοις ἀποθανόντας οἶδα διὰ τὴν ἄγνοιαν τῆς ὀποκάλασον ἐχούσης σμύρνης. ἐξεπίτηδες γὰρ ἔνιοι τῶν σκευαζόντων αὐτὴν ὡς ἀρίστην ἔβαλον, ἐπειδὴ τοῖς κολλυρίοις ἐμβαλλομένην ὀρώσι κάλλιστον οὖσαν φάρμακον, ἀδήκτως γὰρ διαφορεῖ τὸ πῦον.

14 58 ἔστι δ' ὅτε καὶ ἀρχόμενον ὑπόχυμα λεπτὸν τῇ συστάσει, καὶ εἰς ἔμπλαστρον δὲ, καὶ εἰς κηρωτὴν, ἢ τι τῶν ἔξωθεν ἐπιτιθεμένων φαρμάκων διαφορητικῶν ἐμβάλλῃς τὴν τοιαύτην σμύρναν, αὐξήσεις αὐτοῦ τὴν δύναμιν, ἀλλ' εἴσω τοῦ σώματος λαμβανομένη θανάσιμόν ἐστι φάρμακον. ταῦτα μὲν οὖν ἐπὶ πλεον εἴρηται διὰ τε τὴν ἀκολουθίαν τοῦ λόγου καὶ τὸ χρήσιμον τῆς θεωρίας. [Περὶ τῶν ἐν τῇ τρίτῃ τάξει γεγραμμένων δυνάμεων.] Ἐπὶ δὲ τὴν ὑπὸ Ἀνδρομάχου τάξιν γεγραμμένην τῶν ἐμβαλλομένων ἀπλῶν φαρμάκων τῇ θηριακῇ καιρὸς ἐπανελθεῖν. γράφει οὖν τρίτην τάξιν φαρμάκων ἀνὰ < ἰβ'. λαμβανόντων, ἃ προπαρασκευάσεις ἅπαντα δηλονότι κατὰ τὴν ἰδίαν ἀκμὴν ἐκλέγων, οἷον εὐθέως τὰ ῥόδα ξηραίνων μὲν, ὡς ἐπὶ τῶν ἀρτίσκων εἴρηται, τὰ κάλλιστα, λαμβάνων δ' αὐτῶν ἅπερ εὐοδμότατα πάντως ἐστὶ, καὶ μέντοι καὶ ἐρυθρότερα τῶν ἄλλων. φυλαττόμενος δὲ τοὺς καταγείους οἴκους, ὡς μὴδὲν αὐτοῖς φάρμακον ἀποτίθεσθαι, καὶ μάλιστα τοὺς ὑγροὺς αὐτῶν, ἐν οἷς εὐρὺς ἐν τάχει γίνεται.

14 59 ἐφεξῆς δὲ τῆς Ἰλλυρικῆς ἵρεως ὁ Ἀνδρόμαχος ἀξιοῖ βάλλειν τοῖς ῥόδοις· οὗ λόγου μὴ παρέργως ἀκούσης, ὡς ὑπὲρ ἄλλου τινὸς φαρμάκου, περὶ ὧν ἐφεξῆς ἐρῶ, τὸ κάλλιστον ἐν ἐκάστῳ γένει διδάσκων ὁποῖόν ἐστι. πόλιον μὲν οὖν καὶ χαμαιδρυς εἰς Ῥώμην κομίζεται, βραχὺ βελτίων τῶν ἐν Ἰταλίᾳ γεννωμένων. ἔν τισι γὰρ τόποις τῶν Ἰταλικῶν οὐ πολὺ τι λειπόμενα γεννᾶται κατ' ἐκεῖνα τῶν ἐτῶν, ἐν οἷς οὐκ ἐγένετο σύμπαν τὸ ἔαρ ὑγρὸν, ὥσπερ πολλάκις γίνεται κατὰ τὸν τρόπον τοῦ θέρους. ἀλλ' ὅταν γε κατάστασις γίνηται ξηροτέρα, τοῖς πλείστοις τῶν ἀπὸ Κρήτης ὅμοια τὰ κατὰ τὴν Ἰταλίαν, ἢ οὐ πολὺ γε λειπόμενα γεννᾶται τινα, καθάπερ ἢ τε χαμαιδρυς καὶ ἡ χαμαιπίτυς καὶ τὸ ὑπερικόν, ἢ τε γεντιανή, καὶ τὸ θάλαπι, καὶ ὁ μέλας ἐλλέβορος, ἕτερα τε τοιαῦτα. τὸ δὲ τῆς ἵρεως οὐχ οὕτως ἔχει. παραβαλλομένη γὰρ ἡ ἐκ τῆς μεγάλης Λιβύης, ἥπερ εἰς Ῥώμην φέρεται πλείστη, τοσοῦτον ἀπολείπεται τῆς Ἰλλυρικῆς, ὅσον τὸ νεκρὸν σῶμα τοῦ ζῶντος, οὐ μὴν ἔν γε τοῖς ἄλλοις ἔθνεσιν οὕτω πολὺ φαίνεται λειπομένη.

14 60 καὶ ταύτης γοῦν ἐκλέγου τὴν εὐωδεστέραν, ὥσπερ γε τῶν ἄλλων φαρμάκων. ἕκαστον γὰρ ἄριστόν ἐστι τὸ τὴν τοῦ γένους ἰδίαν ὁσμὴν ἰσχυροτάτην ἔχον, ὅπερ ἐκ τοῦ πολλὰ τεθεῖσθαι γίνεται δῆλον ἐκάστῳ. καὶ μέντοι καὶ περὶ τῆς κατὰ τὴν γεῦσιν ποιότητος ὁμοίως τὸ ἴδιον ἐν ἐκάστῳ γένει πρωτεῦον ἄριστον ἀποφανεῖ τὸ φάρμακον, ἀδόκιμα δὲ καὶ τὰ λεπτότερα καὶ

ἄτροφώτερα τῶν ὁμογενῶν. ἀμείνω γὰρ ἐν ἅπαντι γένει τὰ μὴ ῥυσὰ μηδὲ ἄτροφα, καθάπερ γε καὶ τὰ ὑπερβάλλοντα τῶν συμμέτρων χεῖρω τῶν εὐτροφόν τε καὶ ἐσφιγμένην τὴν σύστασιν ἐχόντων. διόπερ, ὡς ἔφην, ἔορακεῖν χρὴ πολλὰ πολλάκις, καὶ μάλιστα τὰ κάλλιστα, καὶ πολλῷ χρόνῳ πεῖραν ἐκ γενετῆς σφῶν αὐτῶν παρεσχηκότα, καὶ συμφώνως ὑπὸ τῶν ἐμπείρων ὕλης ἱατρικῆς ἐπηνημένα. πάντες γοῦν ἔγραψαν ἵριν μὲν ἀρίστην εἶναι τὴν ἐν Ἰλλυριοῖς γεννωμένην, πετροσέλινον δὲ τὸ Μακεδονικόν, ἄσφαλτον δὲ τὴν Ἰουδαϊκὴν, ὥσπερ γε καὶ ὀποβάλαμον, ἐπὶ τε τῶν ἄλλων ὁμοίως, ὑπὲρ ὧν ἐφεξῆς κατὰ τὸν ἴδιον ἐκάστου λόγον οὐ παραλείψω τὴν ἀπὸ τῆς χώρας ἀρετὴν.

14 61 ἐφεξῆς δὲ γλυκυρρίζης τε χυλοῦ καὶ βουνιάδος ἀγρίας σπέρματος μνημονεύει, καλλίστων ἡμῖν ἀμφοτέρων ἐκ Κρήτης φερομένων, καὶ μάλιστα τῆς γλυκυρρίζης αὐτῆς τε καὶ τοῦ χυλοῦ. σκορδίον δὲ κάλλιστον ἡμῖν ἐκ Κρήτης φέρεται. εὐροις δ' ἂν οὐ φαῦλον οὐδ' ἐν ἄλλοις τῶν ἐθνῶν. γέγραπται δ' ὑπὸ τινων ἀνδρῶν ἀξιολόγων, πολέμῳ νεκρῶν ἀτάφων ἡμέραις πλείοσι γενομένων, ὅσα τῶν σωμάτων ἐπὶ τοῦ σκορδίου κατὰ τύχην ἔκειτο, πολὺ τῶν ἄλλων ἀσηπτότερα διαμεῖναι, καὶ μάλιστα αὐτῶν ἐκεῖνα τὰ μόρια τοῦ σώματος, ὅσα τῆς πόας ἔψαυε τοῦ σκορδίου· καὶ δὴ καὶ πεπίστευται τοῖς σηπεδονώδεσιν ἰοῖς τῶν ζώων, καὶ φαρμάκων δηλητηρίοις ἀντιτετάχθαι. γέγραπται δὲ αὐτάρκως περὶ πάσης τῆς κατ' ἱατρικὴν ὕλης ἐν ε'. βιβλίοις Διοσκορίδου, παρ' οὗ τὰ τε ἄλλα καὶ τὰς ὁσφρητὰς καὶ γευστὰς ποιότητας, αἷς γνωρίζεται μάλιστα καὶ διακρίνεται τὰ δοκιμώτερα φάρμακα τῶν φαυλοτέρων, ἔνεστί σοι μανθάνειν.

14 62 ἐπ' ἐνίων δὲ καὶ τὰς ὁρατὰς ποιότητας οὐ σμικρὰ συντελούσας εὐρήσεις. ἐμοὶ δ' οὐ πρόκειται κατὰ τὴν ἐνεστώσαν πραγματείαν, ὅσα καλῶς ἐτέροις γέγραπται μεταφέρειν, ἀλλ' ἐξεργάσασθαι σαφῶς τὰ λείποντα. [Περὶ τοῦ ὀποβαλάμου τε καὶ κινναμώμου.] Ἐφεξῆς ὀποβαλάμου τε καὶ κινναμώμου διὰ τῶν προγεγραμμένων ἐπὶ ἐμνημόνευσεν ὁ Ἀνδρόμαχος, ἐφ' ὧν ἐπὶ τοῖς γεγραμμένοις ὑπὸ τοῦ Διοσκορίδου γνωρίσμασι μέγιστόν ἐστι τεθεᾶσθαι πρότερον αὐτὰ κατὰ τί χωρίον ἕκαστον αὐτῶν ἄριστον γεννᾶται, καθάπερ ἐπειράθην ἐγὼ, γνοὺς πολυειδῶς παραποιοῦμενον ὀποβάλαμον, ὡς εἶναι δυσδιάγνωστον, αὐτὸς ἰδεῖν ὀπιζόμενον αὐτὸ, καὶ σχεῖν ἐξ ἐκείνου, καθάπερ τινὰ κανόνα τῶν ἄλλων. ἔμαθον δὲ παραποιήσεις αὐτοῦ πολλὰς, ὡς καὶ τοὺς τριβακωτάτους λαθεῖν, ἃς οὐκ ἀξιῶ δημοσιεύειν τοὺς γνόντας, ὅπως μὴ κατὰ τὸ πάρεργον οἱ πονηροὶ μανθάνοντες αὐτάς, ἐν ἔργῳ μεταφέρουσι ἐπὶ τὰς κακὰς πράξεις. οὐδὲ γὰρ οὐδὲ τὰς τῶν δηλητηρίων φαρμάκων γραφὰς τοὺς δημοσιεύοντας ἐπαινῶ.

14 63 τὰς γοῦν ὑπὸ τοῦ Διοσκορίδου τε καὶ τῶν ἄλλων, ὅσοι περὶ ὕλης ἔγραψαν ἐκάστου τῶν φαρμάκων, δοκιμασίας ἐπιφέροντες αὐτοῖς, ὅταν προσθῇτε τὴν ἰδίαν αὐτοψίαν ἐπὶ πολλῶν, ἀκριβῶς δυνήσεσθε διακρίνειν ἀλλήλων, ὅσα γε διακρίνεσθαι δύνανται. τινῶν γὰρ, ὡς ἔφην, ἢ οὐδ' ὅλως ἐστὶν ἢ οὐκ ἀκριβῆς ἡ διάκρισις, ἀλλὰ συγκέχυται τὰ γνωρίσματα τῶν πανούργως ἐσκευασμένων. περὶ δὲ κινναμώμου τάναντία τοῖς εἰρημένοις ἐπὶ τοῦ ὀποβαλάμου γινώσκω. πέπεισμαι γὰρ αὐτὸ πάντων εὐδιαγνωστότατον εἶναι τοῖς ἔορακόσι πολλάκις ἄριστον κιννάμωμον. τούτου δ' οὐχ οἶόν τέ τινα τυχεῖν, εἰ μὴ τις θεάσοιτο τὴν παρασκευὴν τῶν αὐτοκρατόρων κινναμώμων, σχεδὸν εἰς ἕξ που διαφορὰς γενικὰς ἡκόντων. ἔστι γὰρ κἂν τούτοις αὐτοῖς ἀξιόλογος ὑπεροχὴ τοῦ καλλίστου πρὸς τὸ χεῖριστον, ὥσπερ κἂν ταῖς κασσίαις, ὥστε τὴν καλλίστην κασσίαν ἀπολείπεσθαι βραχὺ τοῦ φαυλοτάτου κινναμώμου, καὶ ὅτι οὐ γίνεται μακροχρόνιος ἢ κατὰ τὴν χρῆσιν ἀρετὴ τοῦ κινναμώμου. οὐδὲ γὰρ μέχρι λ'. χρόνων ὀλόκληρον αὐτοῦ τὴν ἀπ' ἀρχῆς διασώζεσθαι δύναμιν.

14 64 ληροῦσι δ' ἔνιοι τῶν τοιούτων φαρμάκων τὸ κιννάμωμον ἀγῆρω διαμένειν φάσκοντες. οὐδὲ γὰρ ρ'. οὐδὲ διακοσίων ἐτῶν μεταξὺ γεγεννημένων, ἀλλ' ὀλίγων, ὡς πρὸς τοσοῦτον ἀριθμὸν,

ἤδη τινὰ μεταβολὴν ἐόρακα τῷ παλαιότερῳ κινναμώμῳ γεγεννημένην. Ἀντωνίνῳ γοῦν σκευάζων τὴν θηριακὴν ἐθεασάμην ἀγγεῖα πολλὰ ξύλινα, τὰ μὲν ἐπὶ Τραϊανοῦ ταῖς ἀποθήκαις ἐγκαθέντα μετὰ κινναμώμου, τὰ δὲ ἐπ' Ἀδριανοῦ, τὰ δὲ ἐπ' Ἀντωνίνου τοῦ μετὰ τὸν Ἀδριανὸν ἄρξαντος, καὶ πάντα γε τῷ ὁμογενεῖ κινναμώμῳ σαφῶς ἀλλήλων ὑπερεῖχε, κατὰ τε τὴν τῆς γεύσεως, καὶ τῆς ὁσφρήσεως ἀτονίαν καὶ εὐτονίαν, ὅσον καὶ τῷ χρόνῳ, καὶ μέντοι κομισθέντος ποτὲ ἐκ τῆς βαρβάρου, γλωττοκωμίου μακροῦ πηχέων δ'. καὶ ἡμίσεος, ἐν ᾧ δένδρον ὅλον ἦν κινναμώμου τοῦ πρώτου γένους, ἐξ αὐτοῦ σύνθεσιν τινα τῷ αὐτοκράτορι Μάρκῳ Ἀντωνίνῳ ποιησάμενος, ὅλην εὖρον τὴν ἀντίδοτον ἱκανῶς τῶν ἄλλων ὑπερέχουσας, ὥστε γευσάμενον αὐτῆς τὸν αὐτοκράτορα μὴ περιμεῖναι χρόνον, ὥσπερ ἐπὶ τῶν ἄλλων, ἐν ᾧ πεφθίησεται τὸ φάρμακον, ἀλλ' εὐθέως χρῆσθαι, μηδὲ δύο μηνῶν ὀλοκλήρων ἐν τῷ μεταξὺ γενομένων.

14 65 διαδεξαμένου δ' αὐτὸν Κομμόδου, μήτε τῆς θηριακῆς ἀντιδότου μήτε τοῦ κινναμώμου πεφροντικότες, ἐκείνου τε τοῦ δένδρου τὸ περιττὸν, ὅσον τ' ἄλλο μετὰ τοὺς Ἀδριανοῦ χρόνους ἐκομίσθη, διαπύλετο τὸ πᾶν, ὥστε τοῦ νῦν ὄντος ἡμῶν αὐτὸ κράτορος Σεβήρου, κελεύσαντος αὐτῷ κατὰ τὸν αὐτὸν τρόπον ὃν ἐσκεύαζον Ἀντωνίνῳ συνθεῖναι τὴν ἀντίδοτον, ἠναγκάσθη ἐκ τῶν ἐπὶ Τραϊανοῦ καὶ Ἀδριανοῦ κατατεθειμένων ἐκλέγειν, καὶ μοι σαφῶς ἀσθενέστερα γεγονέναι νῦν ἐφαίνετο, μηδὲ λ'. πεπληρωμένων ἐτῶν τῶν μεταξὺ. περὶ δ' οὖν τοῦ καλλίστου κινναμώμου προσθεῖναι τι τῷ λόγῳ βούλομαι τῶν ἀναγκαίων, εἶναι μὲν εὐωδέστατον, ἄρρητόν τέ τινα εὐωδίαν ὑπὲρ ἅπαντα τὰ ἄλλα ἔχειν, γενομένῳ δὲ θερμὸν ἱκανῶς, οὐ μὴν, ὥστε δάκνειν, λυπηρόν. τῇ χροιά δὲ τοιοῦτον, ὡς εἴ τις μίξειε τὸ τοῦ γάλακτος χρῶμα τῷ φαιῷ, μετὰ βραχέος τοῦ κυανοῦ καλουμένου. λαβὼν δ' ὅσον ἐβουλόμην ἐξ αὐτοῦ, καθάπερ εἰώθειν, ἀπεθέμην ὀλίγα παρ' ἐμαυτῷ κλώνια κατὰ τὴν ἀποθήκην, ἐν ᾗ πάντα μου τὰ τιμαλφέστατα κτήματα περιείχετο.

14 66 κατακαυθείσης δ' αὐτῆς, ὁπότε καὶ τὸ τῆς Εἰρήνης τέμενος ἐκαύθη, καὶ τῶν ἄλλων πέντε διαφορῶν τοῦ κινναμώμου πᾶν ὅσον ἐκεκτῆμην ἀπώλετο. τῷ μὲν οὖν νῦν ἡμῶν αὐτοκράτορι Σεβήρῳ τὴν ἀντίδοτον ἐσκεύασα, τῶν Ἀδριανείων ἐκλέξας κινναμώμων, περὶ ὧν καὶ αὐτῶν χρησίμῳ τι τοῖς ἀναγνωσομένοις ἔχων προσθεῖναι, διελθεῖν οὐκ ὀκνήσω. πολλὰ μὲν οὖν ἐστὶν αὐτοῦ καὶ νῦν ἔτι τὰ σωζόμενα ξύλινα σκευή. πάντα δ' ἔχει τῶν πολυρρίζων, ἢ πολυκλάδων, ἢ ὅπως ἂν τις ὀνομάζειν ἐθέλῃ κινναμώμων τὰς διαφοράς. οὐδὲν δ' ὥσπερ πρέμνον εἰς πολλοὺς κλάδους σχιζόμενον εἰς μῆκος ἐκτέταται πλέον, ἀλλ' οἷα περὶ τῶν ἠλλεβόρων ἀμφοτέρων ἰδέα ἐστὶ, καὶ μᾶλλον ἔτι τοῦ καλουμένου μὲν δαμασωνίου, φερομένου δ' ἐκ Κρήτης ἡμῖν. ἕκαστον δ' αὐτῶν ἐστὶν ἐξ ἐνὸς πυθμένος φυόμενον, οἷον θαμνίσκος τις, ὁ μὲν στ'. ὁ δὲ ζ'. τὰς ἐκφύσεις ἔχων, ἢ βραχὺ πλείους, ἢ ἐλάττους, οὐκ ἴσων μὲν ἀπάντων κατὰ τὸ μῆκος, ἀλλὰ τὸ μέγιστον αὐτῶν οὐ μεῖον ἐστὶν ἡμίσεος ποδὸς Ῥωμαϊκοῦ.

14 67 ἡ δ' ὅλη τῆς οὐσίας αὐτοῦ φύσις, παραπλησία πῶς ἐστὶν ἀρίστη κασσία, καλουμένη μὲν ὑπὸ τῶν κομιζόντων αὐτὴν ὀνόματι βαρβαρικῷ δυσλλάβῳ, τὴν μὲν πρώτην συλλαβὴν ἐκ τοῦ γ καὶ ι ἔχοντι, τὴν δὲ δευτέραν ἐκ τοῦ ζ καὶ ι. ταῦθ' ἡμῖν ἱκανὰ καὶ περὶ κινναμώμου λέλεκται. [Περὶ τῆς τῶν ὑπολοίπων δυνάμεων δοκιμασίας τε καὶ ἐκλέξεως.] Γεγραμμένου δὲ ἐφεξῆς ἀγαρικοῦ δόλωσιν οὐδεμίαν ἐπιδεχομένου, τοῦτ' ἀρκέσει μόνον ἀκούειν, ὃ καὶ παρὰ τοῖς πρόσθεν εἴρηται, τὸ κουφότατον ἐν αὐτῷ κάλλιστον εἶναι· τὸ πυκνὸν δὲ καὶ βαρὺ καὶ ξυλῶδες φαυλότατον. ὅσον δ' ἐν τῷ μεταξὺ τούτων ἀφέστηκε τοῖς γνωρίσμασιν ἑκατέρου, τοσοῦτον καὶ τῇ δυνάμει. τὰ δὲ ἐφεξῆς τῶν προγεγραμμένων, ἢ τε σμύρνα καὶ ὁ κόστος, οὐ χαλεπὰ γνωρίσαι τοῖς ἤδη προεορακόσιν· εἰδέναι δὲ δεῖ ἐπιτήδειον οὔσαν εἰς τὰς ἀντιδότους τὴν τρωγλοδύτιν λεγομένην σμύρναν· ἔνιοι δ' αὐτὴν ὀνομάζουσι Μιναιάν ἀπὸ χωρίου καθ' ὃ γεννᾶσθαι φασὶ τὴν καλλίστην.

- 14 68 εὐοδομοτάτη δὲ ἔστω καὶ, ὡς πρόσθεν εἴρηται, μηδὲν ὀποκαλπαθίζον ἔχέτω. κρόκον δὲ τὸν κωρύκιον ἐπαινοῦσι μὲν ἅπαντες οἱ παλαιοὶ, μέχρι καὶ τῶν ποιητῶν· ἐγὼ δὲ ἀκριβῶς τό τε κωρύκιον ἄντρον ἐν ᾧ γεννᾶται, καὶ τὸν κρόκον αὐτὸν ἐθεασάμην, εὐτραφῇ μὲν, οὐ μὴν ὑπὲρ ἅπαντας τοὺς ἄλλους, οὔτ' ἰσχύϊ τῆς ἐν τῷ παραυτίκα ὁδμῆς οὔτ' ἐν τῷ μονίμῳ διαφέροντα. τούτοις δ' ἀξιῶ κρίνειν ὑμᾶς τὸν ἄριστον, οὐ τῷ κατὰ τὴν εὐτροφίαν ὑπερβάλλειν. πρόδηλον δ' ὅτι καὶ ξανθότατός ἐστιν, ὥσπερ εὐδομότατος ὁ ἄριστος, καὶ χρόνῳ πλείονι παραμένων ἀκμαῖος. ἐπεὶ δὲ καὶ τούτου τίς ἐστι παραποίησις, οὐκ εὖγνωστος τοῖς μὴ πάνυ πολλάκις ἑορακόσι τὸν ἄριστον, ἄμεινον ἡμῖν ἐστὶν ἐκ πολλοῦ προεωνημένοις αὐτὸν ἔχειν ἀποκείμενον ἐν ἐπιτηδεῖαί τινι τῶν κατὰ τὴν οἰκίαν οἰκίηματι, ὡς πρόσθεν εἴρηται. μέγιστον γὰρ ἐστὶ δοκίμιον, ἂν παραμένη τοιοῦτος ὧν ὁποῖος ἐλήφθη.
- 14 69 τοῦ γὰρ νενοθευμένου καὶ ἡ χροά καὶ ὁδμή διὰ ταχέων ἐκλύονται. περὶ δὲ κασσίας ἀναγκαῖόν ἐστι μοι μνημονεῦσαι τοῦ γεγραμμένου κατὰ πολλὰς τῶν φαρμακικίδων βίβλων, ὡς ἄρα τοῖς ἀποροῦσι κινναμώμου διπλάσιος ὁ τῆς κασσίας σταθμὸς ἐμβλητέος ἐστί. σκώπτων γὰρ τοῦτο Σάτυρος ὁ διδάσκαλος ἡμῶν ἔλεγεν, ὡς Κοῖντου τῶν εὐπραπέλων λόγων ἓνα καὶ τόνδε λέγοντος, ὅμοιον τι ποιεῖν τοὺς κελεύοντας διπλάσιον ἐμβάλλειν ἡμᾶς κασσίαν, ὅταν ἀπορῶμεν κινναμώμου τοῖς ἀξιούσιν, ὅταν μὴ σχῶμεν οἶνον Φαλερῖνον, ποιεῖν διπλάσιον πίνειν τοῦ πιπρασκομένου κατὰ τὰ καπηλεῖα, κἄν ἄρτου ποτ' ἀπορῶμεν καθαροῦ, διπλάσιον ἐσθίειν τοῦ πιτυρίου καλουμένου. ἐμοὶ δ' ὁ λόγος οὗτος, ἦν μὲν περὶ ἐνός τινος αὐτοῦ καθ' αὐτὸ μόνου μέλλοντος εἰς χρῆσιν ἄγεσθαι, λέγεται, κατὰ πᾶν ἀληθές τε καὶ ἄμειντος εἶναι δοκεῖ, ἐν συνθέσει δὲ πολλῶν, οὐκέθ' ὁμοίως ἀληθές. ἐν μὲν γὰρ ὅτιοῦν εἰ δέοι προσενέγκασθαι, καθάπερ εἰ τύχοι ῥοῦν, ἢ ἀψίνθιον, ἢ ἴριν, ἢ γεντιανὴν, ἢ ὅτιοῦν ἄλλο τοιοῦτο φάρμακον, εἰ διπλάσιον αὐτοῦ μοχθηρὸν ἀντὶ τοῦ καλλίστου προσφέρει τις, ἢ εἴσωθεν, ἢ ἔξωθεν ἐν τῷ σώματι, βλάβει διπλάσιον.
- 14 70 ὅταν δὲ ἀναμίξαι δέῃ πολλοῖς τοῖς κατὰ μέρος ἓν τι κάλλιστον, αὐξήσιν τὴν τῶν ἄλλων δύναμιν ὑπισχνούμενον, ἂν ἀπορῶμεν τοῦ γενναιοτάτου, διπλάσιον χρῆσθαι τῷ τὴν αὐτὴν ἔχοντι κατὰ γένος ἐπαγγελίαν, οὐδὲν ἂν εἴη χειρόν, εἰ καὶ φαυλότερον φαίνοιτο τοῦ καλλίστου. ἔστι δ' ἡ κασσία πλησίον τοῦ κινναμώμου τῷ γένει. καὶ γὰρ καὶ γίνεται ποτε κιννάμωμον ἐκ μεταβολῆς αὐτῆς, ὥστε ὅλον μὲν ὀρᾶσθαι τὸ οἶον δένδρον ἀκριβὲς κασσίαν. ἀκρέμονας δὲ τινὰς ἐν αὐτῷ κινναμώμου, συνεχεῖς τοῖς κλάδοις τῆς κασσίας εὐρίσκεσθαι. παραπλήσιον δὲ ἐστὶ τὸ τοιοῦτον οὐ τῷ κατὰ τοὺς οἶνους ἢ τοὺς ἄρτους, οἷα ὁ Κόϊντος ἔλεγεν, ἀλλὰ τῷ κατὰ τὰς ἐν τῷ βίῳ πράξεις, ἐν οἰκοδομίαις, ἐν ναυπηγίαις, ἐν ἄρσεσι βαρέων σωμάτων, καὶ μεταφοραῖς, ἐν πόλεσιν, ἐν ἀπάσαις ταῖς βοηθείαις, ἐν αἷς τὸ δι' ἐνὸς ἰσχυροῦ γινόμενον, ὅταν οὗτος μὴ παρῇ, διὰ δυοῖν ἀσθενεστέρων ἐπιτελεῖται. ταῦτα μὲν οὖν ἐκ τοῦναντίου ἐπικεχειρήσθω τῷ τοῦ Κοῖντου λόγῳ, πρὸς τῷ μὴ πάντῃ δοκεῖν ἀπόβλητον εἶναι τὴν πρόσταξιν τῶν ἀξιούντων, ἀντὶ τοῦ κινναμώμου διπλάσιον ἐμβάλλειν τῆς κασσίας.
- 14 71 ἐγὼ μέντοι διὰ παντὸς ἐνέβαλον κινναμώμου. πᾶσι γὰρ οἷς ἐσκεύασα τὸ φάρμακον, ἢ φίλοις αὐτοκράτορσιν, ἢ πλουσίοις, οὐ χαλεπὸν ἦν τοῖς μὲν αἰτῆσαι παρὰ τοῦ βασιλέως, τοῖς δὲ καὶ πρίασθαι παρὰ τινος. τὸ δὲ προσθεῖναι τούτῳ ὅτι μὴδ' ὁσάκις ἐσκεύασα τοῖς αὐτοκράτορσιν, ἠπόρησά ποτε κινναμώμου, προφανῶς ἐστὶ περιττόν. περὶ μέντοι τοῦ καρπησίου τὴν Κοῖντου γνώμην, ἦν οὐ παρὰ Σατύρου μόνον, ἀλλὰ καὶ ἄλλων μαθητῶν ἤκουσα τοῦ Κοῖντου, διελθεῖν ἄμεινον. ἐνέβαλλε γὰρ ἐκεῖνος, ὡς φασιν, ὅταν ἠπόρει κινναμώμου, τὸ καρπήσιον, ὡς οὐδὲν ἀπολειπόμενον εἰς δύναμιν ἀρίστης κασσίας, καὶ πλείστον γοῦν αὐτοῦ κομίσας ἐγὼ διὰ τοῦτο, κατὰ τὴν γενομένην μοι τῶν ἀντολικῶν χωρίων ὁδοιπορίαν ἐπιμελῶς κατατιθέμενος, ἔχω μέχρι νῦν ἀάπολυ, διασῶζον ὁσμὴν τε καὶ γεῦσιν, εἰ καὶ μὴ τὴν ἴσην τῇ πρόσθεν, ἀλλ' οὐκ ἐξίτηλόν γε παντάπασιν.

- 14 72 ἔστι δ' ὁμοία μὲν τῷ καλουμένῳ φοῦ κατὰ γένος, ἰσχυροτέρα μέντοι, καὶ τι καὶ ἀρωματίζουν ἔχουσα. πλεῖστον δ' ἐν τῇ Σίδῃ τῆς Παμφυλίας τὸ καρπήσιον τοῦτο γεννᾶται διὰ τοῦτο καὶ εὐωνότατόν ἐστιν, ὥς εἴ τις ὑμῶν ἐκεῖ ποτε γένοιτο, λαμβανέτω πλεῖστον, εἰδὼς ἐπὶ πλείονα χρόνον ἐξαρκοῦν αὐτῷ. λεπτά δέ ἐστι τὰ κάρφη, παραπλήσια τοῖς ἀκρέμοσι τοῦ κινναμώμου, καὶ καλοῦσιν οἱ ἐπιχώριοι τὸ μὲν ἕτερον αὐτῶν λαέρκινον, τὸ δὲ ἕτερον τὸ πικρὸν, ὅπερ καὶ βέλτιόν ἐστιν. ἐκατέρου δὲ ἀπὸ τοῦ ὄρους ἡ ἐπωνυμία καθ' ὃ φύεται. πολὺ δ' ἔχων αὐτοῦ καὶ εἰς ἄλλα πολλὰ τῶν κατὰ μέρος ἐπειράθην, εἰς ἅπερ καὶ τοῦ καλουμένου φοῦ βάλλομεν. ἔστι γὰρ αὐτὸ παραπλήσιον μὲν, ἰσχυρότερον δὲ, καὶ ὥς ἔφην, ἔχον τι ποιότητος ἀρωματιζούσης ἐν ὁσμῇ τε καὶ γεύσει. τούτων δ' ἀπάντων ὧν περὶ κασσίας εἶπον ἀναγκαιότατόν ἐστι διορίσασθαι ποῖαν ἐμβλητέον ἐστὶ κασσίαν, ἐπειδὴ τὴν μὲν Γιζὶ μάλιστα ἐπαινοῦσιν, ἐφεξῆς δὲ τὴν μοτῶ καλουμένην, εἰσὶ δὲ οἱ καὶ τὴν ἀρηβῶ καὶ τὴν δαφνίτιν. ὅτι μὲν οὖν ἡ Γιζὶ παραπλήσιον κινναμώμῳ κατὰ πάντα ἐστὶν εἴρηται μοι καὶ πρόσθεν.
- 14 73 ἡ γοῦν συνεχέστατα παρὰ τῶν περὶ τὰ τοιαῦτα δεινῶν, ὥς κιννάμωμον πιπρασκομένη, ταύτου γένους ἐστίν. ἀλλὰ τῆς γε συριγγίδος ὑπὸ τινων ὀνομαζομένης, ὁ νεώτερος Ἀνδρόμαχος ἐμβάλλειν ἀξιοῖ. πᾶσι δ' αὕτη γινώσκεται, καὶ γὰρ καὶ εὐωνοτάτη πάντων ἐστὶ, τὸν μὲν ἔξωθεν φλοιὸν, ὃνπερ καὶ σύριγγα καλοῦσιν, ἰσχυρὸν ἔχουσα κατ' ὁσμὴν τε καὶ γεῦσιν, τὸ δ' ἔνδον ἀσθενέστατον, ὥς μηδεμίαν αὐτοῦ χρεῖαν ἡμῖν γίνεσθαι. διὰ μὲν οὖν τῶν προγεγραμμένων ἐλεγεῖων ἀδιορίστως εἴρηται τὸ τῆς κασσίας ὄνομα. κατὰ δὲ τὴν πεζῇ γεγραμμένην ὑπὸ τοῦ υἱέως αὐτοῦ πρόσκειται τῷ τῆς κασσίας ὀνόματι τὸ τῆς σύριγγος, ἢ τ' ἀπ' ἐκείνου μέχρι νῦν ἡμῖν παραδεδομένη διαδοχὴ τῶν σκευαζόντων τῷ αὐτοκράτορι, τὸ τῆς σύριγγος ὄνομα προσκείμενον ἔχει. ἐφεξῆς δὲ τῆς προγεγραμμένης ὁ Ἀνδρόμαχος Ἰνδικὴν νάρδον κελεύει βαλεῖν, ἥνπερ καὶ στάχυν ὀνομάζομεν νάρδου, καίτοι ρίζαν οὔσαν, ἀπὸ τῆς πρὸς τοὺς ἀστάχους ὁμοιότητος κατὰ τὴν μορφήν, ἐφ' ἧς φυλάττεσθαι χρή, μὴ πως ἀποδῶ τις ἡμῖν τὴν ἔκπλυτον ὀνομαζομένην.
- 14 74 ἔστι δ' αὕτη τοῖς τὰ μύρα σκευάζουσι προὔηρητηκυῖα κατὰ τὴν ἔψησιν αὐτῶν, ὥς εἰώθασιν, ἀκέραιος πιπρασκομένη. διὸ καὶ τὰς ὁμφας ὀνομαζομένας βαρβάρῳ γλώττῃ προσήκει λαμβάνειν, ὧν καὶ ἡ περιπεπλασμένη γῆ τῇ ρίζῃ ἀφεψηθεῖσα τὴν ὁσμὴν ἔχει τῆς νάρδου. σχοῖνον δὲ ἐπὶ τούτοις τὴν ἐξ Ἀραβίας ἐμβάλλειν κελεύει, καλουμένην ὑπὸ τῶν πολλῶν, οὐκ οἶδ' ὅπως ἄνθος σχοίνου, καίτοι γ' ἡμῶν οὐ πάνυ τι τοῦ ἄνθους εὐπορούντων, ὅλης τῆς κομιζομένης πόας ἐπιβεβρωμένης πολλάκις ἄνωθεν ὑπὸ τῶν καμήλων· ἥδιστα τε γὰρ αὐτὴν νέμονται καὶ πλείστην ἔχουσιν ἐν ταῖς Ἀραβίαις ὁδοῖς γεννωμένην. ἔστι δ' εὐωνόν τε τὸ φάρμακον καὶ μόνῳ τῷ τῆς ὁσμῆς ἀκμαίῳ κρινόμενον, ἐπειδὴ διὰ ταχέων ἀποπνεῖ τὸ εὐώδες αὐτῆς. ἐφεξῆς δὲ γράφοντος τοῦ Ἀνδρομάχου, καὶ λίβανον μίσγοιο καὶ ἀγλαΐην στήσαιο, τὴν ἀγλαΐην οὐ χρή ζητεῖν ἡμᾶς ὥς ἄλλου τινὸς φαρμάκου ὄνομα. διὰ γὰρ τῆς πεζῇ γεγραμμένης τῷ νεωτέρῳ Ἀνδρομάχῳ συνθέσεως τῆς ἀντιδότου καὶ διὰ τῆς ἄχρι νῦν εἰς ἡμᾶς καθηκούσης παραδόσεως, οὔτε φαρμάκου τινὸς ὀνομαζόμεν ἡ ἀγλαΐα· καὶ τὰς < ιβ'.
- 14 75 ἔλκον τῷ σταθμῷ τὸ φάρμακον πάντα συμφώνως εἴρηται τῷ τε πρεσβυτέρῳ καὶ τῷ νεωτέρῳ Ἀνδρομάχῳ, καὶ οὐδὲν ἔξωθεν ἐκείνων πρόσκειται, καθ' οὗ τὸ τῆς ἀγλαΐας ὄνομα λέγεσθαι τις ἡγήσεται, ὥστ' ἴσως τὴν ἀγλαΐαν ἐπίθετον τοῦ λιβανωτοῦ τῷ συντιθέντι τὴν ἐλεγεῖαν ἔδοξε προσθεῖναι. ἐφεξῆς δὲ μέλανός τε πεπέρως καὶ δικτάμνου καὶ πρασίου καὶ ῥήου μνημονεύει, γνωρίμων ἅπασι πραγμάτων. ἡ δ' ἐκ παραδόσεως ἡμῖν δεδομένη γραφὴ προσκείμενον ἔχει τοῦ πεπέρως τὸ βαρύσταθμον. μεῖζον δ' ἐστὶ τοῦτο τοῦ ἄλλου πεπέρως, καὶ τὸν φλοιὸν ἔχει λεπτότερόν τε καὶ ἥττον ῥυσσόν. ἐπὶ δὲ τοῦ ῥήου καὶ αὐτοῦ παραποίησις μὲν ἐστίν, ἐπειδὴ εὐθέως ἐν τοῖς χωρίοις ἐν οἷς γεννᾶται, πρόσφατον ἔνιοι λαμβάνοντες αὐτὸ καὶ ἀφέψοντες, ὥς ἀνεῖναι τὸν χυλὸν, ἐκείνον μὲν ἐψήσαντες πέμπουσιν ἡμῖν, ὥς εἰλικρινῆ καὶ ἄμικτον ὕδατι. τὸ

δὲ ῥῆον ξηράναντες ὥς οὐδὲ αὐτὸ προαφειψημένον ἀποστέλλουσι. διὰ τοῦτ' ἐπίστασθαι χρή γινωρίζειν τὸ πανουργηθὲν, εὐγνωστότατον ὃν τοῖς ἑορακόσι τὸ αὐτοφυὲς ῥῆον.

14 76 οὔτε γὰρ τὸ διὰ τῆς ὀψεως αὐτοῦ κρινόμενον πυκνὸν καὶ συνηγμένον ἔχει τῆς ὅλης οὐσίας, ἀλλ' ἔστιν ἀραιότερον, ἐν τῇ γεύσει τε τὴν στύφουσαν ποιότητα παντάπασιν ἀμυδρὰν, ἢ οὐδ' ὅλως ἔχει, καίτοι γε ἰσχυρὰν ἔχοντος τοῦ ἀκμαίου ῥήου, τίτραται μέντοι καὶ αὐτὸ ταχέως. στοιχὰς δὲ φύεται μὲν πολλὴ πολλαχόθι τῆς γῆς. πλείστης δ' οὔσης ἐν Κρήτῃ καὶ ταῖς Κυκλάσιν ὀνομαζομέναις νήσοις, ἀφ' οὗ καὶ τοῦνομα αὐτῇ κατὰ τὴν Ἰβηρικὴν θάλασσαν κειμέναις. εὐτροφωτέρα δὲ ἐστὶ καὶ κρείττων ἢ ἐκ τῶν νήσων τῆς Κρητικῆς. πετροσέλινον γινώσκεται μὲν πᾶσιν ἐπηνημένον τὸ Μακεδονικόν, ὃ καὶ καλοῦσιν τινες Ἑστρεατικόν, ἀπὸ τοῦ χωρίου καθ' ὃ φύεται τὴν ἐπωνυμίαν αὐτῇ τιθέμενοι. παντελῶς δ' ὀλίγον ἐστὶ τὸ γεννώμενον ἐν ἐκείνῳ τῷ χωρίῳ, κρημνῶδει τε ὄντι καὶ οὐ μεγάλῳ. τὸ δὲ Ἑστρεατικόν Μακεδονικόν ἐκ Μακεδόνων εἰς πάντα τὰ ἔθνη κομιζόμενον, ὀλίγον μὲν καὶ αὐτὸ κατὰ τὴν Μακεδόνων φύεται γῆν. ἀλλ' ὅπερ ἐπὶ τοῦ μέλιτος καὶ τοῦ οἴνου τοῦ Φαλερίνου, τοῦτο καὶ ἐπὶ τοῦ πετροσελίνου συμβέβηκεν.

14 77 εἰς ἅπασαν γὰρ σχεδὸν γε τὴν οἰκουμένην οἱ ἔμποροι κομίζουσιν ὥς Ἀττικὸν μέλι καὶ οἶνον Φαλερίνον, οὕτω καὶ Μακεδονικόν πετροσέλινον, οὐ τοσούτου αὐτοῦ γεννωμένου, ὥς ἅπασι τοῖς ἔθνεσιν ἐξαρκεῖν, ἀλλ' ἐν Ἠπείρῳ πλείστον γεννᾶται πετροσέλινον, ὥσπερ ἐν ταῖς Κυκλάσι νήσοις τὸ μέλι. καὶ κομίζεται γὰρ τὸ μὲν ἐκ τῶν νήσων Ἀθήναζε, τὸ δὲ ἐξ Ἠπείρου πρότερον μὲν εἰς Μακεδονίαν, καὶ πλεῖστόν γε, καὶ σχεδὸν ἅπαν εἰς Θεσσαλονίκην, ἐκεῖθεν δ' ὥς Μακεδονικόν ἐκφέρεται. καὶ κατὰ τὸν οἶνον δὲ τὸν Φαλερίνον ὁμοίον τι συμβέβηκεν. ἐν μικρῷ γὰρ τινι χωρίῳ τῆς Ἰταλίας ὀλίγος γεννώμενος, ὥς δὴθεν αὐτὸς ἐκεῖνος ὢν εἰς ἅπασαν τὴν ὑπὸ Ῥωμαίοις γῆν εἰσκομίζεται, σκευαζομένων δ' ἄλλων οἴνων εἰς ὁμοίου πανουργίαν ὑπὸ τῶν περὶ ταῦτα δεινῶν. ἐὰν δ' ἀπορήσης ποτὲ Ἑστρεατικοῦ πετροσελίνου, μηδὲν ἡγοῦ χειρόν ἔσεσθαι σοι τὸ τῆς θηριακῆς φάρμακον, ἐὰν ἕτερον ἐμβάλῃς. οὐ γὰρ ὥς δηλητηρίοις φαρμάκοις, ἢ ἰοβόλων θηρίων τοῖς δῆγμασιν ἐναντιοῦται, ἀλλ' ἐρρίμιμένοις τοῖς ὑδερικοῖς, καὶ ὅσα πάθη ἄλλα τοιαῦτά ἐστιν, οὐ μὴν τῷ κυριωτάτῳ γε τῆς θηριακῆς ἐπαγγέλματι.

14 78 ποιεῖ δ' αὐτὴν καὶ πικροτέραν δηλονότι τὸ Ἑστρεατικόν πετροσέλινον, καὶ μάλιστα ἐὰν πρόσφατον ᾖ. διαφέρει γὰρ ὥσπερ δριμύτατον τῶν ἄλλων πετροσελίνων, οὕτω καὶ πικρότατον. τὴν δὲ τερμινθίνην οὐκ οἶδ' ὅπως τὴν ἐκ Λιβύης ἐμβάλλειν ἐκέλευσεν ὁ Ἀνδρόμαχος, ἀτιμάσας γε τὴν ἐκ τῆς Χίου προκεκριμένην σχεδὸν ὑπὸ πάντων. ἐπαινῶ μὲν γὰρ καὶ τὴν ἐκ τῆς Λιβύης κομιζομένην ἀρίστην. οὐ γὰρ δὴ πᾶσά γέ ἐστιν ἀρίστη, καθάπερ ἢ ἐκ Χίου. γίνεται δὲ καὶ κατὰ τὴν Ποντικὴν γῆν καὶ τισιν ἄλλοις ἔθνεσι καλλίστη τερμινθίνη ῥητίνη, ἀλλ' ὑπερέχει πασῶν ἢ Χία κατ' ὁσμήν τε καὶ γεῦσιν. ἐφεξῆς δὲ τῶν προγεγραμμένων ὁ Ἀνδρόμαχος ἐν τῇ συνθέσει τῆς θηριακῆς ἔγραψε, ζιγγίβερι καὶ πενταπέτῃλον ὅπερ ἐστὶ πεντάφυλλον πόαν ἐμβάλλομεν, οὔτε παραποιούμενα φάρμακα καὶ πᾶσι γινωσκόμενα. μετὰ δὲ ταῦτα πολίου μνημονεύει πᾶσι γνωρίμου καὶ μηδὲν ἔχοντος ὁμοιον, εἴτα χαμαιπίτυος, ἐφ' ἧς τοσοῦτον χρή προσθεῖναι με κατὰ τὸν λόγον, ὥς πολλαχόθι τῆς γῆς γεννᾶται, καὶ κατ' ὁδὸν καὶ γεῦσιν ἀκμαιότερον τῆς ἐν τῇ Κρήτῃ.

14 79 φέρεται δ' ἡμῖν ἐκεῖθεν, ὥς καὶ τοὺς Καίσαρι σκευάζοντας αἰεὶ τῇ Κρητικῇ χρῆσθαι, καίτοι καὶ κατ' αὐτὴν τὴν Ῥώμην ἐν τοῖς προαστείοις καὶ τὴν χαμαιπίτυν καὶ τὴν χαμαίδρυν εὖρον εὐοσμοτέρας τῶν ἀπὸ τῆς Κρήτης, ὅταν γε μὴ πολλῷ κατακλυσθῶσιν ὄμβρῳ. ἔτι τε καὶ τοῦτο χρή γινώσκειν, ὥς φερομένων ἀπὸ Κρήτης τῶν βοτανῶν, ἐνελιγμένων χαρτίοις, οἷς ἐπιγέγραπται τὸ τῆς ἐκάστης βοτάνης ὄνομα, τινὲς μὲν ἀπλῆν ἔχουσι τὴν ἐπιγραφὴν, τινὲς δὲ μετὰ προσθήκης τῆς πεδιάδος. εὐρήσεις δὲ τὴν πεδιάδα γενναιοτέραν, καίτοι τῶν πλείστων βοτανῶν ἐν τοῖς πεδίοις ἀσθενεστέρων γεννωμένων. στύρακα δὲ δῆλον ὅτι τὸν ἐν τοῖς καλάμοις φερόμενον ἐκ Παμφυλίας, ἐμβάλλειν προσῆκεν, ὀλίγιστόν τε γεννώμενον καὶ

τοσούτῳ διαφέροντα τοῦ πολλοῦ τούτου στύρακος, ὅσον ὁ Φαλερῖνος οἶνος τοῦ πιπρασκομένου κατὰ τὰ καπηλεῖα. λαμβάνειν δ' αὐτοῦ χρή τὸν ὠχρότατον, εὐδηλον δ' ὅτι καὶ κατὰ ὁσμήν οὗτός ἐστιν ἰσχυρότατος, καὶ κατὰ γεῦσιν οὐδὲν ἦττον.

14 80 νάρδου δ' ἐφεξῆς ἐμνημόνευσεν ὁ Ἀνδρομάχος, ὡς αὐτὸς προσέγραψε τῆς ἐκ Γαλατείας, ἣν συνήθως οἱ περὶ ταῦτα δεινοὶ Κελτικὴν ὀνομάζουσι. συγκέχυται γάρ πως τὰ τρία ταῦτα ὀνόματα καθ' ἑνὸς ἔθνους φερόμενα τοῦ Κελτικοῦ. καλοῦσι γοῦν αὐτοὺς ἔνιοι μὲν Γαλάτας, ἔνιοι δὲ Γάλλους, συνηθέστερον δὲ τὸ τῶν Κελτῶν ὄνομα. περὶ δὲ τῶν ἐφεξῆς γεγραμμένων τὸ μὲν πού τι πρόσθεν εἴρηται, καθάπερ ἐπὶ Λημνίας γῆς καὶ μίλτου· καλεῖν δ' αὐτὴν ἄμεινον οὐ μίλτον, ἀλλὰ γῆν· ἔστι γάρ τις Λημνία μίλτος ἐν τῇ Μίλτῳ γεννωμένη, πρὸς ἄλλας χρείας ἐπιτήδειος, οὐ μὴν εἰς ἃς ἡ καλουμένη Λημνία σφραγίς. γέγραπται δὲ καὶ περὶ τούτων, ὥσπερ οὖν καὶ περὶ τῶν ἄλλων ἐν τῇ περὶ τῶν ἀπλῶν φαρμάκων πραγματείᾳ. τὰ δ' ἐφεξῆς γεγραμμένα φάρμακα σχεδὸν ἅπαντα καὶ γινώσκεται πᾶσιν ἰατροῖς, καὶ πανουργίαν οὐκ ἐπιδέχεται. τινὰ δ' αὐτῶν σαφέστερον δηλοῦται διὰ τῆς πεζῆς γεγραμμένης θηριακῆς. καὶ τὸ Δάκρυον εὖ μίσγοιο, βαλὼν κυανωπὸν ἀκάνθης.

14 81 δηλοῖ γὰρ τὴν ἐκ τῆς Αἰγυπτίας ἀκάνθης γεννωμένην ἀκακίαν. μόνον οὖν εἰπεῖν ἔτι περὶ θλάσπεως ἀναγκαῖόν ἐστιν, ἐπειδὴ καὶ σχεδὸν ἅπαντα ἐμβάλλουσι, τό τ' ἐκ Κρήτης φερόμενον καὶ τὸ πανταχόθι γεννώμενον, ὅπερ ἐστὶ τῇ χροᾷ μὲν ὠχρόξανθον, τῷ σχήματι δὲ στρογγύλον πάνυ σμικρὸν, ὡς εἶναι κέγχρου πολλοστὸν μόριον. ἄμεινον δὲ τὸ ἀπὸ Καππαδοκίας κομιζόμενον ἐμβάλλειν, τῇ χροᾷ μὲν ἐπὶ τὸ μελάντερον ἀποκεχωρηκὸς πάμπολυ, τῷ σχήματι δὲ οὐκ ἀκριβῶς στρογγύλον, καὶ τῷ μεγέθει πολλῷ γε μείζον ἢ κατὰ τὸ προειρημένον. ἔχον δὲ κατὰ τι μέρος ἑαυτοῦ, καὶ οἶον ἔνθλασμά τι μικρὸν, ἂν οὐ καὶ ὠνομάσθῃ θλάσπι. γεννᾶται δὲ ὥσπερ καὶ τοῦτο, οὕτω καὶ ἕτερον ἐν Καππαδοκίᾳ πάμπολυ. ὥστε οὐχ ἀπλῶς τὸ ἀπὸ Καππαδοκίας φερόμενον ἄριστόν ἐστιν, ἀλλὰ τὸ ἰδίως ἐν αὐτῷ γεννώμενον, ἀνόμοιον δὲ τῷ Κρητικῷ τε καὶ πολλαχόθι τῆς γῆς φυομένῳ. εἰ δέ τι καὶ ἄλλο μὴ σαφῶς εἴρηται διὰ τῶν ἐλεγείων μέτρων ὑπὸ τοῦ πρεσβυτέρου Ἀνδρομάχου, τουτέστι κεκρυμμένον, γινώσκοντί σοι τὴν ἄνευ μέτρου γραφὴν ὑπὸ τοῦ υἱέως αὐτοῦ γεγραμμένην Ἀνδρομάχου, καθάπερ καὶ τὸ, Ἀκταίῳ μίσγοις, Συγκεράσας μέλιτι, τουτέστι μέλιτι τῷ Ἀττικῷ.

14 82 κενταύριον γοῦν κατὰ μὲν τὴν ἔμμετρον γραφὴν οὐ προσδιώριται ποῖον λέγει, κατὰ δὲ τὴν πεζῆς γεγραμμένην πρόσκειται τὸ λεπτόν, διὰ τὸ καὶ ἄλλων εἶναι κενταύριον ἄδρόν. οὕτω καὶ ἀριστολοχίας εἴρηται λεπτῆς, ἔστι γὰρ καὶ ἄλλη τις ἀδρὰν ἔχουσα τὴν ρίζαν, ὥσπερ καὶ τρίτη τίς ἐστιν ἐπὶ ταῖσδε στρογγύλῃ. [Περὶ τῆς σκευασίας τῆς θηριακῆς.] Εἴρηταί μοι καὶ πρόσθεν ὡς ἅπαξ μὲν τις ἰδὼν σκευαζόμενον τὸ φάρμακον οὐκέτι δεήσεται θεάσασθαι δεύτερον, ἢ γ' εἰς δὲ τὴν διάκρισιν τῶν ἀρίστων ἐν ἐκάστῳ γένει φαρμάκου οὐχ ἅπαξ καὶ δις καὶ τρίς, ἀλλὰ πάνυ πολλακίς ἐωρᾶσθαι χρή τὰ δόξαν ἔχοντα γεννᾶσθαι κάλλιστα καθ' ἐκάστην χώραν. ἔχειν δ' οὖν χρή καὶ πρὸς τὴν τούτων χρήσιν παραγγέλματα, περὶ ὧν εἵπομεν ἤδη καὶ πρόσθεν, ἀλλὰ καὶ νῦν ἐν ὀλίγοις κεφαλαίοις περὶ πάντων ἐρῶ.

14 83 τὰς μὲν ρίζας ὧν ἂν ὧσι χρήσιμοι τεταμένον ἔχειν χρή τὸν φλοιὸν, οὐ ῥυσόν· ἀτρόφου γὰρ ρίζης τοῦτο σημεῖον· τοὺς δὲ καρποὺς μετὰ τῶν ἀκρεμόνων τε καὶ βλαστημάτων ὀνομαζομένων εὐθαλεῖς, καὶ πολλοὺς ἅμα τοῖς περικαρπίοις· τὰ σπέρματα δὲ, ὥσπερ καὶ τὰς ρίζας, εὐτροφα διὰ τοῦ τετάσθαι τὸν φλοιὸν γνωριζόμενα· τοὺς δὲ ὀπούς καὶ τοὺς χυλοὺς μὴ κατεξηραμμένα ἐν τῷ χρόνῳ, μήτ' ἀμυδρὰς ἔχοντα ἐκάστου τὰς ἑαυτῶν ποιότητας, ὁσμῇ τε καὶ γεύσει κρινομένας. οἱ μὲν οὖν καρποὶ μετὰ τῶν βλαστημάτων τε καὶ περικαρπίων, ἀνθῶν τε καὶ φύλλων, ὅσα περ τούτων εἰς τὴν θηριακὴν ἐμβάλλονται. τῶν δὲ βοτανῶν, σκορδίου, καλαμίνθης, πρασίου, στοιχάδος, δικτάμνου, πολίου, χαμαῖδρυος, χαμαιπίτυος, ὑπερικοῦ, κενταυρίου. αἱ ρίζαι δὲ τῶνδε, ζιγγιβέρεως, ἴρεως, ῥήου, πενταφύλλου, κόστου, νάρδου

Ἰνδικῆς, νάρδου Κελτικῆς, γεντιανῆς, μήου, ἀκόρου, φοῦ, ἀριστολοχίας λεπτῆς. σπέρματα δὲ ἐμβάλλεται τῷ φαρμάκῳ ταυτί. βουνιάδος, πετροσελίνου, θλάσπεως, ἄμμεως, ἀνήθου, μαράθρου, δαύκου, καρδαμώμου.

14 84 ταῦτα μὲν οὖν πάντα τὰ τρία γένη τοῖς Αἰγυπτίοις ὅλοις ἐμβάλλειν προσήκει, ἐπειδὴ σκληρότατοι τυγχάνουσιν ὄντες, ὡς μηδὲν ἐν τῷ κόπτεσθαι τῆς ἑαυτῶν οὐσίας προστρίβεσθαι τοῖς κοπτομένοις. ἐμβαλλέσθω δὲ ἅμα τοῖσδε καὶ ταυτί, ἀρτίσκοι σκιλλητικοὶ, ἀρτίσκοι θηριακοὶ, ἡδυχρόου μάγμα, πεπέρεως τε τὸ μέλαν καὶ τὸ λευκὸν καὶ τὸ μακρὸν, καὶ ῥόδα ξηρά, καὶ πρὸς τούτοις ἀγαρικὸν, καὶ κρόκος ἐὰν ξηρὸς ᾦ, σφραγίς, καὶ ἡ ὀπτὴ χαλκίτις, ἄμωμόν τε καὶ κιννάμωμον, καὶ ἡ σῦριγξ τῆς κασσίας, ὃ τε τοῦ βαλσάμου ὁπός, ἢ τ' ἀκακίας, πλὴν εἰ μαλακὴ τις εἴη καὶ ὑγρὰ, τό τε καστόριον καὶ ἡ ἄσφαλτος, ἢ ὡς τινες ἀρρηνικῶς ὁ ἄσφαλτος. εἴρηται γὰρ πολλάκις ὡς οὐδὲν χρὴ φροντίζειν τῆς τοιαύτης λεπτολογίας. οἶνω δὲ διαβραχέντα λελειώσθω σμύρνα καὶ κρόκος, ἐὰν γε ἀσφαλέστερον εἶναί σοι δόξη, μὴ κόπτειν αὐτὸν ὑγρὸν ὄντα. πάντες δὲ οἱ ὅποι οἶνω διαβρεχέσθωσαν, ὥστε καὶ λυθῆναι καὶ πρὸς τὴν λείωσιν ἐπιτήδειοι γενέσθαι, ὁ τοῦ σαγαπηνοῦ, ὁ τοῦ πάνακος, ὁ τῆς μήκωνος, ὃν δὴ καὶ μηκώεινόν τε καὶ ὅπιον ὀνομάζουσιν, ἢ τε ἀκακία, ὅταν ὑγροτέρα σοι δόξη, καὶ δύσκοπτος ὑπάρχη, ὃ τε τῆς ὑποκυστίδος χυλὸς καὶ ὁ τῆς γλυκυρρίζης.

14 85 τὸ δὲ θλάσπι καὶ τὸ τῆς γογγυλίδος σπέρμα κατὰ μὲν τὰς πρώτας σκευασίας, ὥσπερ ἐώρων τοὺς πρὸ ἐμοῦ σκευάζοντας, καὶ αὐτὸς ἐνέβαλον ἅμα τοῖς κοπτομένοις εἰς ὅλμον, εἴτ' αὖτε θεασάμενος ἐμπεπλασμένα διὰ γλισχρότητα τῷ κύτει τοῦ ὅλμου, κατὰ θυίαν ἐδικαίωσα μόνῃ προλειώσας, ἐπιχέαι οἶνον ἐπ' ἐκεῖνα, μέχρις ἂν ἀκριβῶς ὅλα διαλυθῇ, καὶ μετὰ ταῦτα μιγνύναι τοῖς ἐν τῷ οἶνῳ ἰδίᾳ βεβρεγμένοις τε καὶ λελειωμένοις. καὶ τὸν λιβανωτὸν δὲ λειοῦν ἄμεινον ἰδίᾳ καθ' ἑαυτὸν ἐν θυεῖᾳ κούφως, ὡς μὴ πλατύνοιτο, κἄπειτα διαττήσαντας ἔχειν ἔτοιμον ὡς ἐπιπάττειν, εἴπερ ἐθελήσειας, τοῖς μετὰ τοῦ οἶνου λελειωμένοις. τὸ δὲ κόμμι καὶ διαβρέχειν ἐν οἶνῳ ἀναγκαῖον καὶ λειοῦν αὐτὸ τε καθ' ἑαυτὸ καὶ μετὰ τοῦ λιβανωτοῦ. ταῦτα μὲν οὖν ἅπαντα καθ' ὃν εἴρηται τρόπον παρασκευαζέσθω, τὰ μὲν ἐν θυεῖᾳ μετὰ τὸ εἶναι λελειωμένα, τὰ δὲ διητημένα καὶ λελειωμένα ξηρά.

14 86 κατὰ δὲ τὸν καιρὸν αὐτὸν τῆς ἀπάντων ἐνώσεως τηκέσθω μετὰ μέλιτος ἐν ἀγγεῖῳ διπλῷ πρώτῃ μὲν ἡ ῥητίνη, μετὰ ταύτην δὲ ὁ στύραξ καὶ ἡ χαλβάνη, προτεθλασμένα καὶ προκεκομμένα κατὰ τὸν ὅλμον ὑπέρους, ἢ μοχλοῖς σιδηροῖς, παρασταζομένου βραχυτάτου μέλιτος ὡμοῦ, καὶ μετὰ ταῦτα διὰ τῶν ἡμετέρων δακτύλων πλατυνόμενα, προσεμβαλλέσθω τὶ καὶ τοῦ μέλιτος τετηγμένη ῥητίνη, καὶ οὕτω πάλιν ἐπιτεθειμένου τοῦ πώματος τῷ ἀγγεῖῳ διαλυέσθω. βέλτιον γὰρ μηκέτι κινεῖν τὸ μέλι τούτων ἐμβληθέντων, ἀλλὰ πωμάσαντας τὸ ἐνεσθηκὸς ἀγγεῖον τῷ ὕδατι τὴν ἔψηνιν ποιεῖσθαι. τηκομένων δὲ τούτων ἐπεμβαλλέσθω τοῖς μετὰ τοῦ οἶνου λελειωμένοις τὰ ξηρά, καὶ ἀναμιγνύσθω μέχρι πάχους ἱκανοῦ, καὶ οὕτω μετὰ βραχὺ τετηγμένα χλιαρὰ παραχέισθω τοῖς ἐν τῇ θυεῖᾳ διὰ μεγάλου δοίδυκος, ἰσχυροῦ τινος ἀνδρὸς ἐνοῦντος. καὶ ἐπειδὴ ἐνὼθῃ καλῶς ἤδη τέ πως παχὺ φαίνεται τὸ ἐξ αὐτῶν, ἐπεμβαλλεῖν τοῦ μέλιτος ἀφεψημένου τε μετρίως καὶ δηλονότι καὶ ἀπηφρισμένου, καὶ μετὰ τοῦτο τῶν διητημένων, εἴτ' αὖθις τοῦ μέλιτος, εἴτ' ἤδη μιγνύναι χλιαρὰ τὰ τηχθέντα, καὶ τρίβειν ἰσχυρῶς πάντα κατὰ τὴν μεγάλην θυεῖαν μεγάλῳ δοίδυκι, προσεμβαλλομένων ὅσα περιττὰ τῶν ξηρῶν ἐστί καὶ τοῦ μέλιτος.

14 87 ὅταν δ' ὑπὸ τοῦ δοίδυκος ἐνὼθῃ πάντα κατὰ τὴν θυεῖαν, ἐμβάλλειν ὅλμῳ τηνικαῦτα, καὶ διὰ μοχλῶν σιδηρῶν ἀκριβῶς καθαρῶν, ὡς μηδὲν ἔχειν ἰοῦ, κόπτειν συνεχῶς ἐπαλείφοντα τοὺς μοχλοὺς ὀποβαλσάμῳ, κατέχονται γὰρ ἐν τῷ γλίσχρῳ τοῦ φαρμάκου, καὶ δυσκόλως ὑπὸ τῶν κοπτόντων ἀναφέρονται. ὅπως οὖν ἐτοίμως ἀνύοιτο τὸ ἔργον, χρίειν ὀποβαλσάμῳ χρὴ τὰ τοῦ μοχλοῦ πέρατος συνεχῶς, εἰς αὐτὸ τοῦτο δαπανῶντα πᾶν αὐτό. βέλτιον δ' ἐν ἡλίῳ κόπτειν,

ἐνοῦται γὰρ οὕτω θάττον ἅπαντα, καὶ τοῦτο πράξαντας σκεπάζειν χρὴ τὸν ὄλμον ἔχοντα τὸ φάρμακον ἐν αὐτῷ, καὶ μετὰ δ' ἡμέρας ἢ ε' κόπτειν ὁμοίως ἐν ἡλίῳ, καὶ τοῦτο ποιεῖν ἐκ διαλειμμάτων αὐθις καὶ αὐθις, ἡμερῶν στ' ἢ ζ' μέχρι δύο μηνῶν, ἢ πάντως μ' ἡμερῶν. ταῦτα μὲν οὖν ὡς πρὸς τὴν ἀρετὴν τοῦ φαρμάκου γέγραπται πάντα.

14 88 τὸ δὲ μέλαιναν αὐτὴν γίνεσθαι, τοῦτο γὰρ οὐκ οἶδ' ὅπως εἴθισται, καὶ ὅστις ἀποτυγχάνει τῆς χροᾶς ταύτης, καταγελάτῃ, φυλακτέον μὲν ἡμῖν ἐστὶ, γνωστέον δὲ μηδὲν ἐκ τῆς χροιάς ὑπαλλάττεσθαι τῆς τοῦ φαρμάκου δυνάμεως. γίνεται δὲ ἡ ἀποτυχία διὰ τὴν κεκαυμένην χαλκίτιν ξανθὴν καὶ πυρρὰν γινομένην. καὶ γὰρ ἐλάχιστον αὐτῆς ἐμβαλλόμενον ὅμως ἐπικρατεῖ κατὰ τὴν χροίαν. ὅπως οὖν μηδὲ κατ' αὐτὸ τοῦτο δοκῇ τις σφάλλεσθαι, προσεχέτω τὸν νοῦν οἷς ἔρω. τέτταρας μὲν τὰς πάσας δραχμὰς ἢ ἀντίδοτος λαμβάνει τῆς χαλκίτεως, ὁπταῖν δὲ προσῆκεν αὐτὴν πολὺ πλέονα κατὰ τόνδε τὸν τρόπον. ἔμβαλε εἰς χυτρίδιον δραχμὰς τῆς ὥμης χαλκίτεως οὐχ ἥττους τῶν μ'. κᾶπειτα διακεκαυμένοις ἄνθραξιν ἐντιθεὶς τὸ χυτρίδιον ἄνευ πωμάτων, ὅταν χυθῇ τὸ φάρμακον, ἐποχούμενόν τε θεάσῃ τὸ κουφότατον καὶ ἀφρωδέστατον, αἴρειν αὐτίκα, καὶ θέντα χαμαὶ μὴ καθάπερ εἰώθαμεν ἐνίοτε, παραπλησίως τοῖς τὸ πῦρ ἐξάπτουσιν, ἐμφυσᾷν αὐτῇ. θαυμαστὸν γὰρ ὅπως ἐν τῷδε τὸ πυρρὸν τῆς χροᾶς ἴσχει καὶ ξανθὸν, ἀλλὰ μὴδ' ἐν ἡλίῳ τιθέναι.

14 89 ψυγείσης δὲ λαμβάνειν ὅσον ἀφρωδέστερον ἐποχεῖται, μηδὲν ἔχον ἐν ἑαυτῷ μήτε πυρρὸν μήτε ξανθὸν μήτε ὠχρὸν, εἴτ' ἐξ αὐτοῦ πείρας ἔνεκα λαβόντα βραχὺ καὶ λειώσαντα θεάσασθαι μὴ τι κατὰ τὴν λείωσιν ἐμφαίνοιτο τῶν εἰρημένων χρωμάτων. ἐὰν δὲ οἷον ἐλήφθῃ μένη πρασίζον, ἢ τεφρῶδες κατὰ τὴν χροάν, ἐκ τούτου < δ' ἐμβάλλειν. ὀλίγον γὰρ τὸ τοιοῦτον εὐρήσεις ἐν πολλῷ τῷ κεκαυμένῳ. τὰ μὲν οὖν ἀναγκαῖα πρὸς τὴν τῆς ἀντιδότου σύνθεσίν τε καὶ κατασκευὴν ἤδη λέλεκται πάντα. διαφωνησάντων δέ τι πρὸς τὴν γραφὴν ταύτην Δαμοκράτους τε καὶ Κρίτωνος, ἄμεινον ἔδοξέ μοι καὶ τὰ πρὸς ἐκείνων γεγραμμένα παραθέσθαι, καὶ πρότερον τὰ Δαμοκράτους, ἐπειδὴ καὶ τὴν χρῆσιν αὐτῆς ὅλην ἔγραψε σαφῶς. ἔστι δὲ δι' ἐμμέτρον λέξεως, ὡς εἴωθεν, ἥτις οὐ μόνον τὸ μνημονεύεσθαι ῥαδίως, ἀλλὰ καὶ τὸ μὴ παραποιεῖσθαι τὰς συμμετρίας ἀγαθὸν ἔχει. ἄρχεται τοίνυν ὁ Δαμοκράτης ἐν τῷ βιβλίῳ καθ' ὃ τὰς ἀντιδότους γράφει, τόνδε τὸν τρόπον ἀπὸ τῆς κοινῆς χρήσεως αὐτῶν, καὶ τῆς κατὰ τὴν θηριακὴν ιδέας.

14 90 Τὰς ἀντιδότους ἔχε προπαρασκευασμένας, Πρὸ πάντων θ' ἀπλῶς τὰ φαῦλα δηλητήρια, ὧν καὶ χάριν δοκοῦσιν εὖρεσιν λαβεῖν, Καὶ τοῖς θανασίμοις ἀντιδώσεις φαρμάκοις. Προδιδούς τι τοῖς ἔχουσιν ὑπόνοιάν τινα, Μὴ τις μετὰ τροφὴν φάρμακον φαῦλον λάβῃ, Ἐπὶ τῇ τροφῇ τε. προσφέρεσθαι δ' ὅταν δοκῇ, Ἀναιρετικόν τις, μετὰ τροφὴν εἰληφέναι, Ἐμέσαντι πάντως τὴν προσενεχθεῖσαν τροφὴν, Καὶ δις δὲ διδόναι καὶ τρίς αὐτὰς ἐπίτρεπε, Ὅταν μένη σημεῖα φαύλων φαρμάκων. Δώσεις δὲ καὶ τοῖς ἐντυχοῦσιν ἐρπετοῖς, Τῶν ἰοβόλων τε θηρίων τοῖς δῆγμασιν, Ὑδρῶν, κεραστῶν, ἀσπίδων, καὶ διψάδων, Καὶ τῶν ἐχιδνῶν, τῶν τε λυσσώντων κυνῶν. Καὶ γὰρ τὰ τούτων ἐστὶ φαῦλα δῆγματα, Τῶν τ' ἐν θαλάττῃ ἰοβόλων πάντων ἀπλῶς, Καὶ τῶν τε λεπτῶν λεγομένων θηραφίων Σφηκῶν, μελιττῶν, σκορπίων, ἀνθηδόνων, Φαλαγγίων τε θανασίμων, καὶ μυγαλῆς.

14 91 Τῆς ἀντιδότου μὲν πλεῖον ἢ δραχμὴν μίαν, Τοῦ καρύου τὸ μέγεθος, καὶ μικρῷ πλέον, Κεκραμένων δὲ ζωρότερον κυάθων δέκα. Οὐκ ἀρκέσει δὲ τοῖς κακῶς δεδηγμένοις Ἄπαξ προσενεγκεῖν, ἀλλὰ διδόναι πολλάκις Δεῖ, τοὺς θέλοντας ἐξαλεῖψαι τοὺς φόβους. Δίδου δὲ πρὸς πάντα τὰ πάθη καὶ τὰς νόσους, Ὅσαι φέρουσι τῷ χρόνῳ καχεξίας, Τοὺς περιοδικούς πυρετούς τε καὶ ῥίγεια, Μάλισθ' ὅσα μένει μετὰ πόνου πολὺν χρόνον, Ἀποστάσεις φέροντα κυρίων τόπων, Ταῖς πνευματουμέναις τε μήτραις, ἢ κόλον, Ὅσοι τε κύστιν, ἢ νεφροὺς ἀλγήμασι Χρονίοις ὀχλοῦνται, καὶν μεθ' ἑλκῶν, ἢ λίθων. Δώσεις δὲ καὶ τοῖς ἥπατικοῖς αὐτὰς

καλῶς, Ἀνάγουσί τ' ἐκ τοῦ θώρακος αἶμα πολλάκις, Καὶ τοῖς τρυγῶδες ἀναφέρουσι καὶ πύον,
Ὅθεν ἂν φέρεται τοῦτο, κἄν ἐκ πνεύμονος.

- 14 92 Δίδου δὲ καὶ τοῖς ῥήγματα, ἢ καὶ σπάσματα Ἐσχηκέναι λέγουσι τῶν ἐντός τινος, Αἶρεις γὰρ αὐτῶν τοὺς φόβους τε τοὺς πόνους. Προσενεγκέον δὲ τὴν τροφήν μὴ ῥαδίως Πέττουσι, κἄν λάβωσιν ὀλίγην παντελῶς, Ἀεὶ δ' ἀποξύνουσι, καὶ παραυτίκα Ὅσοις τ' ἀνάγκη δι' ἀποδημίας μακρᾶς, Χρησθαι πάνυ φαύλοις ὕδασι, καὶ τούτοις δίδου Τῆς ἀντιδότου μὲν ὅσον ἄγειν τριώβολον, Ὑδατος δὲ θερμοῦ τρεῖς κυάθους, ἢ τέσσαρας Πρὸ τῆς τροφῆς, ὥραισι τρισὶν, ἢ πλείοσι. Τοῖς δὲ περὶ κύστιν, ἐκ γλυκέος κεκραμένης, Αἱμοπτυϊκοῖς τε καὶ στόμαχον ἠλκωμένοις. Τοῖς ῥευματιζομένοις δὲ τὸν θώραχ' ὅλον Δώσεις, ἀφεψῶν εἰς ὕδωρ δεσμίδιον Πολίου, τὸ μὲν βέλτιον, ἢ τοῦ Κρητικοῦ, Ἡ καὶ Σκυθικοῦ τὸ κρεῖσσον, τοῦ Ποντικοῦ Θάττον.
- 14 93 στελεῖς γὰρ τὰς φορὰς τῶν ῥευμάτων, Ἐν τρισὶ δὲ κυάθοις, ὡς προεῖπον, πρόσφερε. Τινὲς δὲ καὶ τοῖς σφόδρα πονοῦσιν ὥτιον, Ἀνέντες αὐτὴν ἐν γλυκεῖ τῷ Κρητικῷ Εἰς τοὺς πόρους ἐνέθεσαν ἔριον διάβροχον. Ἐχέτω δ' ὁ ποιεῖν ἀντίδοτον θέλων καλὴν, Πάντα μὲν ἄκρως τὰ μίγματά τ' ἐξηρασμένα, Τὸν λεγόμενον τε θηριακὸν πεπονημένον Ἀρτίσκον οὕτω γεγονόθ', ὡς ὑποδείξομεν. Ἔστιν γὰρ οὗτος τῶν καλῶν ἐκ μιγμάτων. Λαβὼν ἐχίδνας τὰς ἀληθεῖς τοῦ θέρους Τὰς ἀρτιθήρους, τὰς μεγάλας ὡς εἴκοσι, Μικρῷ τε πλείους, οὐ γὰρ ἐστ' αὐτῶν πολὺ, Ὅ δεῖ λαβόντας σκευάσαι τὸ φάρμακον, Τῶν μὲν κεφαλῶν ἀπόκοψον, ὡς τρεῖς δακτύλους, Μικρῷ τε πλείους τῶν ἀπὸ τῆς οὐρᾶς μερῶν, Πρῶτον κεφαλὰς μὲν, εἴτα τὰς οὐρὰς τότε.
- 14 94 Τοῦτο δὲ ποιεῖν δεῖ προσφάτων ζωσῶν τ' ἔτι, Εἴτα περιδείρας ῥαδίως, ὡς ἐγγέλεις, Ἐκβαλλέ τ' αὐτὸς καὶ τὸ λίπος αὐτῶν ἅπαν, Πλύνας τε καθαρῶς, εἰς λοπάδιον ἐντίθει, Ξηροῦ τ' ἀνήθου σύμμετρον δεσμίδιον, Ὑδατος δὲ τ' ἄρκοῦν παραχέας, ἔψει μέχρι Ἡ σὰρξ ἀποστῇ ῥαδίως τῶν ὀστέων. Τὸ λοπάδιον τε βαστάσας ἀπὸ τοῦ πυρὸς, Τῶν ὀσταρίων τὴν σάρκα καθαρὰν ἀπόβαλε, Στήσας ἀκριβῶς ἰσοβαρῇ ταύτης σταθμὸν Τῆς σαρκὸς, ἄρτου τοῦ καθαροῦ τοῦ πυρίνου, Πρόσμιγε καὶ λείαινε, παραχέων βραχὺ Τοῦ ζωμαρίου, ποιῶν τὰ λεπτὰ πέμματα, Ξήραινε καὶ χρῶ θηριακοῖς ἀρτισκίοις. Σκιλλητικοὺς δὲ σκευάσεις οὕτω πάλιν. Τῷ πυραμητῷ σκίλλαν εὐμεγέθη λαβὼν, Λευκὴν τε, κάθηρον πάντα τὸν ξηρὸν φλοιὸν, Πᾶσαν δὲ ρίζαν τὴν ξυλῶδη περιέλε, Σταιτί τε περιπλάσας ἔμβαλ' αὐτὴν εἰς ἵπνον.
- 14 95 Ὅταν δὲ νομίσης πάνυ καλῶς ὀπτῇν, Τότε στήσας αὐτῆς ὅσον ἄγει λίτρας βάρος, Ταύτη κατάμισγε λεπτοτάτῃ μίαν ἡμισυ Λίτραν, ἀλεύρου γεγονότος πεφρυγμένων Ὀρόβων ἐπ' ὀλίγον, καὶ παραχρῆμα λεοτριβῶν, Ποίησον οὕτω λεπτὰ πάνυ κυκλίσκια, Ξηρὰ τε γιγνόμενα, στήσον ἢ σοι φίλον· Βαλεῖν τοιοῦτον μίγμα γεγονὸς μὴ πάνυ, Τὴν θηριακὴν τε λεγομένην, ἀπορῆς, φράσω, Ἦι καὶ λέγουσι τὸν Μιθριδάτην χρώμενον, Ὅτ' ἐγένετ' αὐτῷ θανάσιμα πιεῖν φάρμακα, Ἄπας' ἀνάγκη μετὰ τέκνων πολεμουμένων, Αὐτὸν μὲν οὐ λαβεῖν τινος αἰσθησιν βλάβης. Ξίφει δ' ἀναιρεθέντα περιγραφῆς τυχεῖν, Τὰς δ' αὖ θυγατέρας ἀποβαλεῖν τῷ φαρμάκῳ. Σκεύαζε δ' αὐτὴν, σκιλλίνων κυκλίσκίων Δις εἴκοσι δραχμὰς, χάτερας δις τέσσαρας, Ἀρτισκίων δὲ θηριακῶν δις δώδεκα, Μέλανός τε πεπέρεως καὶ ὀπίου καὶ μάγματος Ξηροῦ, πάλαι κληθέντος ἡδυχρόου μύρου, Τῶν τ' ἐξ ἐκάστου μίγματος δις δώδεκα, Ξηροῦ γλυκυρρίζου χυλαρίου δραχμὰς δέκα, Καὶ δύο' ἐπὶ ταύταις, καὶ ρόδων ξηρῶν ἴσας, Καὶ κινναμώμου, καὶ ὀποβαλσάμου καλοῦ, Ἦς τ' Ἰλλυριοὶ πέμπουσιν ἴσας ἵρεως, Λευκοῦ τ' ἀγαρικοῦ, βουνιάδος τοῦ σπέρματος, Τούτων ἐκάστου τὰς ἴσας δυώδεκα, Καὶ Κρητικὸν σκόρδιον ἐνὶ τούτων ἴσον, Σμύρνης, κρόκου, ῥᾶ, πετροσελίνου, στοιχάδος, Ξηρᾶς καλαμίνθης, πενταφύλλου ριζίων, Καὶ τοῦ πρασίου σπέρματος τῶν σφαιρίων, Λευκοῦ πεπέρεως καὶ μακροῦ, τῆς Ἰνδικῆς Νάρδου στάχυος, λιβάνου τε καὶ τερμινθίνης, Κόστου τε λευκοῦ, καὶ ἔτι δικτάμνου πόας, Σχοίνου τε, μὴ τῶν καρφίων, τοῦ δ' ἄνθεος, Ξηροῦ τ' ἀβρέκτου ζιγγιβέρεως τὰς ἴσας, Κασίας μελαίνης τοῦ φλοιοῦ, τούτων πάλιν Δις τρεῖς ἐκάστου μίγματος δραχμῆς σταθμῷ, Πολίου τε καὶ φοῦ

Ποντικοῦ, καὶ θλάσπεως, Χαμαίδρυός τε καὶ στύρακος, καὶ κόμμεως, Καὶ γεντιανῆς, καὶ ἀκόρου, μήου τ' ἔτι Καὶ καρδαμώμου, καὶ μαράθρου τοῦ σπέρματος Ὑποκυστίδος χυλοῦ τε, καὶ χαλκίτιδος Ὀπτῆς, ὑπερικοῦ σπέρματος τοῦ Κρητικοῦ, Χυλοῦ τ' ἀκακίας τῆς καλῆς ὕγρᾳς ἔτι, Καθαρᾶς τε νάρδου Κελτικῆς, καὶ Λημνίας, Χαμαιπίτυός τε καὶ ἄμμεως καὶ σεσέλεως, Ἀνισαρίου τε σπέρματος πεφρυγμένου, Βότρυός τ' ἁμώμου, μαλαβάθρου φύλλων ἴσας, Πάντων δ' ἐκάστου δύο δραχμὰς ρ'.

14 97 ἐπιτίθει, Καὶ βαλσάμου, καρποῦ τε τὰς αὐτὰς δύο. Τινὲς δὲ τούτων οὐ καλῶς ἀνὰ τέτταρας.

14 98 Ὀποπάνακος δὲ τοῦ δακρύου, καὶ χαλβάνης, Δαύκου τε καθαροῦ σπέρματος τοῦ Κρητικοῦ, Καὶ καστορίου, καὶ σαγαπηνοῦ προσφάτου, Κενταυρίου τε Κρητικοῦ, μὴ προσφάτου, Ἀριστολοχίας τε λεπτῆς ξηρᾶς καλῶς. Τούτων ἐκάστου πάλιν δραχμὰς β'. ἐπιτίθει Ἴσον θ' ἐνὶ τούτων, στῆσον ἀσφάλτου καλῆς. Τινὲς δ' ἀνὰ δύο φασίν, ὅπερ οὐ βούλομαι. Πολλάκι γὰρ αὐτὴν, ὡς ἔγραψ', ἐσκεύασα Οἴνου Φαλερίνου τοῦ καλοῦ τὸ σύμμετρον, Μέλιτος δέκα λίτρας Ἀττικοῦ τοῦ προσφάτου. Τούτων δ', ἃ μὲν ἐστί σπέρμαθ', ἃ δὲ χυλοί τινων, Ἄ δ' ἐστὶ φύλλα καὶ δάκρυα καὶ ῥίζια, Ἐλάχιστα δ' αὐτῶν κἂν μετάλλοις γίνεται. Χυλοὺς μὲν οὖν δάκρυα καὶ μεταλλικὰ Οἴνω λείανει, καὶ μέλιτος ποιῶν πάχος. Τὰ λοιπὰ ἀποδίδου ξηρὰ πάντα μίγματα, Κοπέντα καὶ σηθέντα λεπτῶ κοσκίνῳ, Μίξας τ' ἐπιμελῶς αὐτὰ, παραχέων τότε, Ζέσας δις ἢ τρίς τὸ μέλι, καὶ δεύσας πάλιν Ἀπόθου, φυλάττων μὴ ξυλίνοις ἀγγείοις, Ὑαλίνοις δὲ μᾶλλον, κερατίνοις τε κᾶργυροῖς, Καὶ κασιτερινοῖς, καὶ κεραμίοις τε πυκνοῖς.

14 99 Δίδου τε πίνειν, μήτε γεγονὸς ἀρτίως Τὸ φάρμακον, μήτε πάλιν ἐξηρασμένον, Ὅπερ εἰ γένοιτο διὰ τὸ μῆκος τοῦ χρόνου, Πάλιν ζέσας πρόσβαλλε μέλιτος σύμμετρον, Συνεκλεάνας τ' ἐφ' ἱκανὸν τοῦτο χρόνον, Εὐχρηστον ἔξεις τὴν ἄχρηστον τῷ χρόνῳ, Πολλῶ δ' ἐλάττω τῆς κεκραμένης ἅπαξ. [Θηριακῆς ἐτέρας σκευασία.] Ὅτι μὲν οὖν διαφωνοῦσι τινα πρὸς τὸν Ἀνδρόμαχον, Δαμοκράτης αὐτὸς ἐδήλωσεν εἰπὼν, Τινὲς δὲ τούτων οὐ καλῶς ἀνὰ τέτταρας, καὶ πάλιν. Τινὲς δ' ἀνὰ δύο φασίν, ὅπερ οὐ βούλομαι, ὅτι δὲ καὶ σαφέστερον εἴρηται τῶν ὑπὸ Δαμοκράτους γεγραμμένων, καὶ τοῦτο πρόδηλον.

14 100 οὔσης δὲ καὶ ἄλλης παρ' ἡμῖν καὶ αὐτοῦ ἐμμέτρου συνθέσεως τῆς θηριακῆς, ἔδοξέ μοι κᾶκείνην παραγράψαι, κατὰ τὴν ἐκ παραδόσεως τῶν ἐν αὐτῇ συμμετρίαν, διὰ τὸ σαφεστέραν τε καὶ συντομωτέραν εἶναι τῶν ἤδη γεγραμμένων. Θηριακὴν ᾧδ' ἂν τις ἐπικεράσαιτο, Δαύκου μὲν καρπὸς, πάνακός τ' ὀπὸς, ἀσφάλτου τε Καὶ σαγαπηνὸν ἴσον, καὶ χαλβάνη, ἄμμι δ' αὖτις, Λεπτὴ ἀριστολοχία, καὶ ὄρχις κάστορος εἴη, Καὶ κενταυρίου κόμης ἴσον αὖτις ἐπ' αὐτοῖς Διπλάσιον, στύρακός τε καὶ ἄμμεως, ἀνίσου τε Καὶ φοῦ, καὶ πολίοιο κόμης, μήου τ' ἀκόρου τε. Ἦδὲ χαμαιπίτυος καὶ φύλλα μαλαβάθροιο, Ἔστω καὶ σφραγὶς Λήμνου, ἀπὸ χαλκίτεώς τε Χυλὸν καὶ ξανθὸν ὑποκιστίδος αὖτις ἐπ' αὐτοῖς, Κόμμι τε καὶ νάρδου Κελτῶν, ἀπὸ θλάσπεως λεπτῆς, Καὶ σεσέλεως τὸ σπέρμα, καὶ ἐκ Κρήτης μαράθροιο, Καὶ καρδαμώμου, ἀπὸ πάντων τέτταρες ἔστων Δραχμαὶ, σμύρνης δ' αὖ καὶ στοιχάδος, ἡδὲ πρασίου, Κόστου, δικτάμνου τε δραχμὰς στ'.

14 101 ἔμβαλ' ἐκάστου, Καὶ μὴν καὶ πεπéρεως μακροῦ, ἐτέρην δ' ἐπὶ τῇδε, Ἀργεννήν, ῥήόν τε ἴσον, ξανθοῖό τε χάλτην. Κωρυκίου τε κρόκου, καὶ ῥίζαν πενταπετήλου, Καὶ δέ νυ, καὶ καλάμην, ἴσα σχοίνου τ' εὐώδους. Τερμίνθου δ' ἀπὸ ῥητίνην, νάρδοιό τε ῥίζαν Ἰνδῆς, καὶ κασίης σῦριγξ, λιβάνοιό τ' ἀμήτου Χόνδροι, σπέρμα τε λεπτὸν ἐν οὖρεσιν ἀλδήσκοντος, Πετροσελίνου μίσγε δραχμὰς στ'. σταθμὸν ἰσάζων. Διπλάσιον δ' ἔστω σκορδίου, γογγυλίδος τε Σπέρματος ἀγροτέρης, ἱριδός τε, ῥόδων τε πέτηλα Ξηρὰ, καὶ ἀγαρικὸν, ῥίζης ἐπὶ τοῖσι γλυκεῖς Χυλὸς, καὶ βαλσάμου ὀπὸς, καὶ κινναμώμου, Καὶ δριμὺ ζιγγίβερι δραχμὰς β'. μάγματος ἔστω Δις τόσον ἡδυχρόου, πεπéρεώς τε μέλανος, καὶ αὐτοὶ Ἀρτίσκοι θηρίων ἴσοι, μήκωνος ὁποῖο Σταθμῶ, δις δέ τι τόσσον ἐν ἀρτίσκοις βάρος εἴη, Πικρῆς ἐκ σκίλλης μέλιτος δ' ἐπὶ πᾶσι χέασθαι.

14 102 Ἦδυχρόου δέ τι μάγμα, μάρου μὲν ἔχει δύο δραχμάς. Ἴσας δ' αὐτ' ἀσάρου, καὶ ἀμαράκου, ἀσπαλάθου τε, καὶ σχοίνου καλάμου τ' εὐώδους, ἐκ πόντου τε Φοῦ, ξυλοβαλσάμου τ' ὀποβαλσάμου τε δραχμάς τρεῖς. Καὶ κιναμώμου εἰσὶν ἴσαι, καὶ κόστου ἐπ' αὐτῷ. Σμύρνης δ' ἕξ δραχμάς καὶ φύλλα μαλαβάθροιο, Ἴσον δ' αὐτ' Ἰνδῆς νάρδου, ξανθοῦ τε κρόκοιο. Καὶ μὴν καὶ κασίης ἴσαι, διπλαῖ δέ τ' ἀμώμου. Λοιπὴ δ' ἐκ κранаῆς Χίου δραχμῆς βάρος εἴη Μαστίχη, οἶνω δ' αὖ Φαλερίνῳ φυράσασθαι. ὑπόλοιπον εἶναι μοι δοκεῖ πρὸς τὸ συμπληρῶσθαι τὴν περὶ τῆς θηριακῆς ἅπασαν διδασκαλίαν, ἐν οἷς ὁ Κρίτων ἦτοι διεφώνησε πρὸς τι τῶν πρόσθεν γεγραμμένων, ἢ προσέθηκέ τι τῶν παραλείμμενων ὑπογράφειν. [Περὶ τῶν ὑπὸ Κρίτωνος γεγραμμένων περὶ τῆς θηριακῆς, ἐν τῷ γ'.

14 103 τῶν φαρμακιδίων βιβλίων.] Ἐν μὲν τῇ συμμετρῷ τῶν φαρμάκων, βάλλει καὶ αὐτὸς < κδ'. τοῦ μέλανος πεπέρεως, ὥσπερ τοῦ μακροῦ < στ'. βάλλει δὲ καὶ χαλκίτεως κεκαυμένης < δ'. καὶ μέλιτος Ἀττικοῦ λίτρας ι'. τὰ δὲ θηρία, περὶ τὰ τελευταῖα τοῦ ἔαρος κατὰ τὸ θέρος, ἢ τῷ τρυγητῷ κελεύει συλλέγειν εὐλαβούμενος δηλονότι τό τε τοῦ θέρους, μετὰ τὰ πρῶτα σύμπαντος, ἄχρι κυνὸς ἐπιτολῆς, καὶ τὸ μετὰ τοῦτο, ὃ καλοῦσιν τινες ἰδίως ὀπώρας καιρὸν, ἡνίκα καὶ τοῖς ἀνθρώποις τὸ χολῶδες πλεῖστον ὑποτρέφεται. κατὰ δὲ τὸν τρυγητὸν, ὅπερ ἐστὶ τὸ μέσον τοῦ φθινοπώρου, συλλέγειν ἀξιοῖ καὶ συλλαμβάνειν ἐξ αὐτῶν τὰ μεγάλα καὶ εὐτροφα, καὶ ἔψειν μετὰ ἀνήθου μόνου. τὸ δὲ τῆς σαρκὸς αὐτῶν ἐκ δέκα θηρίων ἀθροισθὲν, μιγνύειν ἀξιοῖ σιλιγνίτου ἄρτου μίαν οὐγγίαν, καὶ οὕτως ἀναπλάττειν τοὺς καλουμένους ἀρτίσκους θηριακοὺς. τοὺς δὲ σκιλλητικοὺς τόνδε τὸν τρόπον σκευάζειν κελεύει. λαμβάνειν σκίλλας ἐν τῷ πυραμητῷ, τηνικαῦτα γὰρ εἶναι μάλιστα ἀκμαίαν.

14 104 εὐδελον δ' ὅτι πυραμητὸν κέκληκε τὸν χρόνον, ἐν ᾧ τοὺς πυροὺς ἀμῶσιν, ὀπτησαὶ δ' αὐτὰς ἀποχρώντως ἐν ἵπνῳ κελεύει, περιπλασθείσας γύψῳ ἢ πηλῷ ἐγκρύπτειν πυρὶ, μέχρις ἂν αὐτάρκως ὀπτηθῶσι, εἴτα ἀνελομένους λαμβάνειν αὐτῶν τὸ ἐγκάρδιον, οὕτως γὰρ αὐτὸς ὠνόμασε, καὶ λεαίνειν τε μιγνύντας ὀρόβου μέρος ἐν τῷ διπλασίῳ τῆς σκίλλης, ἀναπλάσσειν τε μετὰ ταῦτα τροχίσκους, καὶ ψύχειν ἐν σκιᾷ. περὶ δὲ τῶν ἐν ὅλμῳ κοπτομένων φαρμάκων ἐπιμελῶς ἔγραψε, περιδεδέσθαι κελεύων δέρμα περὶ τὸν ὅλμον ἀσφαλῶς, κατὰ τὴν μεσότητα διατετρημένον τοσοῦτον, ὥς δύνασθαι μὴ μόνον τὸ κόπτον ἔλασμα διὰ τῆς ἐκτρήσεως καθίεσθαι, ἀλλὰ καὶ μετὰ τὸ ἀρθῆναι τὸ ἔλασμα, τὴν χεῖρα μετὰ τοῦ μύακος, ὥστε αἶρειν δι' αὐτοῦ τὸ κεκομμένον, καὶ ὀφεῖλον σήθεσθαι. δεήσει δὲ, φησὶ, καὶ ἄλλο δέρμα εἶναι, τὴν ἔκτρησιν ἔχον μικροτέραν, ὥς δι' αὐτῆς μόνον τὸ ἔλασμα καθίεσθαι πρὸς τὸ κόπτειν τὰ ἐν τῷ ὅλμῳ, καὶ τοῦτο ἐπιβεβλήσθαι τῷ προτέρῳ ἄνωθεν. καὶ μὴ εὐθέως ἀποκαλύπτειν αὐτὰ, πρὶν ἢ τὸ χνοῶδες καταστῆναι.

14 105 [t2] κατὰ ταῦτα δὲ καὶ διαττώντων ἡμῶν διὰ τοῦ κοσκίνου κεκαλύφθαι κελεύει τὸ διαττώμενον ἄνωθεν, ὅταν τε καταστῇ ἡ κίνησις, τότε ἀνοίγεσθαι, κᾶπειτα αἰρόμενον τὸν κόσκινον ἀπομάττεσθαι πτεροῖς. ΓΑΛΗΝΟΥ ΠΕΡΙ ΑΝΤΙΔΟΤΩΝ ΒΙΒΛΙΟΝ ΔΕΥΤΕΡΟΝ.

14 106 [t1] [Περὶ τῶν Μιθριδατείων τε καὶ ἄλλων τινῶν Ἀνδρομάχου ἀντιδότων.] Ὁ περὶ τῆς θηριακῆς λόγος εἰς ὅλον βιβλίον ἐκταθεὶς, σύντομον ἐργάζεται τὸν περὶ ἄλλων ἀντιδότων λόγον, ἃς ἐν τῷδε τῷ γράμματι πρόκειται μοι διελθεῖν, ἀπὸ τῆς Μιθριδατείου καλουμένης ἀρξαμένῳ, πρὸς μὲν τὰ πλεῖστα τῶν δηλητηρίων φαρμάκων δραστικωτέρας ὑπαρχούσης, ἀπολειπομένης δὲ ἐν τῇ τῶν ὑπ' ἐχίδνης δηχθέντων ἰάσει τῆς θηριακῆς ὀνομαζομένης. ἐπεὶ δὲ καὶ ταύτην καὶ σχεδὸν ἀπάσας τὰς ἀρίστας ἔγραψεν ἐφεξῆς ὁ Ἀνδρομάχος ἐν τῇ τῶν ἐντὸς φαρμάκων διδασκαλίᾳ, διὰ τοῦτο κἀγὼ πάσας αὐτάς, ὥς ἐκεῖνος ἔγραψεν, ἐφεξῆς παραθήσομαι.

14 107 [Ἀνδρομάχου ἀντίδοτοι.] Ἀντίδοτος Μιθριδάτειος, πρὸς τὰ θανάσιμα ἰδίως ποιοῦσα, καὶ πρὸς τὰ ἐντὸς πάθη πάντα. ἧ Γλυκυρρίζης < ζ' [?] ". καὶ τετρώβολον, ὀπίου < δ'. ὀβολοὺς β'.

καστορίου < στ'. πολίου < ε'. όβολους β'. κόστου < ε'. καὶ όβολους β'. ναρδοστάχυος < στ'.
 όβολους β'. κασίας < ε'. όβολους β'. λιβάνου < στ'. σεσέλεως < ε'. όβολους β'. ύποκυστίδος χυλοῦ
 < στ'. άκόρου < β'. σκορδίου < στ'. όβολους β'. φύλλου < δ'. γάλλου < ε'. τριώβολον. οἱ δὲ < στ'.
 κύφews < στ'. όβολους β'. σμύρνης < στ'. κρόκου < ζ'. όβολους β'. κινναμώμου < ζ'. όβολους β'.
 στύρακος < ε'. όβολους δ'. δαύκου σπέρματος < στ'. τριώβολον, ζιγγιβέρεως < ζ'. όβολους β'. φοῦ
 Ποντικῶ < β'. πετροσελίνου < δ'. όβολους γ'. νάρδου Κελτικῆς < δ'. μαράθρου σπέρματος < δ'.
 νάρδου Ἰνδικῆς < δ'. ύπερικοῦ < β'.

14 108 άκακίας < β'. Γεντιανῆς < δ'. οἱ δὲ < β'. άνίσου < γ'. θλάσπεως < στ'. όβολους δ'. μήου
 άθαμαντικοῦ < δ'. οἱ δὲ < β'. ρόδων ξηρῶν < δ'. κόμμεως < β'. καρδαμώμου < δ'. οἱ δὲ < β'.
 σχοίνου < στ'. όβολους β'. όποπάνακος < στ'. όβολους β'. όποβαλσάμου < στ'. όβολους δ'.
 χαλβάνης < ζ'. σκίγκου < β'. όβολους β'. τερμινθίνης < στ'. όβολους β'. οἶνου Χίου τὸ ίκανόν,
 μέλιτος Ἀττικοῦ έφθοῦ τὸ ίκανόν. [Ἄλλως ἢ Μιθριδάτειος ὡς Ἀντίπατρος καὶ Κλεόφαντος.] 2
 Σμύρνης < ζ' [?] ". όβολους δ'. οἱ δὲ γ'. νάρδου ἴσον, κρόκου < ζ'. όβολους γ'. όπίου < δ'. όβολους
 β' [?] ". στύρακος < ε'. καστορίου < στ'. όβολὸν ἕνα, κινναμώμου < ζ'. όβολους γ'. πολίου < στ'.
 όβολους γ'. σκορδίου < ζ'. όβολους γ'. ζιγγιβέρεως τὸ ἴσον, κόστου < στ'. όβολους γ'. πεπέρεως
 λευκοῦ < ε'. όβολους β'. πεπέρεως μακροῦ < στ'. όβολους γ'. σεσέλεως < ε'. όβολους β'.
 άβροτόνου < ε'. όβολους β'. πετροσελίνου < ιδ'. δαύκου σπέρματος < στ'. όβολους γ'. κασίας <
 ε'. όβολους γ'. λιβάνου < στ'.

14 109 όβολους β'. ύποκυστίδος χυλοῦ < στ'. όβολὸν α' [?] ". νάρδου Κελτικῆς < δ'. μαράθρου
 σπέρματος < δ'. μαλαβάθρου φύλλων < δ'. νάρδου Ἰνδικῆς < δ'. άκόρου, φοῦ Ποντικῶ,
 σαγαπηνοῦ, βαλσάμου καρποῦ, ύπερικοῦ, Ἰλλυρίδος, ἀνὰ < β'. μίλτου Λημνίου < στ'. κύφews,
 σκίγκου ὁσφύος, ἀνὰ < στ'. άκακίας, κόμμεως, καρδαμώμου, πελεκίνου, ἀνὰ < β'. θλάσπεως <
 στ'. όβολους δ'. Γεντιανῆς < δ'. οἱ δὲ γ'. άνίσου < γ'. ρόδων ξηρῶν < δ'. μήου άθαμαντικοῦ ἴσον,
 σχοίνου < στ'. όβολους γ'. όποπάνακος < στ'. χαλβάνης < στ'. όβολους γ'. όποβαλσάμου τὸ ἴσον,
 άριστολοχίας < α'. ύσώπου < γ'. πρασίου < α'. χαμαιπίτυος < γ'. λιβανωτίδος < ε'. τερμινθίνης <
 στ'. τριώβολον, μέλιτος Ἀττικοῦ τὸ ίκανόν, οἶνον μὴ βάλε. [Ἀντίδοτος ἢ Ὁρβανοῦ λεγομένη
 τοῦ Ἰνδοῦ, πρὸς τὸ τὰ έντὸς βρέφη έκβάλλειν.] 2 Σμύρνης < ιε'. κρόκου < ιστ'. νάρδου Ἰνδικῆς
 < ιστ'. κινναμώμου, κασίας, πάνακος, ἀνὰ < ιγ'.

14 110 άμώμου < η'. σκορδίου < κε'. έν ἄλλω < ε'. σχοίνου ἄνθους < η'. μήου άθαμαντικοῦ < γ'. ρόδων
 χυλοῦ < ιβ'. όβολους γ'. φοῦ < ε'. όβολους γ'. ύπερικοῦ < ε'. ζιγγιβέρεως < στ'. πεπέρεως μέλανος
 < στ'. πεπέρεως λευκοῦ < η'. στύρακος < ε'. όβολους γ'. μαράθρου άγρίου σπέρματος < γ'.
 όβολους δ'. πεπέρεως μακροῦ < ε'. οἱ δὲ στ'. κόστου < ζ'. όβολους γ'. τριφύλλου σπέρματος < ε'.
 Γεντιανῆς < δ'. άριστολοχίας στρογγύλης < δ'. πολίου < ε'. τριφύλλου ρίζης < ε'. όβολους γ'.
 καρδαμώμου < ε'. έχίου ρίζης < δ'. λιβάνου δραχμὰς στ'. πετροσελίνου δραχμὰς στ'. φλόμου
 δραχμὰς στ'. σεσέλεως δραχμὰς ε'. κυμίνου Αἰθιοπικοῦ δραχμὰς γ'. βαλσάμου καρποῦ δραχμὰς
 δ'. νάρδου Κελτικῆς < ζ'. Λημνίας δραχμὰς δ'. μηχανείου < δ'. όβολους γ'. κάγχρυος σπέρματος
 δραχμὰς γ'. κύφews δραχμὰς δ'. ἴρεως Ἰλλυρικῆς ἴσον, μανδραγόρου χυλοῦ δραχμὰς στ'.
 όβολους γ'. σαγαπηνοῦ δραχμὰς δ'. όποπάνακος δραχμὰς γ'. άνίσου δραχμὰς δ'. ύποκυστίδος
 χυλοῦ δραχμὰς στ'.

14 111 τερμινθίνης δραχμὰς ε'. όβολους γ'. καστορίου δραχμὰς ε'. όποβαλσάμου δραχμὰς ιστ'.
 πηγάνου άγρίου σπέρματος δραχμὰς γ'. χαλβάνης δραχμὰς δ'. βουνιάδος σπέρματος ἴσον,
 έλαφείου μυελοῦ δραχμὰς στ'. όβολους γ'. μύρου νάρδου δραχμὰς κ'. αίματος έριφείου ξηροῦ
 δραχμὰς ε'. όβολους τρεῖς, καὶ χηνείου ξηροῦ ἴσον, νήσσης αίματος δραχμὰς γ'. τριώβολον,
 βουφθάλμου Αἰγυπτίου χυλοῦ δραχμὰς η'. οἶνου Χίου άθαμαντικοῦ τὸ ίκανόν. [Ἀντίδοτος
 πανάκεια δι' αίμάτων, ἥ χρῶμαι, πλείστην έπαγγελίαν ἔχουσα έκ τῶν Ἀφροδᾶ.] 2 Κινναμώμου

« ἡ'. ἀμώμου < δ'. κασσίας σύριγγος μελαίνης < ιστ'. κρόκου < ιστ'. σχοίνου < ε'. λιβάνου < ε'.
 πεπέρεως λευκοῦ < δ'. ὀβολοῦς γ'. καὶ μακροῦ < α'. ὀβολοῦς γ'. σμύρνης < ια'. ὀβολοῦς β'.
 νάρδου Ἰνδικῆς < ια'. τετρώβολον, Κελτικῆς < ιστ'. ὀβολοῦς β'. ῥόδων ξηρῶν < στ'. κόστου < β'.
 ὀβολοῦς γ' [?] ". ὀποβαλσάμου < δ'. ὀβολοῦς β'. ὁποῦ Κυρηναϊκοῦ < γ'. ἄλλοι < δ' [?] ".
 στοιχάδος < ε'. ὀβολοῦς β'.

14 112 τριφύλλου ρίζης < δ'. ἢ τοῦ σπέρματος < γ'. σκορδίου ἄνθους < ια'. ὀβολοῦς β'. πολίου Κρητικοῦ
 < στ'. ὀβολοῦς β'. ἀσάρου < β'. ἀκόρου < γ'. ὀβολοῦς γ' [?] ". δαύκου σπέρματος τὸ ἴσον, ἀνίσου
 σπέρματος < β'. κυμίνου Αἰθιοπικοῦ ἴσον, ῥήου Ποντικοῦ < ε'. ὀβολοῦς γ' [?] ". βουνιάδος
 σπέρματος ἀγρίας < γ'. ἢ γογγυλίδος σπέρματος ἴσον, φοῦ Ποντικοῦ < β'. μέλιτος ἐφθοῦ τὸ
 ἱκανόν. [Ἀντίδοτος ἀσύγκριτος ἦν συνέθηκα, ποιούσα πρὸς πάντα τὰ ἐντὸς πάθη, ὡς
 Νικόστρατος.] 2 Ῥίζης γλυκείας, μαλαβάθρου φύλλου, ὀποβαλσάμου, ἀγαρικοῦ, κινναμώμου
 ἀνὰ < ιγ'. ζιγγιβέρεως, τριφύλλου σπέρματος, ἀμώμου, πηγάνου ἀγρίου σπέρματος, ἀρκευθίδων
 μὴ πεπείρων ξηρῶν ἀνὰ < ιε'. πετροσελίνου ἀνὰ < ἡ'. ὁποῦ μήκωνος ἴσον, καστορίου, πεπέρεως
 μακροῦ, ὑποκυστίδος χυλοῦ, κύφews ἀνὰ < ιβ'. ὀβολοῦς β'. πολίου, πεπέρεως λευκοῦ,
 σεσέλεως, βδελλίου ἀνὰ < ιε'. ὀβολοῦς γ'. σχοίνου ἄνθους, κόστου ἀνὰ < ιβ' [?] ". δαύκου
 σπέρματος, θλάσπεως ἀνὰ < ιγ'.

14 113 ναρδοστάχυος < κδ'. κασσίας μελαίνης ρίζης < ιστ'. λιβάνου, πάνακος, ὀποπάνακος, ἀνὰ < ιβ'.
 ἀκόρου < ε'. σκορδίου < ιζ'. μαράθρου, νάρδου Κελτικῆς, Γεντιανῆς, ῥόδων ἄνθους, κόμμεως,
 ὁποῦ Κυρηναϊκοῦ, καρδαμώμου, ἀμμωνιακοῦ θυμιάματος, ἐχίου ρίζης, ἀπαρίνης χυλοῦ, ἀνὰ <
 ἡ'. σαγαπηνοῦ, ὑπερικοῦ, ἀκακίας χυλοῦ, ἴρεως Ἰλlyρικῆς, ἀνὰ < ιδ'. σμύρνης στακτῆς < κ'.
 κρόκου δραχμὰς λ'. στύρακος δραχμὰς ια'. ὀβολοῦς β'. φοῦ, μήου, δικτάμνου, βουνιάδος
 σπέρματος, καλάμου ἀρωματικοῦ, ἀνὰ δραχμὰς ἡ' ἢ ι'. ἀνίσου, ἀσάρου, ἀγαρικοῦ, σκίγκου, ἀνὰ
 δραχμὰς στ'. τερμινθίνης, ἀνὰ δραχμὰς ιδ'. ὀβολοῦς δ'. χαλβάνης δραχμὰς ε'. νήσσης θηλείας
 αἵματος, ἐριφείου αἵματος, ἀνὰ δραχμὰς ζ'. πεπέρεως μέλανος καὶ πεπέρεως μακροῦ, ἀνὰ < κδ'.
 κροκομάγματος ἴσας, πενταφύλλου ρίζης, ὀριγάνου ἀγρίου, πρασίου, στοιχάδος, ἄμμεως,
 χαμαίδρυος, χαμαιπίτυος, κενταυρίου λεπτοῦ, ἀριστολοχίας λεπτῆς, ἀνὰ < στ'. λημνίας
 σφραγίδος < λ'. χηνείου αἵματος, χελώνης θαλασσίας, ῥήου Ποντικοῦ ἀνὰ < ζ'.

14 114 μέλιτος Ἀττικοῦ τὸ ἄρκοῦν· ἡ πόσις κυάμου μέγεθος ἐν ὕδατι. ποιεῖ καὶ πρὸς τεταρταῖον, πρὸς
 δὲ τὰ θανάσιμα, ὡς οὐκ ἄλλη. Ἀντίδοτος Αἰλίου Γάλλου, ἢ Καῖσαρ συμφώνως, ταύτη καὶ
 Χάρμης ἐχρήσατο, ποιούσα πρὸς τὰ θανάσιμα καὶ ἰοβόλα, κἂν τόπον ἐρπετῶν καταρράνης,
 φυγαδεύσεις. ποιεῖ πρὸς ῥεῦμα πᾶν ὀφθαλμῶν, καὶ τῶν λοιπῶν ἀναξηραίνουσα,
 δυσारेστήματα λύει, πυρετοὺς χρονίους καὶ περιοδικούς. ποιεῖ δὲ καὶ ἐπὶ τῶν δυστραπέλως
 καθαιρομένων γυναικῶν, ἀλύπως ἔμβρυα ἐκκρίνει, ποιεῖ καὶ πρὸς φθισικούς. ἡ δόσις καρύου
 Ποντικοῦ μεθ' ὕδατος κυάθων δ'. ἐπὶ δὲ τῶν ἐχεοδήκτων σὺν οἴνῳ. 2 Σμύρνης < ιβ'. κρόκου <
 ιδ'. νάρδου ιδ'. σχοίνου ιβ'. κινναμώμου β'. ἀμώμου δ'. χαλβάνης ια'. τερμινθίνης < ε'. πεπέρεως
 λευκοῦ ι', καὶ μακροῦ λβ'. κόστου < ἡ'. λιβάνου ιβ'. ὁποῦ μήκωνος ἴσον, σκορδίου < ν'. ἐν ἄλλῳ
 ἡ'. πολίου δ'. ὑποκυστίδος χυλοῦ ιβ'. πετροσελίνου ιη'. σεσέλεως ιδ'. δαύκου σπέρματος ιστ'.
 ὀποβαλσάμου ιβ'. ὀποπάνακος ἴσον, καστορίου ἡ'.

14 115 μέλιτος Ἀττικοῦ ξε. β'. Ἀντίδοτος Ζωπύριος. 2 Κινναμώμου < γ'. σμύρνης στακτῆς < ε'. νάρδου
 ε'. δίδεται καρύου Ποντικοῦ μέγεθος σὺν ὕδατι, κυάθοις τρισὶν ἐπ' ἐνιαυτόν. [Περὶ τῆς
 Μιθριδατείου ἀντιδότου, ὡς Δαμοκράτης.] Ταύτας μὲν οὖν τὰς ἀντιδότους τὰς γεγραμμένας
 πάσας ὁ Ἀνδρόμαχος ἔγραψεν. ἐπεὶ δὲ τὰ διὰ μέτρων γεγραμμένα, καὶ πρὸς ἀκρίβειαν τῶν
 σταθμῶν τῶν φαρμάκων, καὶ πρὸς μνήμην ἐστὶ χρησιμώτατα, διὰ τοῦτο καὶ τὰς ὑπὸ
 Δαμοκράτους συγγεγραμμένας ἀξιολόγους ἀντιδότους ἐφεξῆς ὑπέταξα, τὴν ἀρχὴν ἀπὸ τῆς
 Μιθριδατείου ποιησάμενος. [Αἱ ὑπὸ Δαμοκράτους ἀντίδοτοι γεγραμμένοι.] Ἀντίδοτος ἦν

λέγουσι Μιθριδάτειόν τινες τῶν σφόδρα ἐπισήμων, δραστικὸν φάρμακον πρὸς πᾶν πάθος
πᾶσάν τ' ἀντίδοτον εἶπον ποιεῖν. Σμύρνης Ἀραβικῆς Τρωγλοδύτιδος δραχ. ι'. Κρόκου ι'.
ἀγαρικοῦ ι'. ζιγγιβέρεως ι'.

14 116 Κινναμώμου ι'. ναρδοστάχυος ι'. λιβάνου ι'. θλάσπεως ι'. Καὶ σεσέλεως, ὀποβαλσάμου, σχοίνου
τε καὶ Στοιχάδος, κόστου, χαλβάνης, τερμινθίνης, Μακροῦ πεπέρεως, καστορίου τε Ποντικοῦ,
Ἵποκουστίδος χυλοῦ τε, καὶ στύρακος καλοῦ, Ὀποπάνακος, καὶ μαλαβάθρου φύλλων νέου,
Πάντων ἐκάστου τὰς ἴσας δις δ'. Κασίας μελαίνης ζ'. πολίου ζ'. Λευκοῦ πεπέρεως ταῦτ',
σκορδίου τ' ἴσον, Τοῦ Κρητικοῦ δαύκου τε ταῦτὸν σπέρματος. Ἴσας δ' ἔνι τούτων, βαλσάμου
καρποῦ δραχμὰς, Καὶ κύφews τὸν αὐτὸν ἐνίστε τούτων σταθμόν. Τινὲς δὲ καὶ βδελλίου ἐπὶ
τούτων ἴσον, Νάρδου καθαρᾶς δὲ Κελτικῆς, καὶ κόμμεως, Καὶ πετροσελίνου, καὶ ὀπίου,
μηκωνείου, Καὶ καρδαμώμου, καὶ μαράθρου τοῦ σπέρματος, Καὶ Γεντιανῆς, καὶ ῥόδων φύλλων
ἴσας, Ἀνὰ ε'.

14 117 δραχμὰς μικρὸν ἐπιρρέπεστερον. Τοῦ Κρητικοῦ τε ταῦτὸ δικτάμνου μέρος, Ἀνίσου τε καὶ
ἀσάρου τε γ'. δραχ. Ἀκόρου τε καὶ φοῦ, καὶ σαγαπηνοῦ τὰς ἴσας, Ἀθαμαντικοῦ μήου τε καὶ τῆς
ἀκακίας, Σκίγκου τε γαστρὸς, ὑπερικοῦ τε σπέρματος. Τούτων ἴσα πάντων ἀνὰ β' [?] ".
Ὀλκάδας, οἴνου τὸ μέτριον, καὶ μέλιτος Τὸ σύμμετρον, ὡς τάσδ' ὁμοίως οὕτως σκεύασον. Ἐπεὶ
οὖν κύφews ἐμνημόνευσεν ὁ Δαμοκράτης, ὃ καὶ αὐτὸς κατασκευάζεται, διὰ τοῦτο καλῶς
ἐποίησε, προσγράψας αὐτοῦ τὴν κατασκευὴν, ἐφεξῆς γεγραμμένην. Τὸ κῦφι δ' οὐδὲν ἐστὶν
οὐδὲ μίγμ' ἀπλοῦν, Οὐδ' αὐτὸ γῆ φέρει τις, οὐδ' ὀπίζεται. Αἰγύπτιοι δὲ τοῦτο τῶν θεῶν τισιν
Ἐπιθυμῶσι σκεύασαντες, ὡς φράσω. Λευκὴν λαβόντες σταφίδα τὴν λιπαρωτάτην, Αἴρουσι τὸν
φλοιὸν τε καὶ τὸ σπέρμ' ἅπαν. Τὴν σάρκα δ' αὐτῆς λεοτριβήσαντες καλῶς Ἰστασι δραχμὰς
Ἀττικὰς δις δώδεκα, Τερμινθίνης τε ταῦτὸ τῆς κεκαυμένης, Σμύρνης τε ιβ'.

14 118 κινναμώμου δ'. Σχοίνου ιβ'. καὶ κρόκου μία, βδελλίου Ὀνυχας δραχ. γ'. ἀσπαλάθου β' [?] ".
Ναρδοστάχυος γ'. καὶ κασίας γ'. τῆς καλῆς Καθαρᾶς, κυπεύρου γ'. δραχμὰς, ἄρκευθίδων Ἐκ τῶν
μεγίστων καὶ λιπαρῶν ταύταις ἴσας, Θ'. δὲ καλάμου τοῦ μυρεψικοῦ δραχμὰς, Μέλιτος τὸ
μέτριον, παντελῶς οἴνου βραχὺ, Βδέλλιον, οἶνον, σμύρναν εἰς θυῖδιον Βαλόντες, εὖ τρίβουσιν
ὡς μέλιτος πάχος Ὑγροῦ ποιῆσαι, καὶ προσapoδόντες μέλι Τὴν σταφίδα συντρίβουσιν, εἴτα
λεῖα δὲ Ἀπαντα καταμίξαντες ἐκ τούτου κύκλους Βραχεῖς ποιοῦντες θυμῶσι τοῖς θεοῖς.
Ῥοῦφος μὲν οὕτω δεῖν ἔφασκε σκεύασαι, Ἀνὴρ ἄριστος ἐκτικός τ' ἐν τῇ τέχνῃ.

14 119 Ἦνιοι δὲ κιννάμωμον οὐ σχόντες βαλεῖν Μίσγουσι ταῦτὸ καρδαμώμου σπέρματος. Χρῶνται δ'
ὁμοίως τῇ πρὸ ταύτης συνθέσει. Τινὲς δὲ καὶ τοῖς ἥπαρ ἢ τὸν πνεύμονα, Ἦ καὶ τι ἕτερον
σπλάγχνον ἐξηλκωμένοις Πίνειν διδῶσιν, ὡς δραχμὴν τοῦ φαρμάκου. [Περὶ τριῶν ἀντιδότων
ἀξιολόγων, δυοῖν πρὸς τὴν φθίσιν καὶ μιᾶς πρὸς τὰ δηλητήρια.] Μεμνημένου δὲ τοῦ
Δαμοκράτους καὶ ἄλλων ἀντιδότων ἀξιολόγων, ἄμεινον ἔδοξέ μοι κᾷκεινας διὰ τὴν αὐτὴν
χρεῖαν ἐν μέτρῳ γεγραμμένας ὑπ' αὐτοῦ παραθέσθαι. τὴν μὲν οὖν θηριακὴν ὀνομαζομένην
ὅπως συντίθῃσιν ἐν τῷ πρὸ τούτου λόγῳ δεδήλωκα· νυνὶ δὲ τὰς ἐφεξῆς αὐτῆς γεγραμμένας
παραθήσομαι. Ἄλλη σφόδρα καλὴ πρὸς φθισικοὺς κεχρονισμένους, Τοὺς θ' αἶμ' ἀνάγοντας, καὶ
πυρέσσοντας λάθρα, Καὶ τοὺς ἔχοντας ἀσθενῇ θώρηκα, Καὶ τοὺς στομαχικοὺς, ἥπατικοὺς,
νεφριτικοὺς, Καὶ πρὸς ἅ προεῖπον πάντα.

14 120 τοῖς τρυφερωτέροις Μᾶλλον προσηνῆς, ἀλλ' ἔλαττον δραστικὴ. Ταύτῃ λέγουσι τὸν Σεβαστὸν
ἡδέως Χρησάμενον ὑγιᾶ γεγονέναι ἐν βραχεῖ χρόνῳ, Πλευροῖς τε καὶ θώρακι
δυσχρηστούμενον. Ἔχει δὲ ψυλλίου τε καὶ κασίας κῖρῶς, Ναρδοστάχυός τε, καὶ καθαρᾶς τῆς
Κελτικῆς, Καὶ κινναμώμου, καὶ κρόκου τοῦ προσφάτου, Ἀνὰ ιβ' δραχμὰς, καὶ ὀποβαλσάμου
δέκα, Στακτῆς Ἀραβικῆς παχυτάτης ιστ'. Σχοίνου τε λεπτῆς, Λημνίας τε τῆς καλῆς, Ῥᾶ

Ποντικοῦ τε, πηγάνου τε σπέρματος, Τὸ δ' ἄγριόν ἐστι πήγανον κρεῖττον πολὺ, Καλοῦ τ' ἀμώμου καὶ ῥόδων ξηρῶν ἴσον, Λευκοῦ τε πεπέρεως, βουνιάδος τοῦ σπέρματος. Ἔστω δ' ἀγρίας τοῦτο, μὴ τῆς ἡμέρου, Τούτων ἀνὰ δραχμὰς δ'.

14 121 λιβάνου τε γ'. Ἴσον τε λιβάνῳ προσβαλεῖς τὸ Κρητικὸν Δίκταμνον, ἱκανῶς ξηρὸν, ἀλλὰ πρόσφατον. Ταῦτό τε κυμίνου Θηβαϊκοῦ τοῦ σπέρματος. Τὰ μὲν ἄλλα κόψας σῆθε λεπτῶ κοσκίνῳ, Μόνον δὲ τὸ ψύλλιον εἰς ὄλμον βαλὼν, Κόψον πολὺ πλεόν, ἵνα λάβῃς ὅσον θέλῃς. Ἄπαν γὰρ αὐτὸ λεπτὸν ἀδύνατον ποιεῖν. Σκεύαζε δ' οὕτω, τὴν καλὴν στακτὴν βαλὼν εἰς πλατυτέραν θυεῖαν, οἴνου παραχέων Λιπαροῦ Φαλερίνου τὸ μέτριον, λέανειν τε Ἐπ' ὀλίγον αὐτὰ, καὶ ὀποβάλαμον τότε Μιγνὺς, διϋγρον τοῦτο δ' ἐστὶ χρήσιμον, Παρεμπάσσων τε τὰ ξηρὰ πάντα μίγματα, Ἄφες δ' ὀλίγον συμπιεῖν τὸ φάρμακον, Τό, τε μέλι ζέσας, δις ἢ τρίς αὐτῶν καταχέαι, Ἐνῶν τε τὴν ἀντίδοτον ἀποθήσεις τότε, εἰς πυξίδ' οἷαν εἶπον ἔμπροσθεν βραχὺ, Διδούς ὁμοίως κἀπὶ τῶν αὐτῶν παθῶν.

14 122 Ἄλλη σφόδρα καλὴ πρὸς ἃ εἶπον πάνθ' ἀπλῶς, Φασὶν δ' ἀμείνω τήνδε πρὸς τὰ πνεύματα Πολλοῖς χρόνοις λυποῦντα τὸν στόμαχον, ποιεῖν, Καὶ βορβορυγμοὺς τοὺς ἐνοχλουμένους ἀεὶ, Τῶν ἐντέρων, κώλου τε, καὶ τῆς γαστέρος. Ποιεῖ δὲ καὶ γέρουσιν ὀξυωπίαν. Τοῖς θηριοδῆκτοις δ' ἐστὶ συμφορωτάτη. Σκεύαζε δ' αὐτὴν, ταῦτ' ἔχων τὰ μίγματα. Κυρηναϊκοῦ τοῦ καλοῦ δραχμὴν ὁποῦ, Ἀκόρου τε καὶ φοῦ καστορίου τε καὶ ἀσάρου, Καὶ καρδαμώμου σπέρματος καὶ κόμμεως, Χυλοῦ τ' ἀκακίας, τῆς ἀρίστης ἴρεως, Καθαροῦ σαγαπηνοῦ, ὑπερικοῦ τοῦ Κρητικοῦ, Τούτων ἐκάστου β'. δραχμὰς ῥεπέστερον, Ὀποβαλσάμου τε τοῦ διαυγοῦς γ'. δραχμὰς, Ὀποβαλσάμῳ δὲ ταῦτό ψυλλίου βάρους, Λευκοῦ τε πεπέρεως, πετροσελίνου, Κελτικῆς Στάχυός τε νάρδου, μαλαβάθρου φύλλου νέου Αἰθιοπικοῦ τε, καὶ κυμίνου σπέρματος, Ἀθαμαντικοῦ μήου τε, κάμώμου καλοῦ, Μήκωνος, ὀπίου, γεντιανῆς καὶ βαλσάμου, Στήσας ἐκάστου δραχμὰς δ'.

14 123 σταθμῶ, Στύρακος σταγόνας δὲ ε'. καὶ τριώβολον. Κόστου δὲ λευκοῦ καὶ σεσέλεως, θλάσπεως, Κασίας μελαίνης ε'. ἐκάστου β'. ὀβολοὺς, Σχοίνου τε, πολίου ἀνὰ ε'. τριώβολον, Καὶ Κρητικοῦ δὲ ταῦτό, δικτάμνου πόας Ταύτης ἴσον, πρόσβαλλε σκορδίου σταθμόν. Μακροῦ πεπέρεως καὶ λιβάνου καὶ Λημνίας Σμύρνης, γλυκυρρίζης, χαλβάνης, τερμινθίνης, Ξηροῦ τε νήσσης αἵματος, τοῦ προσφάτου, Ὀποπάνακός τε καὶ μαράθρου τοῦ σπέρματος, Ξηρῶν ῥόδων φύλλων, καὶ τῆς ὑποκιστίδος Χυλοῦ καλῶς γεγονότος, ἀγαρικοῦ τ' ἴσα, Τοῦ Κρητικοῦ δαύκου τε καθαροῦ σπέρματος, Ἀνισαρίου τε σπέρματος, σκίγκου τ' ἴσον, Δις τρίς ἐκάστου μίγματος βαλεῖς σταθμόν, Καὶ ζιγγιβέρεώς τε τοῦ ξηροῦ καλῶς, Καὶ κινναμώμου καὶ κρόκου δις τέσσαρας, Μέλιτός τε χρηστοῦ τὸν διπλοῦν πᾶσι σταθμόν, Οἴνου τε Χίου τοῦ καλοῦ τὸ σύμμετρον.

14 124 Ἡ τοῦ Φαλερίνου ταῦτό τοῦ κεχρονισμένου. Σκεύαζε δ' αὐτὴν, ὡς προεῖπον δεῖν ποιεῖν, Τὴν θηριακὴν ἀντίδοτον ἔμπροσθεν βραχὺ, Διδόναι θ' ὁμοίως πᾶσιν, ὡς ἐκείνην ἔφην. Ἄλλη δι' αἱμάτων ἀντίδοτος, ἣν φασὶν τινες Ποιεῖν ἄμεινον πρὸς τὰ δηλητήρια. Ἐχει δὲ χηνὸς αἵματος ξηροῦ δύο, Καὶ τρεῖς χελώνης τῆς θαλασσίας δραχμὰς, Τὸ δ' αὐτὸ νήσσης, καὶ ἐρίφου γ'. τὰς ἴσας. Νήσσης δ' ἄμεινον αἶμα θηλείας δοκεῖ, Στακτῆς Ἀραβικῆς παχυτάτης δραχμὰς ι'. Ναρδοστάχυός τε τὰς ἴσας σμύρνης δραχμὰς, Καὶ κινναμώμου τοῦ καλοῦ δις τρεῖς δραχμὰς.

14 125 Ῥόδων δὲ φύλλων ξηροτάτων δις τέσσαρας, Σχοίνου, λιβάνου, κόστου, μία ἐκάστου δραχμὴ, Καὶ τρεῖς ἀμώμου, πεπέρεως λευκοῦ τὰς ἴσας, Καὶ τοῦ μακροῦ δὲ πεπέρεως μίαν ἥμισυ, Κρόκου δὲ δώδεκα καὶ κασίας δις δ'. Ῥίζης τριφύλλου ε'. πολίου τὰς ἴσας, Ὀποβαλσάμου τρεῖς, πετροσελίνου δ'. Ἀρκευθίδων τῶν λιπαρῶν, καὶ ἀκόρου δύο, Ῥᾶ Ποντικοῦ, μήου τε, δικτάμνου δύο, Τουτέστι ἀνὰ δύο, φοῦ τε τὰς αὐτὰς β'. Ἀμμωνιακοῦ τε ὡσαύτως θυμιάματος, Μαράθρου δραχμὰς β'. ἀγαρικοῦ δύο ἥμισυ, Τρεῖς τοῦ πετραίου πηγάνου, δαύκου β'. Ἀνισαρίου τε καὶ

ἄσαρrou μίαν ἡμισυ, ἴσον δὲ τούτοις, τούτοις πάλιν ἴσον κυμίνου Θηβαϊκοῦ τοῦ σπέρματος, Καὶ γ'. δραχμὰς βουνιάδος ἀγρίας σπέρματος, Τούτοις προσαπόδος ε'.

14 126 σκορδίου δραχμὰς, Τὸ Κρητικὸν δ' ἄμεινον ὡς προείπομεν, Μέλitos ἅπασι τοῦ καλοῦ διπλοῦν σταθμόν. Ἀπαντα λεπτὰ λεῖα τὰ προειρημένα, Ἐφθῶ τε τῷ μέλιτι δεύσας ἀποτίθου. [Περὶ Χάρμου ἀντιδότου.] Μετὰ τὰς γεγραμμένας ἀντιδότους ἄχρι δεῦρο, τὴν Μιθριδάτειον ἔγραψεν ὁ Δαμοκράτης, ἦν ὀλίγον ἔμπροσθεν ἐγὼ παρεθέμην. ὑπερβὰς οὖν αὐτήν, ὡς ἐφεξῆς γράφει, προσθήσω. Ἀντίδοτος, ἦν φασιν οἱ νεώτεροι Χάρμην, Θεραπεύει δὲ διαθέσεις κεχρονισμένας, Ἄς οὐδὲν ὠφέλησεν ἕτερα φάρμακα. Σμύρνης ἔχει δὲ τῆς καλῆς, ὀποβαλσάμου, Ὑποκιστίδος χυλοῦ τε, καὶ λιβάνου καλοῦ, Ὁποπάνακος καθαροῦ τε καὶ νέου κρόκου, Τούτων ἐκάστου μίγματος δυοκαίδεκα. Κόστου δὲ λευκοῦ, καστορίου τε Ποντικοῦ, Τερμινθίνης τε τῆς καθαρᾶς, σχοίνου τ' ἴσον. Πάλιν δ' ἐκάστου μίγματος δις δ'.

14 127 Βότρυός τ' ἀμώμου τέσσαρας, πολίου τ' ἴσας, Καὶ κινναμώμου δ'. πάλιν καλοῦ, Δις τρεῖς δὲ δαύκου Κρητικοῦ τοῦ σπέρματος. Τὸ δ' αὐτὸ δαύκῳ σεσέλεως τοῦ σπέρματος, Κασσίας δὲ κιρράς τοῦ φλοιοῦ δις θ'. Καὶ πετροσελίνου σπέρματος ταύταις ἴσας, Μακροῦ πεπέρεως προσφάτου δις δώδεκα, Τὸ γὰρ παλαιὸν σητοκόπον εὐρίσκεται, Λευκοῦ ι'. δραχμὰς, χαλβάνης καθαρᾶς ι'. Ναρδοστάχυος δὲ τῆς καλῆς ἐκκαίδεκα, Δις δ' εἴκοσιν καὶ ε'. Κρητικοῦ καλοῦ, Καὶ προσφάτου. πρόσβαλλε σκορδίου δραχμὰς, Τριπλοῦν δὲ μέλιτος πᾶσι τοῖς ξηροῖς βάρος. Σκεύαζε δ' αὐτὸν, ὡς προεῖπον σκευάσαι. Ἄλλας τε δυνάμεις καὶ διδούς αὐτῶς πάλιν. Ταύτην ἐπώλει Χάρμης Ἀττικῶν δραχμῶν Δις πεντακοσίων, οὐδ' ὅλην λίτραν διδούς, Ἐδόκει δὲ χάριτα διδόναι τοῖς ὠνουμένοις.

14 128 Τῶν δ' ἀξιοπίστων Χάρμιδος τις γνωρίμων Ταύτην ἔφασκε τὴν γραφὴν δοκιμωτάτην. Νάρδου δις ἡ'. στάχυος Ἰνδικῆς δραχμὰς, Σμύρνης τε χρηστῆς, καὶ ὀπίου, μηκωνείου, Ὑποκιστίδος τε χυλοῦ, καὶ ὀποβαλσάμου, Ὁποπάνακος τε τοῦ καθαροῦ καὶ προσφάτου, Καὶ καστορίου καὶ λιβάνου πάντων ἴσα, Ἀνὰ ιβ'. δραχμὰς δ'. δὲ χαλβάνης, Τερμινθίνης τε ε'. πολίου τέσσαρας, Κασσίας μελαίνης τῆς καλῆς δις δ'. Λευκοῦ πεπέρεως β'. δραχμὰς, μακροῦ μίαν Καὶ β'. ὀβολούς. κρόκου δὲ κωρυκίου ι'. Μίαν δὲ πρὸς ταύταισι καὶ δις δ'. Σχοίνου πᾶν λεπτῆς, τοῦ τ' ἀμώμου δ'. Β'. κινναμώμου, σεσέλεως δραχμὰς δύο, Δαύκου δραχμὰς στ'. σπέρματος τοῦ Κρητικοῦ, Καὶ πετροσελίνου σπέρματος δις θ'. Δις δ'.

14 129 δὲ σκορδίου κόμης δραχ. ζ'. Βδέλλης ὄνυχός τε τῆς διαυγοῦς, ὡς δραχμὴν, Μέλitos τε λίτρας ε'. καὶ μικρῶ πλέον. Σκεύαζε δ' οὕτω, προδιαλύσας τοὺς ὀπούς Τῷ μέλιτι θερμῷ, τὴν τε ῥητίνην καλῶς, Τὰ ξηρὰ πάντα παραπλάσσεις σεσημμένα. Οὕτω δ' ἐνώσας πάντα, δώσεις Ποντικοῦ Καρύου τὸ μέγεθος τοῖς ὀφείλουσιν λαβεῖν. [Περὶ τινων ἄλλων ἀντιδότων τῶν ὑπὸ Δαμοκράτους γεγραμμένον.] Ἐφεκτικὴν δ' ἀντίδοτον εἰ βούλει ποιεῖν, Αἵματος ἄνω τε καὶ κάτω πολλοῦ φορᾶς, Ταύτην ἀκριβῶς σκευάσας, ἔξεις καλὴν, Κρόκου Κιλικίου τοῦ καλοῦ καὶ προσφάτου Δραχμὰς δις ἡ'. καὶ ὀπίου, μηκωνείου, Λιβάνου τ' ἀτμήτου, καὶ καθαρᾶς σμύρνης ἴσον, Πάντων ἐκάστου πάλιν δραχμὰς ιστ'. Φλοιοῦ δὲ ρίζης μανδραγόρου δις δ'. Ὑοσκυάμου δὲ σπέρματος τρεῖς δ'.

14 130 Τρεῖς β'. δραχ. μηκωναρίου τοῦ σπέρματος, Τρεῖς κινναμώμου τοῦ καλοῦ δραχμὰς σταθμῷ. Ῥόδς δὲ χυλοῦ Παταρικῆς ἢ Συριακῆς Τρεῖς κέ'. καὶ ἐτέρας δις δώδεκα. Σκεύαζε δ' οὕτω, τὸν κρόκον κεκαθαμένον, Ἀπόβρεχε δ' οἶνῳ Κρητικῷ λευκῷ γλυκεῖ Δίδου β'. τὸ πλεῖστον ἡμέρας. ὅταν ἴδῃς Μαλακὸν ἄγαν εὐτριπτον εἰς ἴγδην βαλὼν, Λέαινε τῷ δοίδυκι, καὶ λεῖον ποιῶν, Πρόσβαλλε τὸν ὀπὸν τὸν λίβανον τῇ σμύρνῃ. Χυλὸν δ' ὁμοίως κατ' ἰδίαν τὸν τῆς ῥόδς Διάβρεχε καὶ πρόσβαλλε τοῖς εἰρημένοις, Καὶ πάλιν ἐνώσας λεῖα καὶ σεσημμένα, Τὰ λοιπὰ πάντα προσαποδώσεις μίγματα, Ἐφθοῦ τε μέλιτος Ἀττικοῦ βαλὼν βραχὺ, Πάλιν λέανον ὡς

γενέσθ' ἐν φάρμακον Ἐκ τῆς θυΐδος εἰς ὑαλοῦν ἀγγεῖον, Καὶ κασσιτερινὸν μετακόμιζ' ἠνωμένον.

14 131 Δίδου δὲ τοῖς μὲν ἐκ φάρυγγος καὶ γαστέρος Ἀνάγουσι καὶ θώρακος, ἔτι δὲ πνεύμονος, Τριωβόλου τὸ πλῆθος, ἢ μικρῷ πλέον Ἐν τρισὶ κυάθοις κράματος κεκραμένου. Οἴνου δ' ἀπὸ μύρτων καὶ ὕδατος τοῦ ἀπολύτου, Τοῖς ἀπὸ νεφρῶν οὔρουσιν, ἢ τῆς κύστεως, Δίδου λέον τε φαρμάκου κεκραμένου. Ἀπὸ νήστεως τε καταφέρει καὶ κώλου, Λεπτῶν τε πάντων ἐντέρων τῆς θ' ὑστέρας, Τοῦ φαρμάκου δίδου μὲν ὡς δραχμὴν μίαν. Δι' ὕδατος ὀμβρίου δὲ τοῖς πυρουμένοις, Ἀπυρέτοισι δὲ καὶ διὰ κράματος δίδου, Ἦτοι δ' ἀπὸ μύρτων ἢ γλυκέος τοῦ Κρητικοῦ. Εἰ δέ τις ἔχειν βούλοιο μὴ πολυμίγματος Ἀντίδοτον, ἀλλ' ἔχουσιν ὀλίγα μίγματα Ταύτην ἀκριβῶς σκεύασας, ἔξει καλὴν Πρὸς τοὺς ἀτόνους στομάχους τε καὶ ἀνορέκτους, Καὶ τοὺς καχέκτας, τοὺς τ' ἀπεπτοῦντας ταχύ.

14 132 Πρὸς πάνθ' ἀπλῶς ἀλγήματα, κύτος Κεχροτισμένον τε καὶ κατασκευὴν ἔχον. Ταύτη Τιβέριον τὸν Σεβαστὸν χρώμενον Λέγουσιν, ἄλλην μὴ πεπωκέναι ποτέ. Ἔχει δὲ μέλανος πεπέρεως πέντ' οὔγγιαις, Κροκομάγματος ιε'. καὶ ῥόδων ι'. Σεσημένα ταῦτα πάντα μέλιτ' ἀναλάμβανε. Ἄλλη ποιοῦσα ταυτὰ τῇ προγεγραμμένῃ. Ἔχει δὲ ῥόδων μὲν οὔγγιαις δις τέσσαρας, Κεκομμένα ταῦτα πάντα καὶ σεσημένα, Ἀναλάμβαν' ἐφθῶ μέλιτι τῷ λίαν καλῷ, Δίδου καρύου τὸ μέγεθος τοῦ Ποντικοῦ, Μετ' οἶνομέλιτος ἢ μελικράτου προσφάτου, Ἐψημένου καλῶς τε καὶ πεφρισμένου, Τοῖς θηριοδῆκτοις, ἢ τὰ δηλητήρια Πεπωκόσι προσένεγκε καρύου τὸ μέγεθος Τοῦ βασιλικοῦ μεθ' ἑπτὰ κυάθων κράματος. Ῥοδίδος σκευή.

14 133 Αὐτὸν δ' ἐπιμελῶς δεῖ σε προδιασκευάσαι Οὕτως ἀκριβῶς, ῥόδα λαβὼν τὰ πρόσφατα, Τὸ φύλλον αὐτῶν ἐν σκιαῖς δυσὶ ψῦξον, Ἦ τρισὶ τὸ πλεῖστον ἡμέραις, σήσας τε τρεῖς Λίτρας, ἀπ' αὐτῶν ὄλμῳ κόπτων συμμέτρως, Σχοίνου τε δραχ. κ'. εὔ κεκομμένης Σμύρνης δέκα δύο καὶ κρόκου δις τέσσαρας, Προσέμπασον, καὶ κόπτε πάνθ' ὁμοῦ πάλιν Ποιῶν κυκλίσκους εὐμεγέθεις, ψῦξον καλῶς, Οὕτω θ' ὅσον δεῖ λάμβαν' εἰς τὸ φάρμακον. Κροκομάγματος σκευασία. Κροκόμαγμα δ' εἰ βούλοιο καλὸν ἔχειν ἄγαν, Σκεύαζ' ἐπιμελῶς, Κιλικίου κρόκου δραχμὰς Ἑκατὸν καταμίξεις, τῆς λιπαρᾶς σμύρνης ἅμα Δις κε'. καὶ ῥόδων ξηρῶν ἴσον, Ἀμύλου δὲ ν'. λευκοῦ κόμμεως Ἰσας, ἄμυλον δὲ κόπτε σήσας ἐπιμελῶς, Πρόσβαλλ' ἀθάλασσον οἶνον εὐώδη βραχύν, Δεύσας ἐπιμελῶς κἄναπλάσας ψῦξον κύκλους Καὶ χρῶ δεόντως ὡς καλῷ κροκομάγματι.

14 134 Ἀντίδοτος προγνωστική. Προγνωστικὴν δ' ἀντίδοτον οὕτως σκευάσεις, Ἦν οἱ προλαβόντες ἂν λάβωσι θανάσιμον, Ἐμέσουσιν αὐτὸν μετὰ τροφῆς παραυτίκα. Οἱ δ' εὐλαβῶς ἔχοντες ὡς εἰληφότες, Ἦν ἐπιλάβωσιν, ἔξεμοῦσι τὴν τροφήν, Σὺν τῷ μετ' αὐτῆς καταποθέντι φαρμάκῳ. Ὁ δὲ μηδὲν ἄτοπον, μηδὲ δηλητήριον, Συγκαταπεπωκὼς τοῖς δοθεῖσι σιτίοις, Οὐ ναυτιάσει, καὶ καθέξει τὴν τροφήν. Ποιεῖ δὲ ταῦτ' ὁ φάρμακον καὶ πρὸς πόνους Πλευρῶν, μεταφρένων, κύστεως, καὶ τῶν νεφρῶν, Ἐπέχει τ' ἀλύπως αἷμα φερόμενον πολὺ Ὅθεν ἂν ἐκφέρεται τοῦτο, κἄν ἐκ πνεύμονος. Σκεύαζε δ' οὕτω, Λημνίαν ἔχων καλὴν Ἀπαραχάρακτον, τὴν ὁμοίως εἰρημένην Στήσας ἀπ' αὐτῆς δύο ὀβολοὺς δραχμὴν μίαν, Ἀρκευθίδων τε τῶν λιπαρῶν δραχ.

14 135 β'. Λέαιν' ἐπὶ πολὺν, παραχέων χρηστὸν βραχὺ Ἐλαιον ἱκανῶς πρόσφατόν τε καὶ γλυκὺ, Διὰ μελικράτου δ' ὡς καρύου τοῦ Ποντικοῦ Μέγεθος προσοίσεις, οἷς ἐχρῆν σε προσφέρειν. Ἐπέχειν δὲ πλεῖον αἷμα φερόμενον θέλων, Δι' ὀξυμέλιτος σφόδρα καθέφθου πρόσφερε. [Περὶ τῶν ὑπ' Ἀσκληπιάδου γεγραμμένων κατὰ τὸ ε'. τῶν ἐντὸς παθῶν, ὃ Ἄσωνος ἐπιγράφεται.] Καλεῖν μὲν οὖν ἔθος ἐστὶ τοῖς νεωτέροις ἰατροῖς ἀντιδότους οὐ μόνον ὅσα πρὸς τὰ θανάσιμα φάρμακα διδόασιν, ἀλλὰ καὶ πρὸς τὰ τῶν ἰοβόλων θηρίων δῆγματα, καὶ προσέτι πάθη, καὶ μάλιστα χρόνια, κατὰ τι τῶν σπλαγχνῶν, ἢ ἀποστήματα. τεμῶν δὲ τριχῇ τὴν διδασκαλίαν αὐτῶν ὁ

Ἀσκληπιάδης, πρῶτα μὲν ἔγραψεν ὅσα φησὶ τοῖς κατὰ περίοδον πυρέττουσιν ἀρμόττειν, ἅμα τῷ καὶ συγχρίσματά τινα, καλεῖ γὰρ οὕτως αὐτὸς, ἐφεξῆς προσγράψαι.

14 136

ταῦτα μὲν οὖν ἅπαντα ληξιφάρμακα καὶ ληξιπύρετα καλεῖ· τὸ δὲ β'. γένος αὐτῶν θηριακὰ φάρμακα, πρὸς λυσοδοήκτους καὶ σκορπιοδήκτους, ἔτι τε τοὺς τε ὑπὸ φαλαγγίων δεδηγμένους καὶ ἐχιδνῶν. τὸ δὲ τρίτον γένος τῶν φαρμάκων διχῇ τεμῶν καὶ αὐτὸ, τὸ μὲν ἕτερον αὐτῶν πρὸς τοὺς τὰ θανάσιμα πεπωκότας ὀνομάζει. τὸ δ' ἕτερον προφυλακτικὸν θανασίμων φαρμάκων, οὐ κατὰ τὴν αὐτὴν τάξιν τῷ Ἀνδρομάχῳ τὴν διδασκαλίαν ποιησάμενος. ἐκεῖνος γὰρ, ὡς ἐν ἀρχῇ τοῦδε τοῦ γράμματος εἴρηται μοι κατὰ τὴν ἐντὸς ἐπιγραφομένην τῶν βιβλίων αὐτοῦ, προτάξας ἀντίδοτα πάντα, ἐφεξῆς γράφει τὰ πινόμενα φάρμακα πρὸς ἡντιναοῦν διάθεσιν, οὐ μόνον ἀποστημάτων ἢ θανασίμων φαρμάκων ἢ θηρίων ἰοβόλων, ἀλλὰ καὶ ἔμβρυον ἐκβαλεῖν δέη, καὶ τοῦτο τὸ φάρμακον ἀντίδοτον ὀνομάζει, καὶ πρὸς σπάσματα καὶ ῥήγματα, καὶ συνελόντι φάναι πρὸς πάντα τὰ ἐντὸς πάθη, περὶ ὃ τι ἂν ᾖ μέρος τοῦ σώματος ἢ σύστασις αὐτῶν γεγεννημένη.

14 137

τὰ δὲ πρὸς τὰ τοιαῦτα πάθη πινόμενα φάρμακα καὶ ποτίσματα κέκληκεν ὁ Ἀσκληπιάδης ἐν τῷ δ'. τῶν Ἄσωνος κατὰ τὸ τέλος αὐτὰ γεγραφώς. ὑστάτας μὲν οὖν ἔγραψεν ἀντιδότους ὁ Ἀσκληπιάδης ἐπὶ τῇ τελευτῇ τοῦ ἐν Ἄσωνος, τὰ πρὸς τοὺς τὰ θανάσιμα πεπωκότας, ἢ προφυλακτικὰ τοῦ μηδὲν παθεῖν ὧν πίωσιν. ἐγὼ δὲ πρῶτας ἐνταῦθα γράψαι τὰς τοιαύτας ἔγνωκα, διὰ τε τὴν πρὸς τὰς γεγραμμένας κοινωνίαν καὶ ὅτι πολύχρηστοι τυγχάνουσιν οὕσαι. καὶ γὰρ πρὸς τὰ ἀποστήματα καθ' ὅτι οὖν σπλάγχνον καὶ μόριον ἐν τῷ βάθει κείμενον ἀρμόττουσι, καὶ πρὸς ἀτονίαν αὐτῶν ἔναι, καὶ πρὸς κακοχυμίαν, ἀνωδυνίαν τε καὶ πέψιν ἀπέπτων χυμῶν, δι' ὅλης τῆς ἐπιφανείας κένωσιν ἄδηλον αἰσθήσει, καθάπερ καὶ τὰς αἰσθητὰς, δι' οὖρων καὶ διαχωρημάτων καὶ πτυσμάτων, ὅσα μετὰ βηχὸς συνεκκαθαίρει πνεύμονά τε καὶ θώρακα. τὰ πλεῖστα δ' αὐτῶν καὶ λεπτύνειν τοὺς παχεῖς χυμοὺς πέφυκε, καὶ τέμνειν, καὶ ἀπορρύπτειν τοὺς γλίσχρους, οἷς ἔπεται καὶ τὸ τὰς ἐμφράξεις ὠφελεῖν, ὅσαι συνεχῶς μὲν καθ' ἥπαρ εἰώθασιν γίνεσθαι, συνίστανται δὲ καὶ κατὰ τὰ ἄλλα σπλάγχνα καὶ μόρια· σκοπὸς γὰρ ἐπ' αὐτῶν ἐστὶ λεπτῦναί τε καὶ ἀπορρύψαι τοὺς χυμοὺς, ἀναστομῶσαί τε τὰ πεφραγμένα τῶν ἀγγείων πέρατα.

14 138

[Ἀσκληπιάδου πρὸς τοὺς τὰ θανάσιμα πεπωκότας, ὡς αὐτὸς ἔγραψε κατὰ λέξιν.] [Πρὸς τὸν τῆς μήκωνος ὀπὸν.] Τοῖς μὲν οὖν τὸν τῆς μήκωνος ὀπὸν πιοῦσι συνοίσει ὑδρέλαιον συνεχῶς θερμὸν διδόμενον πίνειν, καὶ ἀναγκαζόμενον ἐμεῖσθαι· ἢ θερμὸν ὕδωρ μετ' ὀξύμελιτος διδόναι καὶ ἀναγκάζειν ἐμεῖν· ἀρμόσει δὲ καὶ διὰ κλυστήρος τὴν κοιλίαν κενοῦν. [Πρὸς μηκώνιον.] Τοῖς δὲ μηκώνιον πίνουσιν ἀρμόσει ἄκρατον πολὺ παραχρῆμα διδόμενον· ἢ πέπερι μετὰ οἴνου, ἢ κάρδαμον, ἢ καρδάμωμον. ἀρμόσει δὲ καὶ γάλα πίνειν ὄνειον ἢ βόειον καὶ τὰ περὶ τὴν κοιλίαν καταπλάττειν ἀλεύρω πυρίνῳ ἢ κριθίνῳ ἠψημένῳ μετ' οἴνου, καὶ κλύσμασι χρῆσθαι πρᾶτοτέροις. [Πρὸς ἀκόνιτον.]

14 139

] Τοῖς δὲ ἀκόνιτον πεπωκόσι βοηθεῖ ποθὲν πήγανον χειροπληθές, λεανθὲν μὲν μετ' οἴνου ἀκράτου, καὶ ζωμὸς ὄρνιθος λιπαρᾶς. [Πρὸς ὑοσκύαμον.] Τοῖς δὲ τὸν ὑοσκύαμον πιοῦσι συμφέρει γάλα ποθὲν, μάλιστα μὲν ὄνειον· εἰ δὲ μὴ, ἄλλο κατ' ἰδίαν, καὶ μετὰ μελικράτου θερμοῦ. [Πρὸς κορίαννον.] Τοῖς δὲ χλωρὸν κορίαννον πιοῦσι βοηθεῖ οἶνος ἄκρατος ποθείς καὶ ζωμὸς ὄρνιθος λιπαρᾶς. [Πρὸς λαγῶν θαλάττιον.] Τοῖς δὲ λαγῶν θαλάττιον εἰληφόσιν ἀρμόττει γάλα πίνειν μάλιστα μὲν ὄνειον, εἰ δὲ μὴ γε, βόειον ἢ αἴγειον. δοτέον δὲ καὶ καυλοὺς μαλάχης ἠψημένους ἐπιμελῶς φαγεῖν, ἢ γλήχωνος χειροπληθοῦς μετὰ γλυκέος τριβέντος πίνειν, ἢ κυκλαμίνου ρίζαν τριβεῖσαν μετ' οἴνου· ἢ κεδρίας ὅσον ὀβολοῦ ἑνός, ἢ ἡμιώβολον, γλυκεῖ διεῖς πότιζε. [Πρὸς τοξικόν.] Τοῖς δὲ τοξικὸν πιοῦσι βοηθεῖ οἶνος πινόμενος γλυκύς, καὶ ρόδιον ἔλαιον, καὶ αἴγειον αἷμα, καὶ σπέρμα βουνιάδος τριβὲν μετ' οἴνου.

- 14 140 [Πρὸς ἐφήμερον.] Τοῖς δ' ἐφήμερον πεπωκόσι βοηθεῖ χυλὸς πολυγόνου, ἢ ἄρνογλώσσου, ἢ ὀριγάνου, ἢ θύμου μέρος τι οἴνῳ διαλυθέν. [Πρὸς δορύκνιον.] Τοῖς δὲ δορύκνιον πιοῦσι βοηθεῖ γάλα βόειον ποθὲν, καὶ γλυκὺ, καὶ ζωμὸς κογχυλίων. [Πρὸς μύκητας.] Τοῖς δὲ μύκητας εἰληφόσι δοτέον ραφάνους ὡμὰς, ὥστε πλείστας ἐσθίειν· δοτέον καὶ οἶνον ἄκρατον καὶ κονίας κληματίνης ἀφέψημα, καὶ νίτρον λεανθὲν μετ' ὄξους ἢ τρύγα οἴνου καύσας, καὶ τρίψας μεθ' ὕδατος δίδου πίνειν· ἢ ἀψίνθιον μετ' ὄξους ἢ πήγανον λειὼν μετ' ὄξους ποιεῖ δὲ καὶ αὐτὸ καθ' αὐτὸ ἐσθιόμενον πήγανον. [Πρὸς ἰζίαν.] Τοῖς δὲ τὴν ἰζίαν πεπωκόσι βοηθεῖ ἀψίνθιον πινόμενον μετ' οἴνου καὶ καστορίου καὶ πηγάνου. συνοίσει δὲ καὶ ὀξύμελι ποτίζειν, καὶ ἀναγκάζειν ἐμεῖν. συνοίσει δὲ καὶ ὀρίγανον μετ' οἴνου. χρηστέον δὲ καὶ τῇ τοιαύτῃ σκευασίᾳ.
- 14 141 α] πηγάνου < στ'. ῥητίνης < δ'. καστορίου < β'. χαμαιλέοντος κοχλιάρια γ'. ταῦτα τρίψας καὶ ὄξει θερμῷ διαλύσας, πότιζε. [Πρὸς βουπρήστην.] Τοῖς δὲ τὴν βουπρήστην πεπωκόσι βοηθεῖ διδόναι γλυκὺ πλείστον πίνειν, καὶ ἀναγκάζειν ἐμεῖν· καὶ ζωμὸν καθηψημένον κρεῶν ὤων, καὶ θερμὸν γάλα, καὶ οὐκ ἄπληστα φαγεῖν. καὶ ἀφέψημα σύκων δοτέον πίνειν, ἢ νίτρου ἐρυθροῦ < δ'. λεάνας καὶ μίξας ὕδατι δίδου πίνειν. [Πρὸς κανθαρίδας.] Τοῖς δὲ κανθαρίδας πεπωκόσι συμφέρει πίνειν γλυκὺ μετ' ἐλαίου, καὶ στέαρ ἐφθὸν ὕδατι διητημένον, καὶ ἀναγκάζειν ἐμεῖν. συμφέρει δὲ καὶ γάλακτι πολλῷ ποτίζειν καὶ κώνους πλείονας τρώγειν· ἢ κώνους πλείστας τρίψας μετὰ μελικράτου δίδου πίνειν· ἢ πήγανον λεάνας καὶ ἱρίνῳ μύρῳ μίξας δίδου πίνειν· ἢ τῶν κανθαρίδων τὰ πτερὰ καὶ τοὺς πόδας σὺν μέλιτι τρίψας ἐκλείχειν δίδου. [Πρὸς ψίλωθρον.
- 14 142] Τοῖς δὲ ψίλωθρον πιοῦσι συμφέρει θερμῷ ἐλαίῳ ποτίζειν, καὶ ἀναγκάζειν ἐμεῖν. συνοίσει δὲ καὶ γάλα αἶγιον πίνειν, καὶ μαλάχης ἐφθῆς χυλὸν μετὰ μελικράτου θερμοῦ, ἢ μετ' ἐλαίου· ἢ ἰσχάδων ἀφέψημα μετ' ἐλαίου, ἢ σήσαμον μετ' οἴνου τρίψας δίδου πίνειν· ἢ κάρυα βασιλικά ε'. λεάνας μετ' ἐλαίου δίδου· ἢ τέφρας κληματίνης ἀπήθημα δίδου πίνειν. [Πρὸς λιθάργυρον.] Τοῖς δὲ λιθάργυρον πεπωκόσι βοηθεῖ πέπερι, σέλινον, σμύρνα μετ' οἴνου λειωθέντα, καὶ πινόμενα. [Πρὸς γύψον.] Τοῖς δὲ γύψον πιοῦσι δοτέον πίνειν τέφρας κληματίνης ἀπήθημα, καὶ θύμον μεθ' ὕδατος τριβέντα. [Πρὸς τὰς τοῦ γάλακτος ἐκθρομβώσεις.] Πρὸς δὲ τὰς τοῦ γάλακτος ἐκθρομβώσεις συμφέρει ποτίζειν ὄξος· διδόναι δὲ χρὴ καὶ πητυὰν μεθ' ὕδατος κρηναίου ἢ σιλφίου καὶ θείου τὸ ἴσον λεανθέντα μετ' ὀξυκράτου διδόναι πίνειν. [Πρὸς ταύρειον αἶμα.
- 14 143] Τοῖς δὲ ταύρειον αἶμα πιοῦσι συμφέρει ὄξος θερμὸν διδόναι πίνειν, καὶ ἀναγκάζειν ἐμεῖν, ἢ σιλφίου ὀβολὸν, ἢ ἡμιωβόλιον, ἢ νίτρου διώβολον, διέντας οἴνῳ διδόναι πίνειν, ἢ ἐρίνεων καρπὸν τρίψας μετ' ὄξους δίδου. ἀρμόσει δὲ καὶ τὴν κοιλίαν κενοῦν, καὶ θερμίνῳ ἀλεύρῳ, καὶ νίτρῳ, ἢ ψημένοις μετ' ὀξυμέλιτος καταπλάττειν. [Πρὸς βδέλλας.] Τοῖς δὲ βδέλλας καταπιοῦσιν οἱ μὲν ἄλμην παρήνουν πίνειν, οἱ δὲ χιόνα. ὁ δὲ Ἀσκληπιάδης λούειν παρήνει, καὶ σπόγγον ἀπαλὸν ψυχρῷ δεύσαντα καθιέναι, ὥστε τὴν βδέλλαν ἐπιβᾶσαν τῷ σπόγγῳ κομίζεσθαι, καὶ ἔπειτα φακῆς χυλὸν ἐδίδου· τοὺς δὲ ἔξωθεν τοῦ τραχήλου τόπους τοῖς ψύχουσι καταπλάττειν παρήνει. ὁ δὲ Μῦς Ἀπολλώνιος ὄξει δριμυτάτῳ ἐπότιζε, καὶ μετὰ ἄλμης ἐχρήσατο. ὁ δὲ χιόνα θερμῆνας καὶ λύσας ἐχρήσατο, καὶ τοῖς κατὰ καιρὸν τὴν κοιλίαν καθαίρουσιν, ἐδεστοῖς τε καὶ ποτοῖς, πρὸς τὴν τῶν βδελλῶν ἔκκρισιν· συγκαταφέρεσθαι γάρ φησι ταύτας τοῖς κατὰ τὴν κοιλίαν ἐκκρινομένοις πολλάκις.
- 14 144 [Πρὸς ψιμύθιον.] Τοῖς δὲ ψιμύθιον πιοῦσι συνοίσει ἐλαίῳ θερμῷ ποτίζεσθαι καὶ ἀναγκάζειν ἐμέσαι. συνοίσει δὲ καὶ γλυκὺ καὶ θερμὸν ποτίζεσθαι ὕδωρ, καὶ ἀναγκάζειν ἐμεῖν. συνοίσει δὲ καὶ γάλα ὄνειον πίνειν διδόναι, καὶ μαλάχης ἐφθῆς χυλὸν, καὶ μελίκρατον θερμὸν, μετ' ἐλαίου ἀνακόψας δίδου πίνειν· ἢ ἀφέψημα ἰσχάδων μετ' ἄλλων δίδου πίνειν, κάρυα βασιλικά ε'. λεάνας μετ' ἐλαίου, δίδου πίνειν· ἢ τέφρας κληματίνης ἀπήθημα δίδου. καὶ περὶ μὲν τῶν ἀπλῶν θανασίμων ἐπὶ τοσοῦτον εἰρήσθω. περὶ δὲ τῶν συνθέτων λεχθήσεται. ἐκτίθεσθαι δὲ τὰς τούτων σκευασίας μοχθηρόν μοι δοκεῖ, καίπερ πολλῶν ἐπιχειρησάντων ταῖς τούτων

συγγραφαῖς, ὧς ἐστὶν Ὀρφεὺς ὁ ἐπικληθεὶς Θεολόγος καὶ Ὡρος ὁ Μενδήσιος ὁ νεώτερος καὶ Ἡλιόδωρος ὁ Ἀθηναῖος τραγωδιῶν ποιητής, καὶ Ἄρατος, καὶ ἄλλοι τινὲς τῶν τοιούτων συγγραφεῖς. τούτους μὲν οὖν ἂν τις θαυμάσειεν ἐμμέτρως ἐπιχειρήσαντας ταῖς περὶ τούτων πραγματείαις μέμψαιτο δ' ἂν εὐλόγως διὰ τὰ πράγματα.

14 145 διδάσκειν γὰρ μᾶλλον ἐστὶ καὶ προσάγειν τοὺς βουλομένους ἐπὶ κακῷ, τὸ πλησίον ἐπιχειρεῖν ταῖς τούτων σκευασίαις, οἱ γοῦν τῶν καλῶν τούτων ποιημάτων συγγραφεῖς τὴν παρὰ τοῖς πολλοῖς εὐλαβούμενοι καταδρομὴν, ἐναρχόμενοι τῆς τούτων παραδόσεως, τοὺς ἐντευζομένους πείθειν ἐπιχειροῦσιν ὥς οὐκ ἂν εἴησαν φαῦλοι τὸ ἦθος, οὐδὲ τῶν τοιούτων φθοροποιῶν διδάσκαλοι, ὥσπερ καὶ Ἡλιόδωρον ἐν τοῖς πρὸς Νικόμαχον ἀπολυτικοῖς ἐναρχόμενόν ἐστιν εὐρεῖν οὕτω γράφοντα. Οὐ μὰ τὸν ἐν Τρίκκῃ πρὸν θεόν, οὐ μὰ τὸν ὑψοῦ Ἡέλιον σπεύροντα θεοῖς φαεσίμβροτον αἴγλην, Οὐ μὰ θεῶν σκηπτοῦχον, ὑπερμενέα Κρονίωνα. Οὔτε μέ τις δώροισι παρήγαγεν, οὔθ' ὑπ' ἀνάγκης, Οὔτε χάριν φιλίας ἐτέρῳ κακὰ νεῖμαι ὑπέστην. Ἀλλ' ὅσας μὲν χεῖρας ἐς ἡέρα λαμπρὸν αἶέρω, Καὶ κακίης ἀμόλυντον ἔχω κατὰ πάντα λογισμόν. Ἐκ τῶν λεγομένων πείθειν ἐπιχειροῦσι τοὺς ἐντευζομένους ταῖς τοιαύταις πραγματείαις, τὴν παρὰ τοῖς πολλοῖς καταδρομὴν εὐλαβούμενοι.

14 146 ἀλλ' οὐδέ ἐστιν εἰπεῖν ὅτι διὰ τοῦτο χρὴ τὰς τῶν τοιούτων θανασίμων φαρμάκων σκευασίας εἰδέναι, πρὸς εὐχερῇ εὕρεσιν τοῦ βοηθηθῆναι τοῖς δυναμένοις· τοῦτο γάρ ἐστι ψεῦδος. ὁ γὰρ δυνάμενος τοῖς ὑπὸ τῶν ἀπλῶν θανασίμων βλαπτομένοις βοηθεῖν, ἕκαστον τῶν κατὰ μέρος ἐπὶ συμβαινόντων ἐποπτεύων, οὗτος ἂν εἴη ἄριστος προστάτης, καὶ τῶν ὑπὸ τῶν συνθέτων βλαπτομένων, εὐμηχάνως ἐκλαμβάνων ἕκαστον τῶν κατὰ τὴν τῶν συμπτωμάτων ἐπιποκῆν ἐξεχόντων. ἀνιτέον δὲ ἐπὶ τὸ προκείμενον. ἀδήλων γὰρ ὄντων τῶν βρωθέντων ἢ πωθέντων δηλητηρίων, χρὴ ὑδρέλαιον θερμὸν δίδοναι, καὶ πολὺ πίνειν, καὶ ἀναγκάζειν ἐμεῖν. χρήσιμον δ' ἂν εἴη καὶ τοὺς ὕπνους περιγράφειν, οὐ μὴν ἀλλὰ καὶ εἰς τὴν τούτων φυλακὴν χρηστὸν ταῖς ὑπογεγραμμέναις σκευασίαις. [Προφυλακτικὰ θανασίμων φαρμάκων Ἀπολλωνίου Μυός.] 2 Πηγάνου φύλλα κ'. κάρυα βασιλικά β'. ἄλως χόνδρον ἓνα, ἰσχάδας β'.

14 147 ταῦτα νήσκει ἐσθίειν δίδου, καὶ κωλύει βλάπτεσθαι ὑπὸ τῶν θανασίμων. [Ἀντίδοτος προφυλακτικὴ διδομένη.] 2 Ἀρκευθίδος < β'. Λημνίας σφραγίδος < β'. καὶ διώβολον. ταῦτα τρίψας καὶ ἀναλαβὼν ἐλαίῳ ἀποτίθου. ἐπὶ δὲ τῆς χρήσεως καρύου Ποντικοῦ τὸ μέγεθος μεθ' ὑδρομέλιτος καὶ κυάθων β'. προπίνειν. ταύτῃ Νικομήδης ὁ βασιλεὺς ἐχρήτο, εἴ ποτε ὑπόπτους εἶχε τοὺς κεκληκότας. τὸ μὲν οὖν φάρμακον, μηδεμιᾶς τοιαύτης δυνάμεως ὑποκειμένης, κατὰ χώραν μένει. ἐπὶ δὲ τι τῶν θανασίμων δοθῇ, ναυτίαν κινεῖ, καὶ ἐμεῖν ἀναγκάζει, ὥστε τὸ δοθὲν δηλητήριον ἐκκρίνεται τῇ ἀντιδότῳ. [Ἀντίδοτος Κωδίου Τούκου, ἥ καὶ Κρατερὸς ἐχρήσατο.] 2 Πρασίου, ἱερᾶς βοτάνης, πηγάνου ἀγρίου σπέρματος, σκορδίου, ράμνου ρίζης τοῦ φλοιοῦ, ἑκάστου τὸ ἴσον, μέλιτι ἀναλάμβανε καὶ δίδου, πρὸς μὲν τὰ θηρία < β'. μετ' οἴνου, πρὸς δὲ τὰ θανάσιμα μετ' οἰνομέλιτος καὶ ἐλαίου. [Ἄλλη, ὡς Ἀπελλῆς.

14 148] 2 Δικτάμνου < β'. πολίου < γ'. πεπέρως μακροῦ < δ'. πηγάνου ἀγρίου < στ'. σκορδίου < γ'. μέλιτι ἀναλάμβανε καὶ δίδου, καθάπερ εἴρηται. ἔστι δὲ καὶ πλευριτικὴ ἀγαθὴ ὀβολῶν γ'. διδομένη. ἔμμηνα τε γυναιξὶ κατάγει ὀλκῆς μιᾶς διδομένη. Ἀντίδοτος Μιθριδάτου, ἀθανασία λεγομένη, πρὸς τὰ θανάσιμα τῶν φαρμάκων, καὶ παντὸς ἰοβόλου πληγὴν. ποιεῖ στομαχικοῖς ἀποξύνουσιν τὴν τροφὴν, αἰμοπτυϊκοῖς, βήττουσι χρονίως, καὶ ἡπατικοῖς, καὶ σπληνικοῖς. ποιεῖ καὶ πρὸς τὰς περὶ κύστιν ἢ μήτρας διαθέσεις. τὰ δὲ τῆς σκευασίας ἔχει οὕτως. 2 Πεπέρως λευκοῦ κόκκους μ'. κόστου, μήου, ἀσάρου, ἀκόρου, δαύκου Κρητικοῦ σπέρματος, πετροσελίνου, νάρδου Ἰνδικῆς, λίθου νηστωρίτου ἀνὰ < δ'. κρόκου, σμύρνης ἀνὰ < η'. κινναμώμου, κασσίας ἀνὰ < ιβ'. μέλιτος Ἀττικοῦ ἐψημένου τὸ αὐτάρκες. ἡ δόσις καρύου Ποντικοῦ τὸ μέγεθος μετ' οἰνομέλιτος κεκραμένου. [Ἐν ἄλλαις γραφαῖς οὕτως ἔχει.] 2 Ναρδοστάχυος, πεπέρως λευκοῦ,

κόστου, μήου, ἀσάρου, ἀκόρου, ὀποβαλσάμου, δαύκου Κρητικοῦ σπέρματος, πετροσελίνου σπέρματος, ἐκάστου ἀνὰ < δ'.

14 149 κρόκου, σμύρνης, σχοίνου ἄνθους ἀνὰ < ἡ'. κινναμώμου, κασσίας ἀνὰ < ιβ'. μέλιτος τὸ ἀρκοῦν. [Ἐν ἄλλαις ἔχει οὕτως.] ⁂ Πεπέρεως λευκοῦ κόκκους μ'. κόστου, μήου, ἀκόρου, ἀγαρικοῦ, σκορδίου, δαύκου Κρητικοῦ, πετροσελίνου ἀνὰ < δ'. κρόκου, σμύρνης ἀνὰ < ἡ'. κινναμώμου, κασσίας, σχοίνου ἄνθους ἀνὰ < ιβ'. μέλιτος τὸ αὐταρκες. [Ἀμβροσία Φιλίππου Μακεδόνης, πρὸς τὰ θανάσιμα τῶν φαρμάκων, καὶ παντὸς ἰοβόλου πληγὴν. ποιεῖ καὶ πρὸς τὰς ἐντὸς διαθέσεις.] ⁂ Στύρακος, χαλβάνης, πεπέρεως λευκοῦ καὶ μακροῦ, καὶ κινναμώμου, ἀνὰ < β'. σελίνου σπέρματος, ἀνίσου, σχοίνου ἄνθους, κόστου, κυμίνου Αἰθιοπικοῦ, σεσέλεως, κύφews, ῥήου Ποντικοῦ, καρδαμώμου, ἀμώμου, νάρδου, σμύρνης, κασσίας ἀνὰ < δ'. πυρήνων καθαρῶν φοινίκων, καὶ καρύων τῆς σαρκὸς ἀνὰ < στ'. κρόκου < ἡ'.

14 150 σταφίδας ἐκγεγιγαρτισμένας ιβ'. μέλιτος Ἀττικοῦ τὸ αὐταρκες. συντίθει κατὰ τρόπον. [Ἀντίδοτος ζωπύριος. ποιεῖ πρὸς τὰ θανάσιμα τῶν φαρμάκων, καὶ παντὸς ἐρπετοῦ πληγὴν.] Ἐπὶ ταύτης τοιοῦτόν τι φέρεται, ὅτι Ζώπυρος δι' ἐπιστολῆς προτρέπει τὸν Μιθριδάτην εἰς ἐπίκρισιν τῆς ἀντιδότου, μεταπεμψάμενος ἕνα τῶν κατακρίτων, τοῦτω θανάσιμον διδόναι φάρμακον, καὶ τότε παραινέει ἐπιπίνειν τὴν ἀντίδοτον. ἢ πρότερον διδόναι τὴν ἀντίδοτον, καὶ τότε τὸ θανάσιμον ἐπιπίνειν. τὸ δ' αὐτὸ παρήνει καὶ ἐπὶ ἐρπετῶν ἢ καὶ τοξικῶν πράσσειν. τούτων γὰρ οὕτω γινομένων συνέβαινε τὸν ἄνθρωπον ἀδιάπτωτον εἶναι. ποιεῖ δὲ καὶ στομαχικοῖς πρὸς ὀξυρεγμίαν, αἱμοπτυϊκοῖς, κοιλιακοῖς, δυσεντερικοῖς, ἥπατικοῖς, σπληνικοῖς, ἐπιληπτικοῖς, νεφριτικοῖς. ὑγιάζει δὲ καὶ τὰς περὶ μήτραν ἢ κύστιν διαθέσεις. κατάγει τὰ ἐναποθνήσκοντα τῶν ἐμβρύων, κατεχόμενα δεύτερα. τὰ δὲ τῆς σκευασίας ἔχει γε οὕτως. ⁂ Ὀποβαλσάμου < δ'. νάρδου Ἰνδικῆς, σμύρνης Τρωγλοδύτιδος, σχοίνου ἄνθους, κινναμώμου, χαρακίου, κόστου προσφάτου, πεπέρεως μακροῦ, ὑποκυστίδος, πολίου, πεπέρεως περεατικοῦ, σκορδίου, μήου Κρητικοῦ, καρδαμώμου ἀνὰ < δ'.

14 151 λιβάνου ἄρρενος, χόνδρου ὀποβαλσάμου, δικτάμνου ἀνὰ < στ'. πετροσελίνου, κασσίας κιρράς ἀνὰ < ζ'. κρόκου κωρυκίου < ἡ'. μέλιτος Ἀττικοῦ τὸ αὐταρκες. ἢ δόσις καρύου Ποντικοῦ τὸ μέγεθος, ἀπυρέτοις μετ' οἴνου, πυρέττουσι μετ' ὕδρομέλιτος. [Ἡ διὰ τῶν αἱμάτων πρὸς τὰ θανάσιμα τῶν φαρμάκων, καὶ παντὸς ἰοβόλου πληγὴν.] ⁂ Πεπέρεως μακροῦ καὶ λευκοῦ, κόστου, ἀκόρου, κρόκου, φοῦ, μήου, δικτάμνου Κρητικοῦ, ἀμμωνιακοῦ, ἀγαρικοῦ ἀνὰ < β'. ἀμώμου, ὀποβαλσάμου, πηγάνου ἀγρίου σπέρματος, κυμίνου Αἰθιοπικοῦ, ἀνίσου, νήσσης αἵματος, ἄρρενος καὶ θηλείας ξηροῦ, ἐριφείου αἵματος, χηνείου αἵματος, βουνιάδος ἀγρίας σπέρματος ἀνὰ < γ'. Γεντιανῆς, τριφυλλίου, σχοίνου ἄνθους, λιβανωτοῦ, ῥόδων ξηρῶν ἀνὰ < δ'. πετροσελίνου < ε'. πολίου Κρητικοῦ τὸ ἴσον, κινναμώμου < στ'. σκορδίου ἄνθους < ἡ'. σμύρνης, νάρδου ἀνὰ < ι'. κρόκου < ιβ'.

14 152 κασσίας < ἡ'. κόψας καὶ σήσας ἐπιμελῶς, ἀνάκοπτε μέλιτι Ἀττικῷ ἀφηψημένῳ, καὶ ἀνελόμενος εἰς πυξίδα ἀργυρᾶν, χρῶ ὡς μεγίστῳ φαρμάκῳ. [Περὶ τῆς διὰ σκίγκου ἀντιδότου, περὶ θηριακῆς, καὶ ἐκατονταμιγμάτου.] Ἀντίδοτος Μιθριδάτου Εὐπάτορος, ἢ διὰ σκίγκου λεγομένη, ποιοῦσα πρὸς τὰ θανάσιμα τῶν φαρμάκων, καὶ πρὸς πᾶσαν φθοροποιὸν ὕλην, καὶ παντὸς ἰοβόλου πληγὴν, καὶ πρὸς τὰς τῶν ἐντὸς διαθέσεις, καὶ πρὸς συλλήψεις συνεργεῖ, κατάγει ἔμμηνα· καὶ τὰ ἐναποθνήσκοντα ἐμβρυα, καὶ τὰ κατεχόμενα δεύτερα λύει, καὶ τοῖς κατὰ περίοδον πυρετοῖς βοηθεῖ, καὶ παρέτοις, τρομῶδεσιν, ὀπισθοτονικοῖς, ἰσχιαδικοῖς, ποδαγρικοῖς, καὶ πρὸς πᾶσαν νευρικὴν συμπίθειαν. τὰ δὲ τῆς σκευασίας ἔχει οὕτως. ⁂ Σκίγκου, σαγαπηνοῦ, ἀκόρου, φοῦ, ὑπερικοῦ, ἀκακίας, ἴρεως, μήου, κόμμεως ἀνὰ < β'. ῥόδων ξηρῶν, γεντιανῆς, καρδαμώμου ἀνὰ < δ'. μηχαναρίου σπέρματος < ε'. καὶ διώβολον, στύρακος < ἡ'. πολίου, κασσίας μελαίνης, σεσέλεως, βδελλίου, βαλσάμου, πεπέρεως λευκοῦ ἀνὰ < ε'.

- 14 153 καὶ διώβολον, ὑποκυστίδος χυλοῦ, ὀποπάνακος, σμύρνης, λιβάνου ἄρρηνος, καστορίου, πεπέρεως μακροῦ, κύφews, μαλαβάθρου φύλλων ἀνὰ < στ΄. σκορδίου, κόστου, σχοίνου ἄνθους, χαλβάνης, ῥητίνης τερμινθίνης ἀνὰ < στ΄. καὶ διώβολον, νάρδου Συριακῆς, ὀποβαλσάμου, θλάσπεως, δαύκου Κρητικοῦ ἀνὰ < στ΄. καὶ τριώβολον, κρόκου, κινναμώμου, ζιγγιβέρεως ἀνὰ < στ΄. καὶ διώβολον, γλυκυρρίζης χυλοῦ, ἀγαρικοῦ, ἀνὰ < ζ΄. καὶ τριώβολον, μέλιτος τὸ αὐταρκες, οἴνου καλοῦ τὸ ἀρκοῦν εἰς τὸ διαλυῖσαι τοὺς χυλοὺς. συντίθεται δὲ τοῦτον τὸν τρόπον. κῦφι, ὑπόκιστις, σαγαπηνὸν, κόμμι, μηκώνειον, στύραξ, ὀποπάναξ ἐν οἴνῳ Χίῳ βρέχεται, μέχρι παντελῶς διαλυθῆναι, ἡμέραν καὶ νύκτα, τὰ δὲ λοιπὰ κόπτεται καὶ σήθεται λεπτῷ κοσκίνῳ, καὶ μίγνυται τοῖς ἀποβρεχθεῖσι καὶ λεανθεῖσιν. ἡ δὲ ὅλη σύνθεσις ἀναλαμβάνεται μέλιτι Ἀττικῷ ἀφηψημένῳ, ὡς πάχος ἔχειν· εἴτ' ἐπὶ πᾶσι βάλλομεν ὀποβάλαμον, εἴτ' ἀνελόμενοι κατατίθεμεν εἰς ἄγγος ἀργυροῦν, καὶ ἡ χρῆσις εἰς πολλὰ, ἡ δόσις πρὸς δύναμιν. ἡμεῖς πρὸς ἐπίτασιν τοῦ φαρμάκου, ἔνεκα τῆς τῶν ἐμμήνων ἐποχῆς, καὶ τῶν συλλημμάτων, ὥστε ἀκινδύνως φέρεσθαι, δικτάμνου Κρητικοῦ < δ΄.
- 14 154 ἄμμωνιακοῦ < γ΄. πηγάνου ἀγρίου σπέρματος < γ΄. κυμίνου Αἰθιοπικοῦ στ΄. τριφύλλου σπέρματος δ΄. βουνιάδος ἀγρίας δ΄. χαμαῖδρυος < δ΄. ῥᾶ Ποντικοῦ γ΄. ὀποῦ Κυρηναϊκοῦ < β΄. τούτων προσβαλλομένων ἡ τοῦ φαρμάκου χρῆσις γίνεται πρὸς πολλὰ χρήσιμος· φθείρει γὰρ τετραμηνιαῖα, καὶ τριμηνιαῖα κατάγει. [Μιθριδάτου θηριακῆ.] Ταύτη ὁ βασιλεὺς Μιθριδάτης ἀεὶ ἐχρήτο προφυλακῆς χάριν θανάσιμου. ἡνίκα γοῦν ὑπὸ Ῥωμαίων ἐάλω, δις πίων θανάσιμον, καὶ μὴ δυνηθεὶς ἀποθανεῖν, ξίφει ἑαυτὸν διεχρήσατο. πρὸς τὰ θανάσιμα δὲ τῶν φαρμάκων ποιεῖ, καὶ παντὸς ἰοβόλου πληγὴν, καὶ πρὸς τὰς τῶν ἐντὸς διαθέσεις. ταύτη ἐχρήσατο ὁ Ἀνδρόμαχος. τὰ δὲ τῆς σκευασίας ἔχει οὕτως. 2] Ἀρτίσκων σκιλλητικῶν < μῆ'. θηριακῶν ἀρτίσκων, πεπέρεως μέλανος, ἡδυκρόου μάγματος, ὀποῦ μήκωνος Σπανοῦ, ἀνὰ < κδ΄. ῥόδων ξηρῶν, σκορδίου, σπέρματος βουνιάδος, ἴρεως Ἰλλυρικῆς, ἀγαρικοῦ, κινναμώμου, γλυκυρρίζης χυλοῦ, ὀποβαλσάμου, ἀνὰ < ιβ΄.
- 14 155 λιβανωτίδος < η΄. σμύρνης, κρόκου, ζιγγιβέρεως, ῥᾶ Ποντικοῦ, πενταφύλλου ρίζης, καλαμίνθης ὀρεινῆς, πρασίου, πετροσελίνου, στοιχάδος, κόστου, πεπέρεως λευκοῦ, πεπέρεως μακροῦ, λιβάνου, ἀνὰ ὀβολοὺς β΄. κασσίας μελαίνης < δ΄. κόστου < α΄. κρόκου δ΄. πεπέρεως λευκοῦ μίαν, καὶ μακροῦ μίαν, Ἰλλυρίδος, σχοίνου, πολίου, σκορδίου, ῥόδων ξηρῶν, νήσσης αἵματος, ἀνὰ < γ΄. μέλιτος Ἀττικοῦ ἐφθοῦ τὸ ἱκανόν. [Ἀντίδοτος ἑκατονταμίγματος, ἧ χρῶμαι, ἦν ἐσκεύασα Καίσαρι πρὸς πάντα, ιδίως δὲ πρὸς τὰ θανάσιμα.] 2] Ἀβροτόνου < β΄. ἡμισυ, ἀριστολοχίας < κ΄. ἀκακίας < δ΄. ἀρκευθίδων σαρκὸς ἴσον, κρόκου < β΄. ἀσάρου < δ΄. ἀνίσου < γ΄. ἀμώμου < στ΄. ἀγαρικοῦ < γ΄. καρποῦ βαλσάμου < β΄. βδελλίου < γ΄. ὀβολοὺς γ΄. βαλαυστίου < β΄. γεντιανῆς < δ΄. γλυκείας χυλοῦ ἴσον, γογγυλίδος σπέρματος < δ΄. ἐν ἄλλῳ < η΄. γῆς Σαμίας μίαν, δαύκου σπέρματος < δ΄.
- 14 156 δρακοντίου ρίζης < γ΄. ὀβολοὺς γ΄. ἐρυσίμου σπέρματος < κ΄. ἴρεως Ἰλλυρικῆς < β΄. σμύρνης < ζ΄. ὀβολοὺς γ΄. ζιγγιβέρεως ἴσον, ἡρυγγίου ρίζης < δ΄. ὀβολοὺς β΄. θλάσπεως < κ΄. κονύζης λεπτῆς < στ΄. ἀκόρου < στ΄. ὀβολοὺς γ΄. κυπέρου < στ΄. κωνείου σπέρματος ἐπιτισμένου < α΄. ὀβολοὺς γ΄. ἄμμεως < δ΄. κνίκου σπέρματος < ζ΄. ὀβολοὺς β΄. κινναμώμου < ζ΄. κόστου < ζ΄. ὀβολοὺς β΄. κασσίας < ε΄. ὀβολοὺς β΄. κενταυρίου χυλοῦ < δ΄. ὀβολοὺς ε΄. καστορίου στ΄. καλάμου ἄρωματικοῦ β΄. οἱ δὲ δ΄. κόμμεως < β΄. καρδαμώμου δ΄. κάγχρυς < γ΄. ὀβολοὺς γ΄. κύφews < στ΄. χαλβάνης < στ΄. ὀβολοὺς β΄. λιβανωτίδος φύλλων < δ΄. ἐλελίσφακου ἴσον, λογχίτιδος σπέρματος < β΄. ὀβολοὺς γ΄. λιθοσπέρμου < γ΄. λιβάνου < στ΄. τριώβολον, μαράθρου σπέρματος < στ΄. ὀποῦ μήκωνος < στ΄. μίλτου Λημνίας < α΄. μαλαβάθρου ι΄. μήου < στ΄. νήσσης αἵματος στ΄. νάρδου Συριακῆς < στ΄. ὀβολοὺς γ΄. νάρδου Κελτικῆς < η΄. ξυλοβαλσάμου < γ΄. ὀποπάνακος ἴσον,

ὀρμίνου σπέρματος ἡ'. ὀρόβων λευκῶν ἴσον, πανακείας ρίζης < στ'. ὀποβαλσάμου < γ'.
πελεκίνου < στ'.

14 157 πολίου ε'. ὀβολοὺς β'. πολυγόνου φύλλων < θ'. ἑλενίου ρίζης < ε'. ὀβολοὺς γ'. πετροσελίνου στ'.
ὀβολοὺς β'. πενταφύλλου < ἡ'. ὀποῦ πευκεδάνου τὸ ἴσον, πεπέρεως μέλανος < ε'. τριώβολον,
καὶ λευκοῦ δ'. ὀβολοὺς γ'. καὶ μακροῦ < α'. σκίγκου δραχμὰς γ'. τερμινθίνης β'. ῥόδων ξηρῶν <
στ'. σαγαπηνοῦ δραχμὰς ἡ'. στοιχάδος δ'. στροβίλων πεφρυγμένων < στ'. σχοίνου δραχμὰς δ'.
ὀβολοὺς β'. σταφίδος σαρκὸς < δ'. σεσέλεως δραχμὰς ε'. ὀβολοὺς β'. σταφυλίνου σπέρματος < δ'.
χολῆς ταυρείας < ε'. χολῆς ἀρκείας ἴσον, χαμαιπίτυος < γ'. ψυλλίου σπέρματος δ'. χαμαίδρυος
ἴσον, σησάμου πεφρυγμένου < στ'. συμφύτου ρίζης δραχμὰς β'. σκορδίου κορύμβων δραχμὴν α'.
ὀβολοὺς δ'. σταφίδος ἀγρίας δραχμὰς ε'. στύρακος < ε'. ὀβολοὺς β'. τριφύλλου καρποῦ < ι'.
τορδύλου σπέρματος β'. τευκρίου φύλλων, ὃ τινές φασιν εἶναι χαμαίδρυν, δραχμὴν μίαν,
ὑποκυστίδος χυλοῦ δραχμὰς β' [?] ". ὑπερικοῦ καρποῦ β'. ὑοσκυάμου σπέρματος δραχμὰς β'.
ῥοῦ Ποντικοῦ < β'. φοῦ < ἡ'.

14 158 ῥοὸς τοῦ ἐπὶ τὰ ὄψα < ε'. τριώβολον· κοτυληδόνης ρίζης < α'. ὀβολοὺς γ'. οἶνου καὶ μέλιτος τὸ
ἱκανόν. ἐγὼ οἶνον οὐ βάλλω. [Ποικίλαι τῶν πολλῶν ἀντίδοτοι πρὸς πολλὰ καὶ διάφορα πάθη.]
[Ἀντίδοτος Αἰλίου Γάλλου πρὸς ἄλλα καὶ πρὸς λυσοδοήκτους.] ἂ Νάρδου Συριακῆς < δ'.
σμύρνης < ἡ'. κινναμώμου < ιβ'. κασσίας μελαίνης ἴσον, κρόκου < ἡ'. κόστου < δ'. δαύκου
σπέρματος ἴσον, μήου ἴσον, οἱ δὲ μίαν, πετροσελίνου < δ'. πεπέρεως λευκοῦ κόκκους μ'.
βαλσάμου καρποῦ < δ'. ἀκόρου, ἀσάρου ἀνὰ ἴσον, σχοίνου < ἡ'. οἱ δὲ οὐ βάλλουσι. μέλιτος
ἐφθοῦ τὸ ἱκανόν, πληθος δίδεται ἐσθίειν. [Ἄλλη ἀντίδοτος Αἰλίου Γάλλου πρὸς τὰ ἐντὸς πάθη
ἐνεργής.] ἂ Κινναμώμου < στ'. κρόκου < β'. ὀβολοὺς γ'. πεπέρεως λευκοῦ < δ'. ὀβολοὺς β'. καὶ
μακροῦ δὲ < γ'. ὀβολοὺς γ'. ὀπίου < γ'. νάρδου Ἰνδικῆς < δ'. σμύρνης < δ'. ὀβολοὺς β'. ἀκόρου <
γ'. νάρδου Κελτικῆς < δ'. στύρακος μίαν, ὀβολοὺς β'. χαλβάνης < δ'. καστορίου < γ'.

14 159 ὀβολοὺς β'. κόστου < β'. ὀβολοὺς β'. μέλιτι φύρα, δίδεται καταπότια, τοῖς δὲ πότιμα. ἔστι δὲ
πεπτική καὶ ἀνώδυνος. [Ἀρωματικὴ ἀρίστη Γάλλου ποιοῦσα πρὸς πάντα.] ἂ Κινναμώμου
οὐγγίας ἥμισυ, κασσίας < α'. κρόκου δραχμῆς ἥμισυ, ἀμώμου < ε'. μαλαβάθρου < β'. σμύρνης <
[?] ". οἱ δὲ < α'. σχοίνου ἄνθους α'. κόστου οὐγγίας τὸ ἥμισυ, πεπέρεως < γ'. μέλιτος Ἀττικοῦ τὸ
ἄρκοῦν. ἐγὼ δὲ τοῦ κινναμώμου τὸ διπλοῦν, καὶ γίνεται καλλίων. [Ἀμβροσία Ἀρχιβίου ἱερά,
πρὸς πάντα τὰ ἐντὸς ποιοῦσα, ἥ χρῶμαι.] ἂ Ἀνίσου < δ'. σελίνου σπέρματος ἴσον, σμύρνης < α'.
πάνακος < α'. κινναμώμου < β'. πικρολώτου σπέρματος < β'. κασσίας < β'. νάρδου < β'. κρόκου <
β'. ὀβολοὺς γ'. πεπέρεως τριώβολον, ὀπίου μήκωνος < δ'. μέλιτος τὸ ἄρκοῦν. γίνεται πότιμα
πρὸς δυσεντερικοὺς μετὰ μυρτίτου κοτύλης τετάρτης καὶ ὕδατος, πρὸς ἥπαρ μετὰ μελικράτου
κοτύλης ἡμισείας, πρὸς ἀγρυπνίαν καὶ ὀφθαλμίαν καὶ πλευρίτιν μετὰ μελικράτου, πρὸς δὲ
κακοστομάχους μετὰ ῥοῖτου οἶνου κυάθους β'.

14 160 καὶ ὕδατος ἴσον. [Ἀντίδοτος Ἀντιπάτρου θηριακῆ, καὶ πρὸς ἀσπιδοδοήκτους, προδιδομένη καὶ
ἐπιτιδομένη, ἥ χρῶμαι.] ἂ Γεντιανῆς < δ'. τριφύλλου ρίζης < δ'. καὶ τοῦ καρποῦ < β'. πολίου < δ'.
ἀριστολοχίας λεπτῆς < β'. πευκεδάνου ρίζης ἴσον, χαλβάνης < β'. πετροσελίνου < δ'. πηγάνου
ἀγρίου γ'. πυρέθρου < α'. σταφίδος ἀγρίας ἴσον, ἀκόρου < γ'. βρυωνίας ρίζης < β'. πεπέρεως
λευκοῦ ἴσον, καὶ μακροῦ < γ'. ἀμμωνιακοῦ θυμιάματος < α'. τριώβολον, φλόμου, ἰδαίου
χαμαιπίτυος, χαμελαίας, πρασίου λεπτοῦ, κονύζης λεπτῆς, κυμίνου Αἰθιοπικοῦ, ὀποῦ μήκωνος,
καστορίου, μαράθρου σπέρματος, ἀγαρικοῦ, κασσίας κιρβάς, σχοίνου ἀνθούς, ῥήου ἀνὰ < β'.
δαύκου Κρητικοῦ < α'. ὀβολοὺς γ'. ὀποπάνακος ἴσον, σαγαπηνοῦ < β'. ὀβολοὺς γ'. ἀβροτόνου <
α'. ὀβολοὺς γ'. δικτάμνου ἴσον, στύρακος ἴσον, κινναμώμου < γ'. νάρδου < γ'. σμύρνης < δ'.
λιβανωτοῦ < α'. κρόκου < ἡ'. ἀνίσου < α'.

14 161

ὁποῦ Κυρηναϊκοῦ < α'. πιτυᾶς νεβροῦ < γ'. μέλι Ἀττικόν. ταύτης λαμβάνεται καρύου Ποντικοῦ μέγεθος εἰς προφυλακὴν. [Θηριακὴ Αἰλίου Γάλλου, ἥ χρῶμαι, καλή.] 2 Βρυωνίας ῥίζης < ιστ'. τριφύλλου σπέρματος, ὁποάνακος ἀνὰ < η'. ἀριστολοχίας λεπτῆς < ιβ'. λιβανωτίδος ῥίζης, ἴρεως Ἰλλυρικῆς, ζιγγιβέρεως, μηκωνείου ἀνὰ < η'. πηγάνου ἀγρίου σπέρματος < ιβ'. κυμίνου Αἰθιοπικοῦ < ιστ'. σμύρνης, κασσίας, καστορίου, σεσέλεως, ἥρυγγίου ῥίζης, ἐρπύλλου, ὁποῦ Κυρηναϊκοῦ, ἀνὰ < στ'. Μηδικοῦ < ιβ'. σαγαπηνοῦ < στ'. κρόκου < ε'. ἀλεύρου ὀροβίνου < κδ'. σὺν ὕδατι ἀνάπлатτε τριωβολιαίους τροχίσκους, δίδου σὺν οἴνῳ. [Θηριακὴ ἄλλη Αἰλίου Γάλλου σφόδρα ἐνεργής.] 2 Τριφύλλου σπέρματος < ιβ'. ἀριστολοχίας < στ'. ἡδυκροῦ μάγματος < η'. πενταφύλλου < δ'. ἐχίου βοτάνης < στ'. φιλοκράτου < ε'. σαγαπηνοῦ < δ'. πολίου < στ'. καστορίου < γ'. κρόκου < η'. σελίνου σπέρματος, ἀνίσου, μαράθρου, πετροσελίνου, ἀνὰ < στ'.

14 162 ὁποάνακος < δ'. ὁποβασάμου < στ'. σεσέλεως < δ'. κυμίνου Αἰθιοπικοῦ ἢ Θηβαίου < ε'. σμύρνης, σκορδίου, φοῦ, μήου ἀνὰ < στ'. ἀλύσσου Κρητικοῦ σπέρματος < στ'. ὀροβίνου ἀλεύρου < η'. λεῖος οἶνος παραχεῖται Ἀριούσιος, ἀνάπλασσε τροχίσκους, ἀνὰ τετρώβολον, ἓνα δίδου σὺν οἴνῳ Χίῳ ἀθαλάσσω ἀκράτῳ, κοτύλῃ ἡμισείᾳ. Θηριακὴ πρὸς τοὺς ἐντὸς πόνους, Εὐκλείδου Παλατιανοῦ, ἣν ἐσκεύασεν, ὡς ἔλεγεν Εὐκλείδης, ἐπὶ ἀσπιδοθήκτων. ταῦτα καὶ πρὸς πλευριτικούς καὶ πρὸς τεταρταίους, προεμηκόσι, μέγεθος καρύου Ποντικοῦ βήσσουσιν, ἀναφορικοῖς δι' ὕδατος, θηριοθήκτοις, σὺν οἴνῳ πλευριτικοῖς καὶ αἷμα ἀνάγουσι μεθ' ὕδατος κυάθων β'. καὶ ὄξους κυάθου ἑνός. 2 Καστορίου < στ'. ὁποάνακος, σαγαπηνοῦ, σεσέλεως, κάγχυρος, χαμαῖδρυς, χαμαιπίτυος πρασίου, ἀνὰ < ιστ'. στύρακος, ἀσφάλτου Ἰουδαϊκῆς, σμύρνης, ἀνὰ < ζ'. ὁποῦ μήκωνος < η'. μέλιτος λίτραν α'. πότιζε θηριοθήκτους, εἰ οἶόν τε ἡμεμηκότας, μετὰ χυλοῦ μελῆς πλείονος· εἰ δὲ μὴ, μετ' οἴνου < α'.

14 163 τοῦ φαρμάκου, ἣ καὶ πλέον· τεταρταῖοις, καρύου μέγεθος, χρῶ. [Θηριακὴ Ζήνωνος Λαοδικέως, ὡς Μηνουκιανὸς λαβὼν ἔδωκεν.] 2 Καρδαμώμου κεκαθαρμένου καὶ ἀφρημένου τῶν λοβῶν, ἐρπύλλου, σελίνου σπέρματος, βρυωνίας ῥίζης, τριφύλλου σπέρματος, ἀνίσου, πετροσελίνου, μαράθρου ῥίζης καὶ τοῦ σπέρματος, ἄμμεως, ἀριστολοχίας λεπτῆς, ὀροβίνου ἀλεύρου, ὁποάνακος, ἴσον ἐκάστου· κόψας ἰδίᾳ μίσγε, ἀναλάμβανε οἴνῳ αὐστηρῶ, καὶ ποίει τροχίσκους τριωβολιαίους. ὅταν ξηρανθῶσιν ἐν σκιᾷ, ἐχέτωσαν τὸ τριώβολον. πότιζε ἓνα σὺν δραχμαῖς δυσὶν ὕδατος τρεῖς τῆς ἡμέρας, καὶ ἅπαξ τῆς νυκτὸς ἓνα τροχίσκον. ὅτε δὲ πλεονάκεις, καὶ μάλιστα τοὺς συνεχῶς ἀπεμοῦντας, ποτὲ καὶ διὰ μυκτῆρων ἔγχει, ἐὰν μὴ δύνηται καταπίνειν, ἥδη καταφερομένοις, καὶ ἄλλως δυσχερεῖ συμπτώματι περιπεπτωκόσι. τοὺς δὲ μετὰ φλυκταινώσεως μελανουμένους τὸ δῆγμα καὶ ἄλλως ῥέοντας σάρκας ὡς ἔλκη κακοήθη ἔχοντας θεράπευε. Ἀντίδοτος πρὸς σπάσματα ποιοῦσα, καὶ ῥήγματα, αἱμοποϊκοὺς, σπληνικοὺς, ἥπατικοὺς, τοὺς περὶ κύστιν εἰλεώδεις, στομαχικοὺς, κοιλιακοὺς, πνευματώδεις, ἰκτερικοὺς.

14 164 πρὸς πάντας ἀγαθὴ διδόναι μέγεθος ἐλαίας μετ' οἶνομέλιτος. 2 Κινναμώμου, κόστου, ἀνὰ < στ'. νάρδου Συριακῆς < κ'. κρόκου, σμύρνης, μαλαβάθρου, ἀνὰ < η'. κασσίας < ιβ'. πεπέρεως λευκοῦ < ι'. λιβάνου < δ'. σχοίνου < ιστ'. νάρδου Ἰλλυρικῆς < ιβ'. Λημνίας < κ'. μήου, σεσέλεως, ἀνὰ < η'. σελίνου σπέρματος < δ'. στροβίλων < ιβ'. ἐρυσίμου < στ'. σικύου σπέρματος πεφωγμένου < στ'. τερμινθίνης < γ'. πετροσελίνου < δ'. ἀμώμου γ'. σκορδίου, πολίου, ὁποβασάμου, γεντιανῆς, κυμίνου Αἰθιοπικοῦ, ἀνὰ < ε'. πηγάνου ἀγρίου σπέρματος < γ'. ἀνίσου, τραγακάνθης, ἀνὰ < η'. φοῦ, στοιχάδος, κνεώρου, ἀνὰ < β'. τὸ ἐρύσιμον δι' ὀθονίου ἐν ὕδατι ἔψησον, ὥστε τὸ φάρμακον ἀναλαβεῖν, μίξον πᾶσι λείοις, εἴτα ἐπέμβαλε τὴν τραγάκανθαν ὕδατι βεβρεγμένην, δίδου ἡλίκον κύαμον Αἰγύπτιον, μετὰ κυάθων δύο δι' ὕδατος, ἀπυρέτοις δι' οἶνομέλιτος. Ἀντίδοτος Μιθριδάτειος, ὡς Ξενοκράτης παρὰ Νικοστράτῳ, πρὸς πάντα θανάσιμα, καὶ πρὸς θηριοθήκτους, δυσπεψίας, πνευματώσεις, στομαχικοὺς, κοιλιακοὺς, ἥπατικοὺς, σπληνικοὺς, ἰσχιαδικούς, νεφριτικούς, πλευριτικούς, περιπνευμονικούς.

- 14 165 ς Ὑποκιστίδος χυλοῦ < στ'. σκορδίου < ε'. καστορίου < δ'. πετροσελίνου < ε'. σεσέλεως < α'. λιβάνου < στ'. πολίου < β'. δαύκου Κρητικοῦ < ι'. πεπέρεως λευκοῦ < α'. ὀβολοὺς γ'. καὶ μακροῦ < α'. κόστου < δ'. τριώβολον, κινναμώμου β'. κρόκου < ε'. ὀβολοὺς γ'. κασσίας μελαίνης < δ'. νάρδου < η'. σμύρνης < η'. σχοίνου < δ'. ἀμώμου < β'. χαλβάνης < β'. τερμινθίνης < α'. ὀβολοὺς γ'. ὁποῦ μήκωνος < κ'. μέλιτι Ἀττικῷ δίδου, ὡς τὰς λοιπὰς. Ἀντίδοτος τυραννὶς καλουμένη, ὡς Νεῖλος Ἀντιπάτρου, ποιοῦσα πρὸς λιθιῶντας, καὶ τοὺς πνιγομένους. ἐκβάλλει καὶ τὰ ἐγκατεχόμενα δεύτερα καὶ ἔμβρυα. ἐπιληπτικοῖς, ποδαγρικοῖς, ἀρθριτικοῖς, ἰσχιαδικοῖς, ἄγουσα παχέα οὔρα πλεῖστα. πότιζε κυάθου μέγεθος οἶνομέλιτι καὶ πρὸς τὰ θανάσιμα, θηριοδῆκτοις οἶνω, ἐπιληπτικοῖς πυρέσσουσι, σὺν ὕδρομέλιτι.
- 14 166 ς Σκίγκου < η'. σμύρνης < κη'. Λημνίας μίλτου < δ'. νάρδου < η'. σχοίνου < δ'. κινναμώμου < κδ'. ῥίζης γλυκείας < κη'. σμύρνης < κ'. ἡρυγγίου < κδ'. ἀμώμου < ιβ'. καρδαμώμου < η'. κρόκου < η'. κεδρίδων μελαινῶν < ιβ'. μελιλώτου < ιβ'. ὑακινθίνου σπέρματος < δ'. πεπέρεως μακροῦ < δ'. καὶ λευκοῦ κόκκους πε'. σφονδυλίου < ιβ'. στοιχάδος < ε'. πυρέθρου < στ'. μαλάχης ἀγρίας σπέρματος < ιβ'. λευκοῦ σπέρματος < γ'. ὀποβαλσάμου δραχμὰς στ'. κόστου < η'. ὀβολὸν ἓνα, ἄμμεως δραχμὰς ιβ'. κοτυληδόνης ῥίζης δραχμὰς ιδ'. δαύκου σπέρματος < ιβ'. καρποβαλσάμου < δ'. ξυλοβαλσάμου δραχμὰς δ'. κασσίας < η'. κυμίνου Αἰθιοπικοῦ < δ'. ὠκίμου σπέρματος < η'. ἀκόρου < η'. οἰνάνθης < η'. σελίνου σπέρματος ιβ'. σαγαπηνοῦ < η'. καππάρεως ῥίζης < δ'. γεντιανῆς < ιδ'. περικλυμένου ῥίζης < η'. λιβάνου < η'. στύρακος < α'. κέγχρου ἀγρίας < κδ'. σμυρνίου ῥίζης < δ'. σισάρου σπέρματος < η'. ἀμμωνιακοῦ θυμιάματος < ιστ'. σεσέλεως < δ'. κάγχρυος < δ'. οἱ δὲ < α'. Ἰλλυρίδος < δ'.
- 14 167 ἀνίσου < δ'. χαμαιπίτυος < ιε'. χαμαῖδρος ἴσον, σμυρνίου σπέρματος < η'. ζιγγιβέρεως < ιδ'. κενταυρίου λεπτοῦ < η'. σταφυλίνου σπέρματος, μήου ἀνὰ < η'. καλάμου ῥίζης < δ'. μύρου καλοῦ κοτύλην α'. μέλιτος Ἀττικοῦ τὸ ἱκανόν. [Πρὸς τεταρταίους, ὡς Ἀρπαλος.] ς Σμύρνης < δ'. πεπέρεως μακροῦ ἢ λευκοῦ < β'. μηκωνείου < β'. καστορίου ὀβολοὺς γ' [?] ". καρδαμώμου < δ'. σαγαπηνοῦ < β'. λεῖα σὺν ὕδατι ἀνάπλασσε τροχίσκους, ἀνὰ ὀβολοὺς β'. τοῖς περιοδικοῖς σὺν οἶνου κυάθοις β'. ἀδριανοῦ, ἢ ἀμιναίου, καὶ ὕδατος πηγαίου ἀφηψημένου κυάθοις δ'. πυρέσσουσιν σὺν ὕδρομέλιτι. ποιεῖ δὲ καὶ πρὸς τὰς λοιπὰς περιόδους. ἐπεὶ δὲ καὶ πρὸς τοὺς δηχθέντας ἢ νυχθέντας ὑπὸ τινος τῶν ἰοβόλων ζῶων, ἅμα τοῖς προγεγραμμένοις φαρμάκοις, ἐπέγραψαν οἱ περὶ τὸν Ἀσκληπιάδην τε καὶ Δαμοκράτην, διὰ τοῦτο καὶ βέλτιον ἔδοξεν εἶναι κατὰ τὸ προκείμενον τοῦτο βιβλίον ἐφεξῆς αὐτὰ προσθεῖναι, καὶ πρῶτά γε τὰ τοῦ Ἀσκληπιάδου. [Τὰ ὑπὸ τοῦ Ἀσκληπιάδου γεγραμμένα κατὰ τὸ ε'.
- 14 168 τῶν Ἀσωνος, πρὸς τὰς ἐκ τῶν ἰοβόλων βλάβας.] [Πόμα λυσοδῆκτοις προφυλακτικὸν σφόδρα γενναῖον.] ς Λυκίου Ἰνδικοῦ ὡς καλλίστου δίδου ὀβολοὺς γ'. μεθ' ὕδατος, καὶ ἱερᾶς βοτάνης μικρόν τι παραπλέκων, δίδου ἑφ' ἡμέρας ἱκανάς. δίδου δὲ καὶ χωρὶς ὕδατος εἰς ὠδὸν ροφητὸν βαλὼν τὸ λύκιον. [Ἄλλη.] ς Καστορίου < α'. ῥοδίνου λευκοῦ κύαθον, δίδου πίνειν δεύτερον τῆς ἡμέρας καὶ διαλείπων, κενοῦ ἀψινθίου ἀφεψημάτι ἀλῶν ἐπεμβεβλημένων τοσοῦτων, ὥστε τὸ ἐνειμμένον σφοδρότερον εἶναι. Ἀντωνίνου Κώου. Ἀλυσσον βοτάνην κόψας καὶ σήσας, ἀπόθου, ἐν τῇ χρήσει δίδου κοχλιάριον λυσοδῆκτοις, μεθ' ὕδατος καὶ ὕδρομέλιτος κυάθων γ'. ἀπὸ α'. ἡμέρας, καλὸν μὲν εἰ ἐπὶ ἡμέρας μ'. εἰ δὲ μή γε, ἐπὶ τὰς πρῶτας ἡμέρας ζ'. ἄλυσσος δὲ ἐστὶ βοτάνη τῷ πρασίῳ παρεμφέρουσα, τραχυτέρα δὲ, καὶ μᾶλλον ἀκανθώδης περὶ τὰ σφαιρία, ἄνθος δὲ φέρει κυανίζον. ταύτην χρή συλλέγειν ἐν τοῖς ὑπὸ κύνα καύμασι, καὶ ξηράναντας κόπτειν, καὶ σήθειν, καὶ φυλάττειν ἀδιάπνευστον.
- 14 169 Ἄλλη ἔνδοξος πάνυ. ς Μιθρέου καρκίνων ποταμίων ἐπὶ κλημάτων λευκῆς ἀμπέλου κεκαυμένων καὶ τετριμμένων μύστρα ι'. ῥίζης γεντιανῆς μύστρα γ'. τερμινθίνης μύστρα β'. δίδου δηχθεῖσιν εὐθέως μετ' οἶνου ἀκράτου παλαιοῦ κυάθων γ'. ἢ ὀλίγῳ πλέονος, ἢ ἐλάττονος.

δεῖ γὰρ παραμετρεῖν ταῖς ἡλικίαις καὶ τὴν δύναμιν τῶν δηχθέντων· δίδου ἐπὶ ἡμέρας γ'. τοῖς δὲ ὕστερον τῆς α'. ἡμέρας, ἢ τῆς β'. ἢ καὶ τῆς γ'. μέλλουσι λαμβάνειν τὸ φάρμακον, ἐπιμηχανητέον, ὥστε τὸ ἅπαξ διδόμενον τῆς ἡμέρας, τοῦτο τριπλοῦν, καὶ διπλοῦν τοῦ φαρμάκου διδόναι, ὁ γὰρ οἶνος αὐτάρκης, ἐκπληρώσαντα δὲ τὸ ἐλλεῖπον τῶν ἡμερῶν, διδόναι καρκίνων ποταμίων μύστρον ἔν, καὶ γεντιανῆς μύστρα β'. ἐπ' ἄλλας ἡμέρας γ'. μετ' οἴνου κυάθων γ'. τὸ δὲ λεγόμενόν ἐστι τοιοῦτον. τοῖς μὲν εὐθέως δηχθεῖσι διδόναι καρκίνων μύστρον, καὶ γεντιανῆς μύστρα β'. καὶ οἴνου ἀκράτου κυάθους γ'. καθ' ἐκάστην ἐπὶ ἡμέρας στ'. εἰ δέ τις ἀφυστερήσῃ τῆς θεραπείας, εἰ μὲν δευτεραίος εἴη, λαμβάνειν τοῦ φαρμάκου τὸ διπλοῦν, ὁ γὰρ οἶνος αὐτάρκης.

14 170 εἰ δὲ τριταῖος, λαμβανέτω τριπλοῦν. μετὰ δὲ ταῦτα τρεῖς ἐπ' ἄλλας ἡμέρας λαμβανέτω, ὅπερ ἔθος ἔχει, καθ' ἐκάστην ἡμέραν λαμβάνειν. τὸ φάρμακον ποθὲν, ἱκανὴν ἀσφάλειαν ποιεῖ, ὥστε μὴ περιπεσεῖν τῷ ὕδροφόβῳ. [Κρατίππου ἀνδρὸς, καὶ ἐπισήμου καὶ κυνοτρόφου.] 2 Καρκίνων < κ'. σμύρνης < β'. κρόκου < α' [?] ". γεντιανῆς < α'. πεπέρεως λευκοῦ κόκκους ι'. οἴνου ὅσον ἔξαρκεῖ εἰς ἀνάληψιν. ἢ δόσις < α'. μετ' οἴνου κυάθων γ'. κεκραμένον. [Ἄλλη, ἣ ἐχρήσατο Ἦρας ὁ Καππαδόκης.] 2 Σκορδίου < β'. πεπέρεως λευκοῦ < β' [?] ". ὀπίου < γ'. ὀποῦ Κυρηναϊκοῦ < γ' [?] ". κάγχρυς < δ'. γεντιανῆς, πηγάνου ἀγρίου σπέρματος, μίλτου Λημνίας, ἀνὰ < ε'. σμύρνης < ζ'. ὀποβαλσάμου < η'. σκεύαζε οἴνῳ, καὶ ἀναλάμβανε μέλιτι ἐφθῶ, ὕστερον ἐπιβαλὼν τὸ ὀποβάλσαμον, καὶ δίδου εὐτονωτέροις κυάμου Αἰγυπτίου. τὸ διπλοῦν, καὶ ὕδατος θερμοῦ κυάθους γ'. [Ἄλλη Αἰλίου Γάλλου, ὡς Βελχιόνιος ἔφη παρὰ Καίσαρος εἰληφέναι.

14 171] 2 Πολίου, ὀποῦ Κυρηναϊκοῦ, ἀνὰ < γ' [?] ". κάγχρυς, πηγάνου ἀγρίου σπέρματος, ἀνὰ < δ'. γεντιανῆς, μίλτου Λημνίας, ἀνὰ < ε'. σμύρνης < στ'. ἢ ζ'. ὀποβαλσάμου < η'. σκορδίου, πεπέρεως, ἀνὰ < ιβ'. μέλιτι ἀναλάμβανε. [Ζήνωνος Λαοδικέως λυσοδοήκτοις. ἔστι δὲ καὶ θηριακὴ ἀγαθή.] 2 Πετροσελίνου σπέρματος, ἄμμεως, ἀνίσου, ἐρπύλλου, βρυωνίας ρίζης, μαράθρου σπέρματος, ὀροβίνου ἀλεύρου, ἀριστολοχίας μακρᾶς, τριφύλλου σπέρματος, ὀποπάνακος, καρδαμώμου τῶν λοβῶν χωρὶς τῆς ἐντεριώνης, ἀνὰ < δ'. τὸν ὀποπάνακα οἴνῳ διαλύσας, ἔχε ἐν ἐτοίμῳ· τὰ δὲ ξηρὰ κόψας καὶ σήσας λεπτῷ κοσκίνῳ, φυράσας καὶ τῷ ὀποπάνακι μίξας, ἀνάπλασσε τροχίσκους, καὶ ξήραινεν ἐν σκιᾷ, καὶ δίδου λυσοδοήκτοις < α'. μετ' οἴνου ἀκράτου κυάθων γ'. ἐπὶ ἡμέρας γ'. τοῖς δὲ ἤδη κατισχομένοις δίδου μετὰ ὕδατος ψυχροῦ. τὸ φάρμακον εἰς Διόνυσον ἀναφέρεται τὸν Μιλήσιον. [Κλαυδίου Ἀπολλωνίου φάρμακον ἐπιτετευγμένον λυσοδοήκτοις.

14 172 ἔστι καὶ θηριακὴ.] 2 Τριφύλλου σπέρματος, μαράθρου ρίζης, ἀνὰ < στ'. σκίλλης τῶν φύλλων ξηρῶν, ἀριστολοχίας μακρᾶς, ἀνὰ < ε'. σκίγκου, ἐρπύλλου κλάδων, ἀνὰ < δ'. καρδαμώμου κεκαθαρμένου, γλυκυρρίζης, ἀνὰ < γ'. ἄμμεως, πηγάνου ρίζης, ἀνὰ < β'. ὀποπάνακος, ὀποῦ Κυρηναϊκοῦ, ἀνὰ < α'. οἴνου Φαλερίνου ξέστας γ'. καὶ καρκίνων θαλασσίων κεκαυμένων λίτρας γ'. εἰς τὸν οἶνον ἔα βρέχεσθαι, καὶ ὅταν συμπίωσι, λεάνας ἐπιμελῶς, ἔχε ἐν ἐτοίμῳ. τὰ δὲ ξηρὰ κόψας, καὶ σήσας λεπτῷ κοσκίνῳ, μίξας τοῖς καρκίνοις, ἀνάπλασσε τροχίσκους, καὶ δίδου τριώβολον μετ' οἴνου ἀκράτου κυάθου α' [?] ". ἐπὶ ἡμέρας γ'. καὶ περὶ μὲν τούτων ἐπὶ τοσοῦτον. συναπτέον δὲ τούτοις καὶ τὰς τῶν ἔξωθεν ἐπιτιθεμένας σκευασίας. [Μενίππου πρὸς λυσοδοήκτους, ἣ ἐχρήσατο Πέλοψ.] 2 Πίσσης Βρυττίας λίτραν α'. ὀποπάνακος γο δ'. ὄξους ξέστην ἓνα. διάλυε τὸν ὀποπάνακα καὶ ὄξους κυάθοις δ'. καὶ τὸ λειπόμενον ὑγρὸν μετὰ τῆς πίσης ἔψε, καὶ ὅταν ἀναλωθῇ ἐπίβαλλε τὸν ὀποπάνακα, καὶ τήρει μὴ ἀναζέσῃ· καὶ ὅταν εὖ ἔχη, ἐμπλάσας ποιεῖ σπλήνια εὐμεγέθη, καὶ κατὰ τοῦ δῆγματος ἐπιτίθει.

14 173 δεῖ δὲ τὸ ἔλκος παραφυλάττειν ἐπὶ ἡμέρας μ'. [Μενελάου λυσοδοήκτοις, ποιεῖ καὶ πρὸς αἰγίλωπας καὶ παντὸς ἐρπετοῦ πληγὴν.] 2 Νίτρου ἐρυθροῦ < β'. τρυγὸς οἴνου κεκαυμένης < ζ'. ἀμμωνιακοῦ θυμιάματος < ζ'. στέατος αἰγείου λίτραν α'. ἐλαίου λίτραν α' [?] ". κηροῦ λίτρας β'. ὕδατος ξέστην ἓνα. τρεῖς ἀμμωνιακὸν μεθ' ὕδατος, ὥστε γλοιοῦ σχεῖν τὸ πάθος τὸ δ'

ὑπολειπόμενον τοῦ ὕδατος ἔψε μετὰ νίτρου καὶ τῆς τρυγός. καὶ ὅταν συστῇ, ἐπίβαλλε τὰ τηκτά. καὶ ὅταν διαλυθῇ, ἄρας ἀπὸ τοῦ πυρὸς, ἐπίβαλλε ἀμμωνιακὸν, καὶ ἑκάτερα εἰς θυνείαν, καὶ καταμαλάξας ἐπιμελῶς ἀνελόμενος χρῶ. Λευκὴ Βαφούλλου, ἥ ἦρα πρὸς λυσοδοήκτους ἔξωθεν ἐπιτιθεμένη, δίδεται καὶ καταπότιον ἐξ αὐτῆς καρύου Ποντικοῦ τὸ μέγεθος, καὶ καταπίνεται ἐπὶ ἡμέρας μ'. καὶ μάλιστα τοῖς κεκρατημένοις, ῥύεται γὰρ τοῦ κινδύνου. ἐπιτίθεται δὲ τῷ τραύματι, καὶ παρὰ μίαν ἢ λύσις γίνεται, καὶ διὰ τοῦτο δεῖ λύειν παρὰ μίαν, καὶ ἀποσπογγίζειν τὴν ἀπὸ τοῦ ἔλκους μελανίαν, καὶ τοῦτο ποιεῖν, ἄχρις οὗ λευκὸν παραμείνῃ τὸ φάρμακον.

14 174 ἔχει δὲ οὕτως. ὁ Κηροῦ Ποντικοῦ λίτρας β'. λιθαργύρου, ψιμυθίου, ἀνὰ λίτραν μίαν, ἐλαίου παλαιοῦ ξέστην ἓνα, σμύρνης, μυελοῦ ἐλαφείου, ἀνὰ < β'. λιβάνου ἄρρενος < α'. ἔψε τὴν λιθαργύρον ἐλαίῳ, καὶ ὅταν μεταβάλλῃ, κατάπαυσε τὸ ψιμύθιον, καὶ ἐπίβαλλε κηρόν· καὶ ὅταν ἀμόλυντος γένηται, ὑφελὼν τὸ πῦρ, ἀποδίδου τὸν μυελὸν, ἐπιπάσσω σμύρναν, καὶ λιβανωτὸν, καὶ μαλάσσω χρῶ. ἐν ἄλλαις γραφαῖς οὕτως ἔχει. ὁ Κηροῦ λίτρας β'. ψιμυθίου, λιθαργύρου, ἀνὰ λίτραν μίαν, ἐλαίου παλαιοῦ ξέστην ἓνα, σμύρνης, λιβανωτοῦ, μυελοῦ ἐλαφείου, ἀνὰ < α'. ἐλαίου παλαιοῦ κοτύλην α'. [Ἐν ἄλλαις οὕτως ἔχει.] ὁ Κηροῦ Ποντικοῦ λίτραν α'. ψιμυθίου, λιθαργύρου, ἀνὰ < γ'. λιβάνου, σμύρνης, μυελοῦ ἐλαφείου, ἀνὰ γο [?] ". < α'. ἐλαίου παλαιοῦ < δ'. [Βασιλικὴ πρὸς λυσοδοήκτους, φάρμακον ἐπιτετευγμένον, ὃ κωλύει περιπεσεῖν τῷ λεγομένῳ ὑδροφόβῳ.

14 175 ταύτην Σεβαστὴ ἔσχε συγκειμένην αἰεῖ.] ὁ Ἄλδος ἀμμωνιακοῦ, ὁποῦ Κυρηναϊκοῦ, ἀνὰ < β'. ἐὰν δὲ μὴ παρῇ Κυρηναϊκός, τοῦ Συριακοῦ τὸ διπλοῦν. πιτυᾶς βάλλε λαγωῦ < δ'. ἴρεως Ἰλλυρικῆς, καστορίου Κοντικοῦ, ἀνὰ < ε'. σύκων ὀλύνθων ὁποῦ πεπηγότος ξηροῦ, τὸ ἴσον. εἰ δὲ μὴ, ὕρου τὸ διπλοῦν· στέατος ὑαίνης < η'. ῥητίνης τερμινθίνης < θ'. κυνὸς μελαίνης, ὑαίνης, ἀνὰ < ια'. κηροῦ Ποντικοῦ < λστ'. ἐλαίου παλαιοῦ κυάθους δύο, ὄξους σκιλλητικοῦ κυάθους γ'. τὰ ξηρὰ τρίβε μετ' ὄξους, τὰ δὲ τηκτά τήκεται, εἴτα ἐπιβάλλεται τοῖς τετριμμένοις, καὶ εἰς χρῆσιν ἐπιτήδειον γίνεται. [Τὰ τῶν ἐντός τε καὶ τῶν ἐκτός πρὸς σκορπιοδοήκτους φάρμακα.] [Πρὸς δὲ τὰς τῶν σκορπίων πληγὰς χρηστὸν ταῖς ὑπογεγραμμέναις σκευασίαις. σκορπιοδοήκτοις καὶ πρὸς φαλαγγίων δῆγματα ἐχρήσατο Διόφαντος.] ὁ Ἀριστολοχίας < δ'. πεπέρεως < β'. ὀπίου < α'. πυρέθρου < δ'. ἀνάπλαττε τροχίσκους κυάμου Αἰγυπτίου τὸ μέγεθος, καὶ δίδου καταπίνειν β'.

14 176 καὶ οἴνου ἀκράτου κυάθους β'. [Ἄλλο πρὸς σκορπίους καὶ τὰ δηκτά.] ὁ Ἀριστολοχίας, ζιγγιβέρεως, ἀνὰ < η'. καλαμίνθης, πηγάνου ἀγρίου καρποῦ, ἀνὰ τριώβολον, πεπέρεως διώβολον. φύρα αἵματι χελώνης, καὶ ἀνάπλασσε τροχίσκους τριωβολιαίους, καὶ δίδου μετ' οἴνου ἀκράτου. [Ἄλλο.] ὁ Κυμίνου Αἰθιοπικοῦ, θείου ἀπύρου, πεπέρεως λευκοῦ, ἀνὰ < β'. καστορίου, σιλφίου, τριφύλλου, ἀνὰ < α'. οἴνῳ ἀνάπλασσε καὶ δίδου μετ' οἴνου ἀκράτου. [Πρὸς τοὺς ἐπικινδύνως πεπληγμένους ὑπὸ σκορπίων, ἢ φαλαγγίων, καὶ παντὸς ἐρπετοῦ.] ὁ Πηγάνου ἀγρίου καρποῦ, εὐζώμου καρποῦ, πυρέθρου, στύρακος, θείου ἀπύρου, ἀνὰ < στ'. καστορίου < β'. ἀνάπλασσε αἵματι χελώνης, καὶ δίδου τετρώβολον μετ' οἴνου ἀκράτου, ἢ ὄξους ἡμικοτυλίου. [Ἀνώδυνον φάρμακον ἐπιτετευγμένον πρὸς σκορπίων καὶ φαλαγγίων, καὶ παντὸς ἐρπετοῦ πληγὰς, ποιεῖ καὶ ταῖς δυστοκούσαις.

14 177 ἐπιγράφεται δὲ Καλλίστη.] ὁ Σμύρνης, καστορίου, στύρακος, ἀνὰ < α'. ὀπίου < β'. χαλβάνης < γ'. σελίνου σπέρματος ὀξύβαφον, ἀνίσου τὸ ἴσον, πεπέρεως κόκκους λ'. ἀνάπλαττε δι' οἴνου, καὶ δίδου < α'. μετ' οἴνου κοτύλης μιᾶς. τὸ φάρμακον ἄγαν ἐστὶ καλόν. [Ἀβασκάντου ἱατροῦντος ἐν Λουγδούνῳ.] ὁ Πεπέρεως λευκοῦ, κόκκους κ'. καστορίου, ὀπίου, κρόκου, σμύρνης, ἴρεως Ἰλλυρικῆς, σταφίδος ἀγρίας, χαμαίδρου, βρυωνίας ῥίζης, πυρέθρου, ἑκάστου τὸ ἴσον, οἴνῳ ἀνάπλαττε, καὶ δίδου < α'. μετ' οἴνου ἀκράτου κυάθους γ'. Ἀντίδοτος σκορπιακὴ, καὶ ἀδιάπτωτος, μετὰ σπουδῆς ἡμῖν δοθεῖσα, ὑπὸ τίνος τῶν τὴν Λιβύην οἰκούντων ταύτη

χρωμένον· ἀπήλλαττε παντὸς κινδύνου τοὺς σκορπιόδηκτους. ἔστι δὲ προφυλακτικὴ ἀγαθή.
πίνεται δὲ ὑπὸ τῶν μηδέπω πεπληγόντων πρὸς ἀσφάλειαν τῶν ἐσομένων. 21 Θείου ἀπύρου,
θείου ὀρυκτοῦ, ἀνὰ λίτρας β'. πεπέρεως λευκοῦ < δ'. ὀποάνακος, βράθυος, λιβάνου ἄρρενος
ἀνὰ < γ'. ἀριστολοχίας στρογγύλης, πευκεδάνου, σμύρνης, κενταυρίου, ἐρπύλλου, χαμαΐδρους,
χαμαιπίτυος, σκορπιακῆς βοτάνης, ἀναγαλλίδος, ἀσφάλτου ἀνὰ < β'.

14 178 γέγραπται δὲ ἐν τῇ γραφῇ, καὶ Ῥωμαῖσι ἐρβανικάτου κέστρου < β'. τουτέστι βετονικῆς, μυελοῦ
ἐλαφείου, κροκοδείλου χερσαίου τῆς σαρκὸς, ἢ τοῦ λεγομένου σκίγκου, ἀνὰ < α'. ἕκαστον δὲ
τῶν εἰρημένων κόπτεται καὶ σήθεται λεπτοτάτῳ κοσκίνῳ, εἴθ' ὁμοῦ μίγνυται καὶ
ἀδιάπνευστον φυλάττεται. ἐν δὲ τῇ χρήσει δίδου τοῖς πεπονθόσι κοχλιάριον, καὶ οἶνου ἀκράτου
κυάθους β'. προφυλακτικῆς δὲ χάριν ἐπ' ἐνιαυτὸν πινέτωσαν, ὥστε ἀκινδύνως διάγειν τοὺς
παθησομένους. δεῖ δὲ τοὺς ἀρχῇ πίνοντας τοῦτο τὸ φάρμακον ἔνεκεν προφυλακῆς ἐν ἐκείνῃ τῇ
ἡμέρᾳ μῆτε λούσασθαι μῆτε συνουσιάζειν. [Παρὰ Ζωΐλου, ἧ ἐχρήσατο Ἐπαφρόδιτος ὁ
Καρχηδόνιος. ἄπονον ποιεῖ παραχρῆμα, ἔστι δὲ καὶ προφυλακτικὴ ἀγαθή, ἐνιαυτὸν πινομένη.]
21 Θείου ἀπύρου λίτρας δ'. λιβάνου λίτραν α'. βράθυος, στοιχάδος, ἀριστολοχίας ἀνὰ < στ'.
σμύρνης < ε'. μυελοῦ ἐλαφείου, ὀποάνακος ἀνὰ < δ'. δικτάμνου Κρητικοῦ < γ'. ἀσφάλτου,
ἐρπύλλου, σκορδίου, ῥοῦ, τριφύλλου, κενταυρίου, χαμαΐδρους, πεπέρεως λευκοῦ, ἀβροτόνου,
κέστρου, πολίου, πιτυῶν ἐριφείων, ἀναγαλλίδος ἀνὰ < β'.

14 179 κροκοδείλου χερσαίου < ι'. σκεύαζε καθάπερ εἴρηται, καὶ δίδου τοῖς πεπονθόσι κοχλιάριον, καὶ
οἶνου ἀκράτου κύαθον. ποιεῖ δὲ καὶ πρὸς φυλακὴν, ἐνιαυτοῦ ἅπαξ δοθεῖσα. [Ἐπίθεμα
σκορπιόπληκτων.] 21 Δάφνης φύλλα ἐψήσας μετ' οἶνου, καὶ τρίψας ἐπιτίθει, ἢ κρίνων τὰς ῥίζας
τρίψας μετ' ὄξους, ἐπιτίθει. [Ἄλλο.] 21 Ἀριστολοχίας ἐν οἴνῳ ἠψημένης, καὶ πηγάνου
ἀκρεμόνων, καὶ νίτρου τὸ ἴσον τρίψας μετ' οἶνου, ἐπιτίθει. [Ἄλλο.] 21 Καρκίνων ποταμίων,
κάγχρυος, σταφίδος ἀγρίας, πηγάνου τὸ ἴσον μετ' οἶνου, ἐπιτίθει. [Ἄλλο.] 21 Χαμαιμήλων, καὶ
μελανθίου, καὶ νίτρου ἐρυθροῦ τὸ ἴσον, τρίψας μετ' ὄξους, ἐπιτίθει. [Ἀραβᾶ Θηβαίου,
ἐπιτετευγμένον φάρμακον, πρὸς σκορπίου πληγὰς.] 21 Χαλβάνης, τερμινθίνης ἀνὰ < β'.
σταφίδος ἀγρίας, πυρέθρου, θείου ἀπύρου, ἀνὰ < α'.

14 180 σμύρνης, πεπέρεως, ἀνὰ < α' [?] ". πίσης ὑγρᾶς τὸ αὐτάρκες. [Διάφορα πρὸς τὰ τῶν φαλαγγίων
δήγματα φάρμακα.] [Πρὸς φαλαγγίων δήγματα Χαρίτωνος ὀχλαγωγοῦ.] 21 Σπονδυλίου καρποῦ,
καλαμινθίνης τὸ ἴσον, τρίψας ὁμοῦ, δίδου ὅσον < α'. μετ' οἶνου κυάθων β'. πλεονάκις τῆς
ἡμέρας. ταύτῃ Χαρίτων χρώμενος περιήκει τὰς πανηγύρεις, ἀρήγειν βουλόμενος τοῖς
δακνομένοις. [Ἄλλο. Σιμμία τοῦ Μηδίου.] 21 Ὁποῦ Κυρηναϊκοῦ, δαύκου Κρητικοῦ σπέρματος,
ἡδυόσμου ξηροῦ, νάρδου Ἰνδικῆς, ἐκάστου τὸ ἴσον, ἀνάπλασσε δι' ὄξους, καὶ δίδου < α'. μετ'
ὄξους κυάθων δ'. καὶ πιόντα εἰς θερμὸν ὕδωρ κάθιε. [Ἀνδρέου, πρὸς φαλαγγιοδήκτους.] 21
Ἀσταφίδος ἀγρίας, πυρέθρου, σμύρνης, ὀπίου, βρυωνίας, χαλβάνης ἴσον ἐκάστου, ἀνάπλασσε
μετ' οἶνου εὐώδους, καὶ διδοὺς < α'. μετὰ γλυκεὸς κοτύλης μίας. [Ἄλλο, σφόδρα γενναῖον.

14 181] 21 Κάγχρυος, πηγάνου ἀγρίου καρποῦ, πεπέρεως λευκοῦ, ἀσταφίδος ἀγρίας, σμύρνης, ἐκάστου
< α'. κυπρίου ῥίζης < β'. ἀνάπλαττε μετ' οἶνου εὐώδους κυάθων δ'. καὶ μέλιτος κύαθον α'. [Πρὸς
φαλάγγια, καὶ σκορπίους, καὶ παντὸς ἐρπετοῦ πληγὰς, ὡς ἐχρήσατο Διόφαντος.] 21 Καστορίου,
πεπέρεως λευκοῦ, σμύρνης, ὀποῦ μήκωνος, ἐκάστου τὸ ἴσον, οἴνῳ διαλύσας ἀνάπλαττε
τροχίσκους καὶ διδοὺς τριώβολον μετ' οἶνου ἀκράτου κυάθων γ'. ὡς Διόφαντος. [Ἄλλη.] 21
Μανδραγόρου φλοιοῦ ῥίζης, πεπέρεως λευκοῦ, καστορίου, ὀποῦ μήκωνος, ἐκάστου τὸ ἴσον,
σκεύαζε, καὶ δίδου καθὰ προεῖρηται. Ἄλλη ἐκ τῶν Ἀπολλοδώρου, ἣν καὶ ὁ Ταραντῖνος ἐν τῷ
πρὸς Ἀστυδάμαντα ἀναγράφει, πρὸς παντὸς θηρίου πληγὴν, καὶ τὰ σφοδρότατα τῶν
ἀλγημάτων, καὶ πνίγας ὑστερικᾶς. 21 Κωνείου χυλοῦ, ὑοσκυάμου, ἀνὰ < δ'. καστορίου,
πεπέρεως λευκοῦ, κόστου, σμύρνης, ὀπίου, ἀνὰ < α'. ταῦτα λεάνας καὶ ἐπιβαλὼν κυάθους β'.

γλυκέος, τρῖβε ἡλιάζων, ἕως συστραφῆ, καὶ ἀνάπλαττε τροχίσκους κυάμου Ἑλληνικοῦ τὸ μέγεθος, καὶ δίδου μετ' οἴνου κυάθων β'.

14 182 [Ἄλλη Ἡρακλείδου Ταραντίνου πρὸς φαλάγγια, καὶ παντὸς ἔρπετοῦ πληγὰς, τὸ δ' αὐτὸ πινόμενον βοηθεῖ.] ᾠ Κάγχρυος, πηγάνου ἀγρίου σπέρματος, πεπέρεως λευκοῦ, σμύρνης, κόκκου κινιδίου, κόστου, πυρέθρου, ἀσταφίδος ἀγρίας, ἐκάστου τὸ ἴσον, κυέρου διπλοῦν, ὅξει διαλύσας καὶ μέλιτι ἀναλαβὼν, ἐπιτίθει. [Ἄλλη πρὸς φαλάγγια, καὶ παντὸς ἰοβόλου ἔρπετοῦ πληγὴν.] ᾠ Ἀσταφίδος ἀγρίας, πυρέθρου, σμύρνης, ὁποῦ Λιβυκοῦ, ἀνὰ < δ'. βρυωνίας ρίζης, χαλβάνης ἴσον, ὅξει διαλύσας, καὶ μέλιτι ἀναλαβὼν ἐπιτίθει. τὸ δ' αὐτὸ καὶ πινόμενον σφόδρα βοηθεῖ. ἐπίθεμα πρὸς φαλαγγίων πληγὰς καὶ παντὸς ἔρπετοῦ. τὸ δ' αὐτὸ καὶ πινόμενον βοηθεῖ. τούτῳ Σιμμίας ὁ ὀχλαγωγὸς ἐχρήσατο. ᾠ Θείου ἀπύρου, χαλβάνης ἀνὰ < δ'. ὁποῦ Λιβυκοῦ, καρύων Ποντικῶν κεκαθαρμένων, ἀνὰ < β'. οἴνω διαλύσας καὶ μέλιτι ἀναλαβὼν ἐπιτίθει. [Ἄλλη.

14 183] ᾠ Πηγάνου ἀγρίου σπέρματος, ἀγρίας ἀσταφίδος, εὐζώμου σπέρματος, κάγχρυος, ἄγνου καρποῦ, κυπαρίσσου τῶν σφαιρίων, ἀνὰ ὀξύβαφον. ὅξει διαλύσας καὶ μέλιτι ἀναλαβὼν, ἐπίθες. τὸ δ' αὐτὸ καὶ πινόμενον βοηθεῖ. [Φάρμακα πρὸς ἐchioδήκτους, ἐν οἷς καὶ ἡ Ἀντιόχου θηριακὴ περιέχεται, ἦν Πλίνιος φησι παρὰ πυλῶν Ἀσκληπιοῦ ἀναγεγράφθαι.] Καὶ ταῦτα μὲν ἐπὶ τοσοῦτον. ἐπὶ δὲ τῶν ἐchioδήκτων χρηστέον ταῖς ὑπογεγραμμέναις σκευασίαις. [Πρὸς ἐchioδήκτους Δωροθέου Ἡλίου.] Λέγει δὲ οὕτως. ποτήμασι μὲν οὖν ἐχρησάμην ἀπλοῖς τοῖς δι' ὅξους· ὅξος γὰρ ὅσον ἡμικοτύλιον θερμανθὲν καὶ ποθὲν ὠφελεῖ. ᾠ Ἀριστολοχίας ὅσον < β'. τοῦ φλοιοῦ ἐν οἴνω, ἢ ὅξει κοτύλας ἡμισείας. καὶ ᾠ Τριφύλλου καρποῦ ὅσον τριώβολον ἐν οἴνω κυάθου ἡμισυ. καὶ πάνακος τοῦ χειρωνείου < β'. ἐν ὀξει. καὶ πιτυᾶς νεβρείας < α'. ἐν οἴνω. καὶ χελώνης θαλασσίας ἐξηραμμένου αἵματος < β'. ἐν ὀξει. [Τῶν δὲ συνθέτων, ἡ μὲν παρ' Ἀπολλοδώρου τεθειμένη, καὶ ὑπὸ Σωστράτου ἐπαινουμένη, καὶ πάντων δὲ τῶν μετενεγκόντων παρ' αὐτοῦ, ἡ διὰ τοῦ αἵματος τοῦ χελώνης ἐστὶν ἥδε.

14 184] ᾠ Κυμίνου ἀγρίου σπέρματος ὀξύβαφον, χελώνης θαλασσίας αἵματος ξηροῦ < δ'. στατήρας β'. πιτυᾶς νεβροῦ, εἰ δὲ μὴ, λαγωῦ < γ'. ἐριφείου αἵματος < δ'. πάντα μίξας, καὶ οἴνω βελτίστῳ ἀναλαβὼν, ἀπόθου. ἐν δὲ τῇ χρήσει λαβὼν ἐλαίας τὸ μέγεθος, τρίψας μετ' οἴνου, ὡς βελτίστου, κυάθου ἡμισυ δίδου πίνειν. ἐὰν δὲ ἀπεμέσει τὸ φάρμακον, πάλιν δίδου ἐλαίας τὸ ἡμισυ, καθὰ προεῖρηται, καὶ πάλιν εἰ ἀποβάλλειν, ἐκ τρίτου δίδου κυάμου Αἰγυπτίου τὸ μέγεθος, καθὰ προεῖρηται. [Ἡ τοῦ ἀγροίκου ἐchioδήκτου.] ᾠ Τριφύλλου, στάχυος, ὀρόβου ἡλεσμένου, πηγάνου ἀγρίου σπέρματος, ἀριστολοχίας στρογγύλης, ἀνὰ < η'. οἴνω διαλύσας ἀνάπλαττε τροχίσκους, καὶ δίδου < α'. μετ' οἴνου κυάθων γ'. δις καὶ τρίς τῆς ἡμέρας. [Ἄλλη τῶν παρ' Εὐδήμου ἐμμέτρως ἀναγεγραμμένη, θηριακὴ Ἀντιόχου τοῦ Φιλομήτορος, ἥς ἡ ἀρχὴ ἥδε.

14 185] Ἰησιν μάθε τήνδε πρὸς ἔρπετὰ, ἦν Φιλομήτωρ Νικήσας, πείρα κέκρικεν Ἀντίοχος. Τὰ δὲ τῆς σκευασίας ἔχει οὕτως. Μήου ἀπὸ ρίζης ὀλκὴν διδραχμίαν ὀρύξας, Σὺν τῷ δ' ἐρπύλλου κλῶνας ἰσορρέπείας. Σὺν δ' ὁπὸν ἐκ πάνακος στήσας ἴσον ἥδὲ τριφύλλου Καρπὸν, ὅσον δραχμῆς σταθμὸν ἄγοντα δίδου, Ἀνίσου, μαράθρου τε καὶ ἄμμιος, ἥδὲ σελίνου Ἐξ ἑνὸς, ἐν πληρῶν σπέρματος ὀξύβαφον. Σὺν δ' ὀρόβου λείου δύο ὀξύβαφ' ἔμπας' ἀλεύρου, Πάντα δ' ὁμοῦ Χίω νέκταρι συγκεράσας, Κυκλοτερεῖς ἀνάπλασσε τροχοῦς, ἰσότητι μερίζων, Ἡμιδραχμοῖο ῥοπῆς, ὄφρ' ἂν ἕκαστος ἔχη. Χίω δ' ἐγκεράσας τάδε μίγματα, πικρὸν ἐχίδνης, Ἡμίσεως δραχμὴν, ἰὸν ἀποσκεδάσεις. Τῷ δὲ ποτῷ καὶ δεινὰ φαλάγγια, καὶ σκολιοῖο Σκορπίου ἐκφεύξη κέντρα φέροντ' ὀδύνας.

14 186 Τὰ δὲ κατὰ μέρος ἐστὶ ταῦτα. ᾠ Μήου ρίζης, ἐρπύλλου, ὁποπάνακος, ἀνὰ < β'. τριφύλλου σπέρματος < α'. ἀνίσου, μαράθρου, ἄμμεως, σελίνου σπέρματος, ἀνὰ ὀξύβαφον, ἀλεύρου

ὀροβίνου λεπτοτάτου ὀξύβαφα β'. οἶνου παλαιοῦ εἰς ἀνάληψιν ὅσον ἐξαρκεῖ, ἀνάπλασσε τροχίσκους, καὶ ξήρανε ἐν σκιᾷ, καὶ δίδου τριώβολον μετ' οἶνου κυάθων γ'. [Ἡρακλείδου Ταραντίνου ἐννεαφάρμακος· ταύτην ἔθηκεν ἐν τῇ περὶ θηρίων αὐτοῦ πραγματείᾳ. ἔχει δὲ οὕτως.] 2 Σμύρνης τρωγλοδύτιδος, ὀποπάνακος, ὀποῦ μήκωνος, ἀνὰ < β'. βρυωνίας ρίζης < δ'. ταύτην οἱ μὲν ψίλωθρον, οἱ δὲ ἄμπελον ἀγρίαν, οἱ δὲ μάδον, οἱ δὲ χειρωνεῖαν, οἱ δὲ κερκίδα καλοῦσιν. ἀριστολοχίας μακρᾶς τοῦ φλοιοῦ < δ'. καθόλου γὰρ τῶν ριζῶν χρησιμώτεροί εἰσιν οἱ φλοιοὶ μάλλον, ἢ περ ἐντεριῶναι. πυρέθρου ρίζης < δ'. πηγάνου ἀγρίου σπέρματος, κυμίνου Αἰθιοπικοῦ, τριφύλλου σπέρματος, ἀνὰ ὀξύβαφον, πάντα κόψας καὶ σήσας, ἀναλάμβανε ὅξει, ἐναποβεβρεγμένου κόμμεως, ὥστ' ἔχειν τι κολλῶδες, καὶ ἀνάπλασσε τροχίσκους, καὶ ξήρανε ἐν σκιᾷ.

14 187 ἐν δὲ τῇ χρήσει δίδου τροχίσκου ἥμισυ, ἥτοι μετ' οἶνου, ἢ μετ' ὄξους ἐναφρησμένων πηγάνου φύλλων. ποιεῖ τοῦτο πολλάκις τῆς ἡμέρας, ὥστε εἶναι τὴν τελείαν δόσιν τοῦ φαρμάκου < β'. πλεῖον γὰρ διδόμενον ἔμετον κινεῖ, ὥστε μὴ πλεον διδόναι παραινοῦμεν. ἐμέτου δὲ γενομένου πάλιν δοτέον πολλάκις τὸ φάρμακον τῆς ἡμέρας. δεῖ δὲ καὶ τρέφειν τὸν πεπονθότα, καὶ οἶνω κεκραμένῳ ποτίζειν, καὶ πολλάκις τοῦτο ποιεῖν. ἀλλὰ καὶ πυριᾶν ὕδατι πολλῷ, καὶ καταντλεῖν τοῖς ὠφελεῖν δυναμένοις. ἢ δὲ κατάκλυσιν ἔστω τοῦ πεπονθότος τόπου κατάρροπος. [Δωροθέου φάρμακον ἐπιτετευγμένον πρὸς παντὸς ἐρπετοῦ πληγὴν.] 2 Ρίζης φλόμου θήλεως τοῦ φλοιοῦ, τριφύλλου καρποῦ, ἀνὰ < α'. ὀποπάνακος, ἐρπύλλου, μήου, νεβροῦ πιτυᾶς, ἀνὰ < β'. σελίνου σπέρματος, ἄμμεως, μαράθρου σπέρματος, ἀνίσου σπέρματος, ἀνὰ ὀξύβαφον, ὀρόβων ἡλεσμένων < β'.

14 188 τὰ ξηρὰ κόψας καὶ σήσας ἀναλάμβανε οἶνω Ἀριουσίῳ ἐν τούτῳ διαλυθείσης τῆς πιτυᾶς καὶ τοῦ ὀποπάνακος, ἀνάπλαττε τροχίσκους, καὶ δίδου πρὸς δύναμιν· τοῖς μὲν ἤδη συντόνως κατεχομένοις < α'. καὶ οἶνου κοτύλην α'. τοῖς δὲ ἄλλοις τριώβολον. ἐχρήσατο δὲ τῷ φαρμάκῳ καὶ πρὸς τὰς περὶ ἔντερα διαθέσεις, καὶ ὧν ἐβούλετο τὴν κύστιν ρευματίζειν, καὶ πρὸς βήχας, καὶ ἄλλας περιστάσεις, ὡς σφόδρα γενναίῳ. ἢ χρήσις ἐπὶ μὲν τῶν ἰοβόλων μετ' οἶνου, ἐπὶ δὲ τῶν ἄλλων μεθ' ὕδατος. Ἄλλη Ὑβριστοῦ Ὁξυρρύγχιτου, φάρμακον ἐπιτετευγμένον πρὸς παντὸς ἰοβόλου πληγὴν. ἀνεγράφη ὑπὸ Ἀπολλωνίου τοῦ Μεμφίτου. τὰ δὲ τῆς σκευασίας ἔχει οὕτως. 2 Ἀριστολοχίας, πάνακος, ἄγνου σπέρματος, ἀνὰ < δ'. κάγχρους καὶ σμύρνης, πεπέρεως, σεσέλεως Μασσαλεωτικοῦ, νάρδου Ἰνδικῆς, καστορίου, κινναμώμου μέλανος, ὡς λεπτοτάτου, πεπέρεως μακροῦ, Κυρηναϊκοῦ ὀποῦ, ἱριδος, πηγάνου ἀγρίου σπέρματος, ἀνὰ < β'. ὑπερικοῦ < α'. πάντα κόψας, καὶ σήσας λεπτοτάτῳ κοσκίνῳ, ἀνάπλασσε τροχίσκους, οἶνω ἀθαλάσσω φυράσας, ξήρανε ἐν σκιᾷ, καὶ δίδου < α'.

14 189 ἐν οἶνῳ ἀκράτῳ κοτύλης α'. καὶ ὕδατος δ'. ἐπιτίθει δὲ καὶ ἐπὶ τὸ δῆγμα θλάσας ἓνα τῶν τροχίσκων, καὶ οἶνῳ διαλύσας, καὶ προσβαλὼν ἀριστολοχίας τῆς καλῆς λείας, ὅσον < β'. καὶ ἀλφίτου πάλιν < δ'. ταῦτα συλλεάνας καὶ τρίψας ἐπιμελῶς, ἐπιτίθει ἔξωθεν σκεπάσας συκῆς φύλλῳ, καὶ ταινιδίῳ καταδήσας. Ἀντίδοτος θηριακὴ ἐchioδήκτοις. ποιεῖ δὲ καὶ πρὸς παντὸς ἐρπετοῦ πληγὴν. ταύτην Γάλλος παραγενόμενος ἐκ τῆς Ἀραβίας ἔδωκε Καίσαρι, πολλοὺς τῶν συστρατευσαμένων αὐτῷ πληγέντας ἀπὸ τε λυσοδηκτῶν καὶ σκορπίων, καὶ φαλαγγίων, καὶ τῶν ἄλλων ἐρπετῶν διασώσας. ἔχει δὲ οὕτως. 2 Ὀρόβων ἡλεσμένων < κε'. βρυωνίας ρίζας < ιστ'. πηγάνου ἀγρίου σπέρματος < ιβ'. τριφύλλου καρποῦ, ἱρεως Καρχηδονίας, ὀποπάνακος, ἀριστολοχίας μακρᾶς, ὀποῦ μήκωνος, ζιγγιβέρεως, ἐκάστου < η'. κυμίνου Αἰθιοπικοῦ, σμύρνης, ἡρυγγίου, ὀποῦ Κυρηναϊκοῦ, κρόκου, ἐρπύλλου, κόστου, σαγαπηνοῦ, ἐκάστου < στ'. οἶνῳ Ἀμιναίῳ φυράσας, ἀνάπλαττε τροχίσκους, καὶ δίδου πρὸς δύναμιν.

14 190 ἔστω δὲ ἡ τελεία δόσις τριώβολον ἐξ οἶνου κοτύλης α'. πρὸς δὲ τὰς λοιπὰς διαθέσεις μετ' οἰνομέλιτος. [Ἐπίθεμα ἐchioδήκτοις.] 2 Σαγαπηνοῦ, πεπέρεως, ὀποῦ Κυρηναϊκοῦ, ὀποπάνακος

ἀνὰ μέρος ἓν, χαλβάνης, θείου ἀπύρου, ἀνὰ « β´. τὰ ξηρὰ κόπτε καὶ σῆθε λεπτοτάτῳ κοσκίνῳ, τοὺς δ' ὅπου διαλύσας, ἐπίβαλλε τοῖς ξηροῖς, καὶ ποίει ἐμπλάστρου τὸ πάχος, καὶ ἐπιτίθει κατὰ τῶν πληγῶν, ἔξωθεν δὲ τούτων φύλλα συκῆς ἢ κνίδης. [Ἄλλο.] ὧ Καρδαμώμου, ἡρυγγίου ῥίζης, θείου ἀπύρου, πεπέρεως, ἐκάστου μέρος ἓν, σμύρνης, χαλβάνης, ἀνὰ β´. μέρη, σκεύαζε καθὰ προεῖρηται. [Ἄλλο.] ὧ Κενταυρίου, ἀριστολοχίας, πευκεδανοῦ ῥίζης, ἴσον ἐκάστου, κόψας, καὶ σήσας, καὶ ὄξει φυράσας, ἀναλάμβανε χαλβάνη, καὶ χρῶ καθὰ προεῖρηται. [Ἄλλο.] Κάγχρυος, σταφίδος ἀγρίας, βρυωνίας ῥίζης, ἀριστολοχίας, ἐκάστου μέρος ἓν, σμύρνης, ὁποπάνακος, ἀνὰ μέρη β´. ὄξει φυράσας ἀναλάμβανε, καθὰ προεῖρηται. [Ἀντίδοτοι Δαμοκράτους πρὸς ἔρπετὰ καὶ λυσοδῆκτους.

14 191] Ἐπεὶ δὲ τὰ ἔμμετρα τό τ' εὐμνημόνευτον ἔχει καὶ τὸ ἀναμάρτητον ἐν τῇ συμμετρίᾳ τῶν φαρμάκων, ἄμεινον ἔδοξεν εἶναί μοι καὶ τὰ Δαμοκράτους ἐνταῦθα γράφαι μέτρα, τόνδε τὸν τρόπον ἔχοντα. Νυνὶ δ' ἀποδοῦναι βούλομαι τὰς δυνάμεις, Μόνον θεραπεύειν ἰοβόλων δῆγματα, ἔχων, κεραστῶν, ἀσπίδων, καὶ χερσύδρων, Πληγὰς τε θηρίων, καὶ δῆγματα Σφηκῶν, μελιττῶν, σκορπίων, φαλαγγίων. Σκεύαζε δ' οὕτως, ἴρεως δις δ'. Τῆς Ἰλλυρικῆς. τὸ δ' ἀπὸ ζιγγιβέρεως Ὀποπάνακος τε καὶ ὀπίου, μηκωνίου, Λιβανωτίδος ῥίζης τε, καὶ τοῦ Κρητικοῦ Παντὸς τριφύλλου σπέρματος δις δ'. Ἀριστολοχίας τῆς μακρᾶς, καὶ πηγάνου Σπέρματος ἀγρίου τε, τὰς ἴσας ἀνὰ δώδεκα, Ἐκκαίδεκα ῥίζης λευκοτάτης βρυωνίας. Ἐρφυλλαρίου δὲ τῆς πόας καὶ σμυρνίου, Καστορίου τε Ποντικοῦ πάντων ἴσα.

14 192 Ἐρυγγίου δὲ καὶ σελίνου σπέρματος Αἰθιοπικοῦ μάλιστα, καὶ τι ἐπὶ προσφάτου Δραχμὰς ἐκάστου γ'. δύο ἐκ πάντων σταθμῶν, Ὀρόβου τε λευκοῦ, τοῦ καθαροῦ δύο δώδεκα. Ἄπαντα ταῦτα ξηρὰ καὶ σεσημμένα, Ἀναλάμβαν' οἶνῳ καὶ ποιήσας σφαιρίᾳ, Ἡ καὶ τροχίσκους, δὸς δραχμὴν πιεῖν μίαν, Τοῦ φαρμάκου κοτύλην τε μὴ κεκραμένην, Οἶνου λιπαροῦ, καλοῦ τε καὶ μὴ προσφάτου. Ποιεῖ δὲ καὶ δι' ὕδατος ἀνεθὲν ἡμισυ Τοῖς πνευματουμένοισι κῶλον, ἢ γαστέρα, Δίχ' αἰτίας φανερᾶς τε τοῖς πονοῦσι τι. Ἄλλη. Σφόδρα ἀγαθὴ δύναμις, ἥ καὶ χρωμένους Πίνοντας αὐτοὺς οἶδα, δηχθέντας κακῶς Τοῖς ἀρτιθήροις ἔχеси, τοῖς καλουμένοις Ψυλλίοις.

14 193 ἔθνος δὲ φασὶ τοῦτο δυσπαθὲς Φύσει νενομίσθαι πρὸς τῶν δακετῶν φόβους. Ἐτέροις δὲ δόντας, σφόδρα κακῶς δεδηγμένοις. Μελισσόφυλλον μαλακὸν ἐν σκιᾷ ψυχρῶν, Ξηρὸν γενόμενον κόψον, ἐκ τούτου λαβὼν Δραχμὰς δις ὀκτὼ, πρόσβαλ' αὐτῷ στρογγύλης Ἀριστολοχίας, ἢ μακρᾶς, δραχμὰς δέκα Ξηρᾶς, χαμαίδρυος δὲ τὰς αὐτὰς δέκα, Σμύρνης τε χρηστῆς Τρωγλοδύτιδος δραχμὰς δέκα. Ταῦθ' ὀλμοκοπήσας, σῆθε λεπτῷ κοσκίνῳ, Μέλιτός τε μέτριον προσβαλὼν αὐτοῖς, ἐνοῦ. Δίδου τε δραχμῆς πληθός, ἢ μικρῷ πλέον Ἐν ζωροτέροις κυάθοις κράματα δέκα. Τινὲς δὲ φύλλων τῶν μακρῶν καὶ προσφάτων Τὸν χυλὸν ἀποθλίψαντες, ἴσον αὖ καλῷ Οἶνῳ κατέμιζαν, καὶ ἔδοσαν πιεῖν αὐτίκα. Πληθὸς τὸ πᾶν δις ε'. κυάθους, ἢ βραχὺ Ἐλαττόνων, βραχὺ τε δαψιλέστερον, Τὰ τε φύλλα λεῖα κατέπλασαν τοῖς δῆγμασι.

14 194 Ἄλλη. Πρὸς θηρίων μὲν πάντων ἰὸν ἔρπετῶν Μάλιστα δ' ἔχων φάρμακον δραστήριον. ἔχε δὲ διὰ παντὸς πιτυὰν ἀποκειμένην Νεβρῶν ἐλάφου, καὶ μὲν ἂν τὴν πρόσφατον. Τῆς γὰρ παλαιᾶς ἐστὶν εὐστομαχωτέρα, Ταύτης δραχμῶν τὸ πλῆθος ἐν κυάθοις δυσὶν Οἶνου Φαλερίνου καὶ ὕδατος τοῦ συμμέτρου Κεράσας, προσένεγκε τοῖς σφόδρα δεδηγμένοις, Κέλευε τούτοις γρηγορεῖν, καὶ περιπατεῖν. Ἄν ἐπιτρέπωσιν οἱ δεδηγμένοι τόποι, Εἰς τὰ βαλανεῖα τ' εἰσιέναι χρόνους τινὰς Μένοντας ἐν τούτοις, καὶ μετ' οὐ πολὺ Πάλιν ὥς προεῖπον, λαμβάνειν τὴν πιτυάν. Ἐκ τοῦ γένους τε τῶν πρὸς τοὺς θανασίμους. Ἄλλη.

14 195 Ἀντίδοτός ἐστι πρὸς τὰ τῶν λυσώντων κυνῶν, Δῆγματα φέροντα παρακοπὰς ὑλακτικὰς, Φόβους ἀλόγους τε παντὸς ὕγρου καὶ ποτοῦ, Ὡς κἂν ἴδωσι παντελῶς ὕδωρ βραχὺ, Τρόμοις καὶ σπασμοῖς κατέχοντ' αὐτίκα, Ἐν ἀγρυπνίαις τε καὶ παρακοπαῖς συνεχέσι Διάγοντες,

ἀποθνήσκουσι συντομώτατα. Κἂν τῷ παραχρήμα δ' ἐκφύγῃ τοὺς φόβους, Μένει τὰ τοιαῦτα κατὰ χρόνους συμπτώματα Ἄφνω γεγόμενα τοῖς πάλαι δεδηγμένοις. Πρὸς τοὺς φόβους οὖν τῶν τοιούτων δηγμάτων Ἱερὰν ἔχε πάντως ἀντίδοτον παρακειμένην. Οἱ γὰρ πίνοντες, ὡς ἐρῶ, ταύτην ἐγὼ, Εἰς οὐδὲν ἄτοπον ἐμπεσοῦνται ῥαδίως. Σκεύαζε δ' αὐτήν, καρκίνους τοὺς ποταμίους Ἐπὶ κληματίδων κατάκαιε λευκῆς ἀμπέλου, Τήρει τε λειῶν ἐπιμελῶς ἐν πυξίδι, Καὶ γεντιανῆς τὴν ῥίζαν εὖ σεσησμένην Ἐν πυξίδι δ' ἑτέρα τῆς δὲ χρείας γενομένης Κατάπασον οἴνου τρισὶ κυάθοις ἡδέος, Μύστρα δὲ β'.

14 196 μακρὰ τῆς σποδοῦ τῶν καρκίνων, Τῆς γεντιανῆς δ', ὡς ἔφην, λελεασμένης Ἐν μύστρον, οὕτως ἐκπιεῖν κέλευ' ἄθρουν Τρισὶν καθεξῆς ἡμέρας νήσται διδούς. Πρώτην κατὰ τύχην δ' ὑστερήσας ἡμέραν, Ἄλλαις δυσὶν τε προσφέρων ἀπλοῦν μέτρον Διπλοῦν προσοίσσεις δεύτερον τῷ φαρμάκῳ, Εἰς τρεῖς δὲ κυάθους, ὡς ἔφην, οἴνου βαλὼν Ἡ κἂν τρισὶν γε τοῖς σφοδρῶς δεδηγμένοις, Τῆς γεντιανῆς δ' αὖ μόνοις τρισὶν δοκεῖ Τριωβόλου τὸ πλῆθος ὀλκῆς προσφέρειν Λείας ἐπιμελῶς ἡμέραις δυσὶν εἴκοσιν Ἐν ζωροτέροις κυάθοις τρισὶν, ἢ μικρῷ πλέον. Ἄλλη. Καὶ τοῦτο πρὸς τοὺς ὑδροφόβους δεδοικότας Ἔλεγε διὰ πείρας γεγενῆσθαι Νικήρατος.

14 197 Αὐτῷ τε καὶ φίλοις κρίνειν δυναμένοις, Τὰ τῶν παραδόξων φαρμάκων ἰδιώματα. Λυκίου κρατίστου Παταρικοῦ τριώβολον, Τοῦ δ' Ἰνδικοῦ βέλτιστον ἂν ᾗ σοι παρὸν, Διδόναι προσέταττεν ἡμέρας δυσὶν εἴκοσι, Νήστεσι δι' ὕδατος, ὥσπερ εἶπον ἀρτίως. Λέγεται δὲ ποιεῖν ταῦτα καὶ Βρεττανικῆς Δοθεὶς ὁμοίως χυλός, ὥσπερ τὸ Λύκιον. Καὶ τοῦτο δ' ἱκανῶς παρ' ἐνίοις θαυμάζεται, Ἀρκτου χολῆς β'. μύστρα καταμίξας δυσὶν Ὑδατος κυάθοις, πρόσφερ' ἐπὶ τρεῖς ἡμέρας, Μήπω λαβοῦσι τὴν τροφήν, ὄρθρον τ' ἄγαν. Πρὸς λυσοδόκτους ἔχε μάλισθ' ὅπου πολὺς Εἰς τὸ πάθος ἐμπίπτει καὶ λυσοῦ κύων. Ἐμπλαστρος ᾗ χρῶμαι πρὸς τὸν τῶν δηγμάτων Ἰχῶρ', ἀρέσκει τὶ πέλιόν τ', ἢ καὶ μέλαν Τοῖς τραύμασιν πρόσσεσι, τοῦτο περικνίσας Ἐπίβαλλε τὴν ἔμπλαστρον ἐπὶ χρόνον πολὺν, Δι' ἡμερῶν τὸ τραῦμα πλατύτερον ποιῶν, Ἐλκοῦν δυναμένῳ φαρμάκῳ ἐσχαρωτικῷ, Ποιοῦσαν ἀμέλει καὶ πρὸς ἄλλων θηρίων Τῶν ἰοβόλων πληγὰς τε καὶ τὰ δῆγματα, Ἀκίδων τε φαύλοις φαρμάκοις βεβλαμμένων, Καὶ πρὸς κακοήθη πάντα ἐξηλκωμένα, Τῆς γῆς μελαίνης κἄμπελίτιδος δραχμὰς Δις κε'.

14 198 καὶ λιθαργύρου καλῆς Σταθμὸν τὸν αὐτὸν, ταυτό τ' ἀσφάλτου βάρος Ἰσας τ' ἐλαίου. τοῖς τρισὶν τούτοις δραχμὰς Τῆς Ἀττικῆς τε προπόλεως δις εἴκοσι, Ἀριστολοχίας, συμφύτου τ' ἀνὰ τέσσαρας, Δις δύο πρασίῳ, καὶ ἐλενίου τὰς ἴσας, Χαμαιλέοντος τέσσαρας, τρεῖς σμυρνίου. Τὸ δ' αὐτὸ λευκῆς Ἰρεως ξηρᾶς καλῆς. Τρεῖς δ' ὁμφακίνης κηκίδος, ἕξ στυπτηρίας, Πολίου τε ταυτό, χαλβάνης τ' ὀβολοῦ πλέον, Λιβάνου τ' ἀτμήτου ιβ'.

14 199 ὀλκῆς ἡμισυ, Χαλκίτεως ὀπτῆς τε τέσσαρας δραχμὰς, Κενταυρίου λεπτοῦ τε δραχμὰς τρεῖς β'. Δις πέντε καὶ δέκα μέλιτος Ἀττικοῦ νέου. Σκεύαζε δ' αὐτήν ἐπιμελῶς αὐτὸς παρών. Καὶ γὰρ σφόδρ' εἰ καὶ κατακαίεται ταχὺ, Τὴν ἀμπελίτιν καὶ λιθάργυρον βαλὼν, Εἰς λοπάδα καινὴν εὐμεγέθη προσέμβαλε, Λεῖον ἔλαιον ἔψε μαλθακῷ πυρὶ, Ὅταν δ' ἴδῃς ῥυπῶδες, ἔμπασον τότε Στυπτηρίαν, χαλκίτιν, ἑτέραν δῆτ' ἔχων Χύτραν τε, τῆκε τὸ μέλι καὶ τὴν χαλβάνην, Πρόπολιν τε καὶ τὰ λοιπὰ τηκτὰ μίγματα Κατάχει μετρίως ζέοντα τῆς λιθαργύρου, Καὶ συζέσας ἐπ' ὀλίγον, ὅταν ἴδῃς ὅτι Ἐμπλαστρος ἔσται ἀμόλυντος, ἐμπάσσεις τότε Τὰς πόας τε καὶ τὰ λοιπὰ ῥίζια, Ἄρας τε ταχέως τὴν χύτραν ἀπὸ τοῦ πυρός, Ψῦζον, διακινῶν ἐπ' ὀλίγον τὸ φάρμακον, Συνεκμαλάσσων χερσὶν εὐτονωτέραις, Ἀπόθου, φυλάττων δέρματ' ἐσκεπασμένην, Καὶ τῶν ἀκίδων τῶν πεφαρμακευμένων, Τὰ τραύματ' ἔγνω ταῦτα ποιεῖν ἐρπετοῖς Τῶν ἰοβόλων τε θηρίων τοῖς δῆγμασι.

14 200 Διὸ καὶ θεραπείας ἐστὶν ὁμογενῆς τρόπος, Καὶ γὰρ ἐπὶ τούτοις σάρκα τὴν τετρωμένην Ταχέως περικόπτειν σμιλίῳ δεῖ, καὶ πυρὶ Συκίας τ' ἐπιβάλλειν εἰ δυνατόν τοῖς τραύμασι, Τοῖς δριμέσιν

τε φαρμάκοις καὶ καυστικοῖς, Τηρεῖν τὸ τραῦμα πλείονας χρόνους πλατὺ, Ὡσπερ ὑπέδειξα
θαῖττον ἐν συντάγματι Ἐτέρῳ, γραφέντι τοῖς θέλουσι φάρμακα Ποιεῖν ὅσα καύσοις σμιλίῳ τε
γίνεται. Χρησθαι δὲ καὶ ταῖς ἀντιδότοις ποτήμασι Τοῖς ἐchioδήκτοις, ἃς ἐκέλευσα προσφέρειν,
Καὶ πητύας δὲ τῶν νεβρῶν αὐτοῖς δίδου, Καὶ γεντιανῆς, ὡς ἔφην, δεῖ προσφέρειν Τοῖς
λυσσοδήκτοις, καὶ τὰ λοιπὰ, ὡς εἵπομεν Ποεῖν ἐπ' ἐκείνων ταῦτα, καὶ τοῖς δ' ἀρμόττει Ὅπον τε
Κυρηναῖον αὐτοῖς προσφέρειν.

14 201 Οὐ μὴ παρόντος δὲ, δίδοναι καὶ Μηδικὸν Ὀβολοῦ τὸ πλῆθος μεθ' ὕδατος κυάθων δυοῖν, Τῆς
γεντιανῆς δ' ὅσον ἄγει τριώβολον, Χυλὸς δ' ἀμείνων ἐστὶ τῆς ρίζης πολὺ. [Αἰ ὕφ' Ἡρα
γεγραμμέναι ἀντιδοτοὶ θηριακαὶ, ὧν καὶ ἡμεῖς πεπειράμεθα.] Θηριακὴ ἥ ἐχρήσατο Μάρκος ὁ
αὐτοκράτωρ. ἂ Τριφύλλου ἀσφαλτώδους σπέρματος μέρος ἓν, ἀριστολοχίας στρογγύλης μέρος
ἓν, πηγάνου ἀγρίου μέρος ἓν, ὀρόβου ἡλεσμένου μέρος ἓν, οἶνῳ ἀναλάμβανε καὶ ποιεῖ
τροχίσκους « δ' . δίδου ἓνα μετ' οἶνου καὶ ἐλαίου. [Ἀντιδοτος ἄλλη ποιοῦσα πρὸς τὰ αὐτὰ, λίαν
καλῶς.] Ἴησιν μάθε τήνδε πρὸς ἐρπετὰ, ἦν Φιλομήτωρ Νικήσας πείρα κέκρικεν Ἀντίοχος.
Μήου ἀπὸ ρίζης ὀλκὴν διδραχμίαν ὀρύζας, Σὺν τῷ δ' ἐρπύλλου κλῶνας ἰσοῤῥεπείας.

14 202 Σὺν δ' ὁπὸν ἐκ πάνακος στήσας, ἴσον ἡδὲ τριφύλλου Καρπὸν, ὅσον δραχμῆς σταθμὸν ἄγοντα
δίδου, Ἀνίσου, μαράθρου τε καὶ ἄμμιος, ἡδὲ σελίνου Ἐξ ἑνὸς, ἐν πληρῶν σπέρματος ὀξύβαφον.
Σὺν δ' ὀρόβου λείου δύο ὀξύβαφ' ἔμπαρ' ἀλεύρου, Πάντα δ' ὁμοῦ Χίῳ νέκταρι συγκεράσας,
Κυκλοτερεῖς ἀνάπλασσε τροχοῦς, ἰσότητι μερίζων, Ἡμιδραχμοῖο ῥοπῆς, ὅφρ' ἂν ἕκαστος ἔχη.
Χίῳ δ' ἐγκεράσας τάδε μίγματα, πικρὸν ἐχίδνης, Ἡμίσεως δραχμὴν, ἰὸν ἀποσκεδάσεις. Τῷ δὲ
ποτῷ καὶ δεινὰ φαλάγγια, καὶ σκολιοῖο Σκορπίου ἐκφεύξῃ κέντρα φέροντ' ὀδύνας. Ἡ αὐτὴ
ἡκριβωμένη ταῖς συσταθμίαις. ἂ Μήου Κρητικοῦ « β' . τριφύλλου σπέρματος « β' . ἐρπύλλου
ξηροῦ « δ' . μαράθρου « δ' . ἄμμεως « δ' . σελίνου σπέρματος « δ' . ὀροβίνου ἀλεύρου « η' . λεῖα
ποιήσας, ἀναλάμβανε οἶνῳ Χίῳ, καὶ ποιεῖ τροχίσκους τριωβολιαίους, καὶ δίδου ἓνα μετ' οἶνου.

14 203 Ἄλλη θηριακὴ πρὸς σκορπίων πληγὰς, καὶ ὅσα τῶν δακνόντων, ἰοῦ ἓνα ἀφιέναι δοκεῖ, καὶ
πρὸς ῥήγματα καὶ σπάσματα, ἐμπνευματώσεις κώλου, καὶ πρὸς πολλὰ τῶν ὁμοίων. ταύτην τὴν
δύναμιν Γάλλος ἐκ τῆς Ἀραβίας παραγενόμενος Καίσαρι ἔδωκε, πολλοὺς αὐτῇ τῶν
συστρατευσαμένων διασώσας. ἂ Βρυωνίας λευκῆς ρίζης « η' . τριφύλλου σπέρματος « δ' . ἴρεως,
χαλκίτιδος ἀνὰ « δ' . ἀριστολοχίας λεπτῆς « δ' . λιβανωτίδος ρίζης « δ' . ὀποῦ μήκωνος « δ' .
ζιγγιβέρεως « δ' . πηγάνου ἀγρίου σπέρματος « στ' . ἐρπύλλου « γ' . κυμίνου Αἰθιοπικοῦ « γ' .
ἡρυγγίου ρίζης « γ' . ὀρόβου ἀλεύρου λευκοῦ « ι' . οἶνου Χίου ἀθαλάσσου τὸ ἱκανὸν, ἀνάπλασσε
τροχίσκους, ἀνὰ δραχμιαίους, καὶ δίδου μετ' οἶνου ἀκράτου κοτύλης. [Ἄλλη πρὸς
ἐchioδήκτους.] Μελίας φύλλα κόψας, καὶ ἐκθλίψας τὸν χυλὸν, δίδου μετ' οἶνου πίνειν, καὶ τοῖς
φύλλοις τοῖς ἀποτεθλιμμένοις τὸ τραῦμα κατάπλασσε. [Ἄλλη πρὸς φαλαγγιοδήκτους.] Ἐνὶ
τροχίσκῳ τῆς τρυγόνος μίσγε πεπέρεως κόκκους ιγ'.

14 204 σπέρματος φύλλου κόκκους μ' . ἐξ οἶνου κράματος πότιζε θερμοῦ ἐπὶ ἡμέρας γ' . [Ἄλλη ὁμοίως
ποιοῦσα.] ἂ Ἀριστολοχίας Κρητικῆς μακρᾶς « α' . κυμίνου Αἰγυπτίου τριώβολον, πηγάνου
ἀγρίου σπέρματος « στ' . ὀποῦ Κυρηναϊκοῦ « γ' [?] . μίλτου Λημνίας « ι' . σμύρνης « ζ' .
ὀποβαλάμου « η' . πεπέρεως λευκοῦ « β' [?] . κάγχρυς « δ' . κόψας καὶ σήσας, φύρα μέλιτι, καὶ
δίδου δι' ὕδατος θερμοῦ κυάμου Αἰγυπτίου τὸ μέγεθος. ἔαν δ' εὐτονώτερον θελήσῃ χρῆσασθαι,
διπλοῦν δίδου. [Ἄλλη μετὰ τὰς πρώτας γεγραμμένας ἀντιδότους θηριακὴ.] Οὐκ οἶδ' ὅπως
ἀτάκτως πρὸς ἰσχιαδικοὺς ποτήματα γράψας β' . μετὰ ταῦτα πάλιν ἔγραψεν ἀντιδότους, τὴν
Ζωπύριον ὀνομαζομένην, καὶ ἄλλην θινὰ πολυμίγματος ἅπασιν τοῖς θανασίμοις ἀρμόττουσαν,
ὥς φησι, προλαμβανομένην τε καὶ ἐπιλαμβανομένην. ἀρμόττει δὲ καὶ λυσσοδήκτοις, καὶ
πλευριτικοῖς, καὶ τοῖς ἐντὸς ἀλγήμασιν ἅπασιν, ὥσπερ γε καὶ τοῖς γυναικείοις πάθεσι, καὶ μετὰ
ταύτην πάλιν ἐτέραν πολύχρηστον ἔγραψεν ἐξ ρ'.

- 14 205 συγκειμένην, ἐξαιρέτως δὲ, ὥς φησι, πρὸς τὰ θανάσιμα καὶ τοὺς πνιγομένους ὑπὸ ψιμμυθίου. εἶτα μετὰ ταύτας τὴν διὰ τῆς Λημνίας μίλτου, περὶ ἧς ἤδη καὶ πρόσθεν ἔγραψα, παραγράφας τὰ Δαμοκράτους ἔπη. τὴν ἄλλην οὖν παραλιπὼν, τὴν ἐξ ῥ'. συγκειμένην, ἀρκεσθήσομαι τῇ τε Ζωπυρίῳ καὶ τῇ μετ' αὐτὴν γεγραμμένη. καὶ προσέτι τὴν διὰ τῆς Λημνίας μίλτου παραλιπὼν τὴν ἑκατονταμίγματον. ἡ αὐτὴ γὰρ ἐστὶ τῇ ὑπ' Ἀνδρομάχου γεγραμμένη Ζωπύριος ἀντίδοτος, ποιοῦσα πρὸς ἅπαντα, ἰδιαίτερον δὲ πρὸς τὰ θανάσιμα καὶ πρὸς ἥπατικούς, καὶ τὰς ἐμπνευματώσεις τῆς κοιλίας, καὶ τὰς ἀρχομένας παρεγχύσεις, καὶ μάλιστα' ἐφ' ᾧ ἐστὶ πλέον πνεῦμα, τὸ παρακείμενον. α. Σμύρνης < ε'. νάρδου Συριακῆς < ε' [?] ". κρόκου < δ' [?] ". σχοίνου ἄνθους < β' [?] ". κασσίας < δ'. κινναμώμου < γ'. πεπέρεως λευκοῦ < α' [?] ". λιβάνου < α'. ὀβολὸν α'. κόστου < α'. μέλιτι Ἀττικῷ ἀναλάμβανε, καὶ ποιῶν τροχίσκους καρύου Ποντικοῦ τὸ μέγεθος, δίδου μετ' οἰνομέλιτος ἢ μεθ' ὕδατος.
- 14 206 Ἄλλη ἀντίδοτος, ποιοῦσα πρὸς πάντα τὰ θανάσιμα, καὶ προλαμβανομένη, καὶ ἐπιλαμβανομένη. ποιεῖ καὶ πρὸς λυσοδοήκτους. ποιεῖ δὲ καὶ πρὸς πλευριτικούς, καὶ τὰ ἐκτὸς ἀλγήματα· εὐθετεῖ δὲ καὶ πρὸς τὰ γυναικεῖα ἀλγήματα καὶ πάθη. α. Γλυκυρρίζης < στ'. καὶ ὀβολὸν α' [?] ". δαύκου Κρητικοῦ σπέρματος < στ'. ὀβολὸν α' [?] ". ὀπίου < δ'. ὀβολοὺς β'. καστορίου < β'. ὀβολὸν ἓνα, πεπέρεως μακροῦ < στ'. τετρώβολον, κόστου < στ'. ὀβολοὺς β'. ναρδοστάχυος < στ'. ὀβολὸν α' [?] ". κασσίας μελαίνης < ε'. ὀβολοὺς β'. λιβάνου ἄρρηνος < α' [?] ". σεσέλεως < ε'. ὀβολοὺς β'. σκορδίου < στ'. ὀβολοὺς β' [?] ". ὑποκυστίδος χυλοῦ < στ'. ἀκόρου < β'. μαλαβάθρου φύλλων < στ'. ὀβολὸν ἓνα, σαγαπηνοῦ < β'. βαλσάμου καρποῦ < ε'. ὀβολοὺς β'. σμύρνης < στ'. κρόκου < ζ'. ὀβολοὺς β'. στύρακος < στ'. κινναμώμου < ζ'. ὀβολοὺς β'. ζιγγιβέρεως < ζ'. ὀβολοὺς β'. πεπέρεως λευκοῦ < ε'. ὀβολοὺς β'. φοῦ < ε'. πετροσελίνου < δ'. νάρδου Κελτικῆς < δ'. ὀβολοὺς β' [?] ". ὑπερικοῦ < β'. ἀκακίας χυλοῦ < β'. γεντιανῆς < δ'. Ἰλλυρικῆς < β'.
- 14 207 ἀνίσου < γ'. θλάσπεως < στ'. ὀβολοὺς β' [?] ". ῥόδων ξηρῶν < δ'. μήου < β'. κόμμεως < β'. καρδαμώμου < δ'. σχοίνου ἄνθους < στ'. ὀβολοὺς β'. ὀποπάνακος < ζ'. ὀποβαλσάμου < στ' [?] ". χαλβάνης < γ'. ὀβολοὺς β'. τερμινθίνης < στ'. ὀβολοὺς β'. ἀγαρικοῦ < ζ' [?] ". κύφews < στ'. βδελλίου < στ'. σκίγκου < β'. ἀμώμου < γ'. πολίου < ε'. ὀβολοὺς β'. δικτάμνου < στ'. πηγάνου ἀγρίου σπέρματος < δ'. σφραγίδος Λημνίας < β' [?] ". ἐρυσίμου < δ'. οἶνω Φαλερίνω ἀναλάμβανε, καὶ μέλιτι Ἀττικῷ. [Ἄλλη ἀντίδοτος· ποιεῖ καὶ πρὸς θανάσιμα, προδιδόμενη καὶ ἐπιδιδόμενη, καὶ οὐδὲν ἐμποδίζουσα πρὸς τὰ λοιπὰ διδόμενα φάρμακα· ὅταν δὲ δοθῇ, ναυτίαν κινεῖ, ὥστε ἀναβάλλεσθαι πᾶν τὸ φθαρτικόν.] α. Μίλτου σφραγίδος Λημνίας < α'. ὀβολοὺς β'. ἀρκευθίδων < β'. λεῖτα τρίψας, ἀναλάμβανε ἐλαίῳ καλλίστῳ, καὶ δίδου καρύου Ποντικοῦ τὸ μέγεθος σὺν οἰνομέλιτι. [Ἐκ τῶν Ἀφροδᾶ πρὸς ὑδροφόβους.] α. Λαθυρίδος οὐγγίας α'.
- 14 208 καστορίου < γ'. λειώσας, δίδου μετὰ κοτύλης δραχμῆς ῥοδίνου πίνειν. [Καταπότιον τοῦ αὐτοῦ ὑδροφοβικόν.] α. Καστορίου < α' [?] ". λαθυρίδων κόκκους θ'. δίδου. [Ἄλλως, παρὰ Νικοστράτου.] α. Καστορίου < ἡ'. λυκίου Ἰνδικοῦ < δ'. γεντιανῆς < β'. καρκίνων κεκαυμένων < α' [?] ". μέλιτι μίξας δίδου. [Πρὸς δὲ ὑδροφόβον, θαυμαζόμενον.] Εἰ ὕδωρ εἰς ὃ ἀποκαταρρίπτουσιν οἱ σιδηρουργοὶ τὰ σιδηρᾶ, ἀγνοοῦντος τοῦ τεχνίτου δίδεται, λίαν θαυμάζεται. τοῖς δὲ ἤδη φοβουμένοις τὸ ὕδωρ, ἵνα πίνη, ὑπόθεσις τῷ ποτηρίῳ ῥάκος ἀπὸ ἀφέδρου, καὶ πίεται. ποιεῖ δὲ καὶ γεντιανὴ καθ' ἑαυτὴν, κοχλιάρια γ'. σὺν ὕδατι. [Ἀμαράντου Γραμματικοῦ πρὸς ποδαλγικούς, ᾧ καὶ αὐτὸς ἐχρῆτο.] α. Ῥήου Ποντικοῦ < ι'. πεπέρεως λευκοῦ < ἡ'. πετροσελίνου, ἀγαρικοῦ, ὑπερικοῦ, ἀκόρου, ἡρυγγίου, ἀνὰ < ιστ'. καρδαμώμου, θλάσπεως, ἀκακίας, γλυκείας χυλοῦ < β'. ῥόδων ξηρῶν, ἀνὰ < ιδ'. μαράθρου σπέρματος < β'.
- 14 209 ἀριστολοχίας μακρᾶς < β'. καὶ στοργγύλης, ὀξυμυρσίνης καρποῦ, ἀνὰ < γ'. σελίνου σπέρματος < γ'. βουνιάδος ἀγρίας σπέρματος < γ'. ζιγγιβέρεως < γ'. γεντιανῆς < στ'. σκίγκου < β'. λιβανωτοῦ < ε'. φοῦ Ποντικοῦ < γ'. ἐρυσίμου < στ'. ἴρεως Ἰλλυρικῆς < ιγ'. κασσίας, λιγυστικοῦ, σχοίνου

ἄνθους, ναρδοστάχυος, σίου, σκορπιούρου, ἀνὰ < στ´. μέλιτος τὸ ἱκανόν. δίδου μέγεθος
Ποντικοῦ καρύου ἐπ' ἐνιαυτόν. [Ἄλλο, ὧ ἐγὼ χρῶμαι.] 2 Χαμαίδρυος < οδ'. σκορδίου < γ'.
πετροσελίνου < γ'. καρδαμώμου < γ'. πρασίου, γεντιανῆς ἀνὰ < δ'. κενταυρίου < δ' [?]´.
ἀριστολοχίας στρογγύλης ἴσον, μέλιτος τὸ ἱκανόν. δίδου Ποντικοῦ καρύου μέγεθος σὺν ὕδατι
ἐπ' ἐνιαυτόν.